

गिरनारना पृक्षो

VISIT...

LANZAROTE
Caliente.COM

પ્રસ્તાવના

ગીરનાર જંગલ ૧૭૯ ચો.કી.મી. વિસ્તારમાં પ્રસરેલ છે. ગીરનારના જંગલમાં ૩૦૦ થી ૧૨૦૦ મી. મી. વરસાદ પડે છે. આબોહવા અને પર્યાવરણની અનુકુળતા મુજબ ગીરનારમાં આશરે ૬૫૦ જેટલી વનસ્પતિઓ જોવા મળે છે. જેમાં લીલ, દિઅંગી, ત્રિઅંગી, બીજઘારી અને અનાવૃત બીજઘારી વનસ્પતિનો સમાવેશ થાય છે, તેમાં પણ ઘાસ, વેલા, છોડ, ઝાડી અને વૃક્ષ જોવા મળે છે. વૃક્ષ વિશેની માહિતી ગીરનારના ફોરેસ્ટ સ્ટાફને મળી રહે, તે હેતુથી આ પુસ્તક તૈયાર કરવામાં આવ્યું છે. પુસ્તકમાં નાના, મધ્ય અને મોટા એમ કુલ ૧૦૫ વૃક્ષની માહિતી છે. જેમાં વૃક્ષનો વર્ગ, વિવિધ નામ, વર્ણન, ઉપયોગ, ફળ-ફૂલ આવવાનો સમય, કયા પ્રદેશમાં જોવા મળે છે તથા કેવી રીતે વૃક્ષ ઊછેર થાય તે વિશેની પ્રાથમિક માહિતી આપેલ છે અને વૃક્ષનો ફોટોગ્રાફ જેમાં થડ, પાન, ફૂલ અને ફળ સાથે રાખેલ છે, જેથી વૃક્ષની ઓળખ સરળતાથી થઈ શકે.

“જે સમય ચિંતામાં જાય છે, તે સમય કચરા પેટીમાં જાય છે.

જે સમય ચિંતાનમાં જાય છે, તે સમય તિજોરીમાં જાય છે.”

કુ. ગુલાબ.પી.સુહાગીયા

(વનપાલ સહાયક)

॥ મૂલ ધ્રુમા ત્વયા વિષ્ણુ શાખે રૂઢ મહેશ્વરમ
પત્ર પત્ર તું દેવસ્યભ્યમ વૃક્ષરાજ નમસ્તુભ્યમ ॥

અર્થાત

“જેના મૂળમાં જગતપિતા બ્રહ્માનો વાસ છે, શરીરમાં વિષ્ણુ ભગવાન,
ડાળીઓમાં શંકર ભગવાનનો વાસ છે અને દરેક પર્ણમાં દેવતાઓને
ધારણ કર્યા છે, તેવા વૃક્ષરાજને હું નમસ્કાર કરુ છું.”

સંકલન:

કુ. ગુલાબ પી. સુહાગીયા

(વનપાલ સહાયક)

માર્ગદર્શન:

- (૧) નાયબ વન સંરક્ષકશ્રી આરાધના શાહુ
- (૨) મદદનીશ વન સંરક્ષકશ્રી કે. એ. ગાંધી
- (૩) પરીક્ષેત્ર વન અધિકારીશ્રી ડી. જે. પંડ્યા
- (૪) પરીક્ષેત્ર વન અધિકારીશ્રી પી. જે. મારૂ

વૃક્ષની ઓળખ:

પરીક્ષેત્ર વન અધિકારીશ્રી એસ. ટી. કોટડીયા (સંશોધન રેન્જ)

કોમ્પ્યુટર ડીઝાઇન:

પગમાર્ક ક્યુમ્બુલસ કન્સોર્ટીયમ, અમદાવાદ

કાર્ય સહયોગ:

- (૧) શ્રી વી. એસ. ખેર (આર.એફ.ઓ.) (૨) કુ. વી. ડી. અંટાલા (વ.પા.સ.)
- (૩) શ્રી એચ. એલ. ભટ્ટા (ફો.ગાર્ડ) (૪) શ્રી આર. વી. ચુડાસમા (ફો.ગાર્ડ)
- (૫) શ્રી બી. જી. અમરેલીયા (ફો.ગાર્ડ) (૬) શ્રી એ. એસ. ઉદાણી (રોજમદાર)
- (૭) શ્રી સી. એસ. ઉદાણી (રોજમદાર) (૮) શ્રી ડી. પી. ચૌહાણ (રોજમદાર)

અનુક્રમણિકા

ગુજરાતી નામ	બોટાનીકલ નામ	પેજ નં.
૧. અલીવ	<i>Meyna laxiflora</i>	૯
૨. અંબેડા	<i>Spondias pinnata</i>	૧૧
૩. આસન	<i>Briedelia squamosa</i>	૧૩
૪. એકલ કાંટો	<i>Briedelia retusa</i>	૧૫
૫. આંકોલ	<i>Alangium salvifolium</i>	૧૭
૬. આલ	<i>Morinda pubescens</i>	૧૯
૭. અછીચાર	<i>Acacia tomentosa</i>	૨૧
૮. અરીઠા	<i>Sapindus trifoliatius</i>	૨૩
૯. આસીશ્રો	<i>Bauhinia racemosa</i>	૨૫
૧૦. અરડૂસો	<i>Ailanthus excels</i>	૨૭
૧૧. આમળા	<i>Phyllanthus emblica</i>	૨૯
૧૨. આંબલી	<i>Tamarindus indica</i>	૩૧
૧૩. આંબો	<i>Mangifera indica</i>	૩૩
૧૪. અર્જુન સાદડ	<i>Terminalia arjuna</i>	૩૫
૧૫. ઇંગોરીયા	<i>Balanites aegyptiaca</i>	૩૭
૧૬. ઉંભ	<i>Miliusa tomentosa</i>	૩૯
૧૭. ઉમરો	<i>Ficus racemosa</i>	૪૧
૧૮. બીચો	<i>Pterocarpus marsupium</i>	૪૩
૧૯. બહેડા	<i>Terminalia bellirica</i>	૪૫
૨૦. બોરસલી	<i>Minusops elengi</i>	૪૭
૨૧. બકામ લીમડો	<i>Melia azadirachta</i>	૪૯
૨૨. બીલી	<i>Aegle marmelos</i>	૫૧
૨૩. કાકડ	<i>Garuga pinnata</i>	૫૩
૨૪. કડાયો	<i>Sterculia urens</i>	૫૫
૨૫. કપીલો	<i>Mallotus philippensis</i>	૫૭
૨૬. કીલાઈ	<i>Albizia procera</i>	૫૯
૨૭. કલમ	<i>Mitragyna parvifolia</i>	૬૧
૨૮. ઈર્જૂજવ	<i>Holarrhena pubescens</i>	૬૩
૨૯. કાસીદ	<i>Cassia siamea</i>	૬૫
૩૦. કડવો સરગવો	<i>Moringa concanensis</i>	૬૭
૩૧. કાંચનાર	<i>Bauhinia purpurea</i>	૬૯
૩૨. કરંજ	<i>Pongamia pinnata</i>	૭૧
૩૩. કઠ ગુંદી	<i>Cordia monoica</i>	૭૩
૩૪. કોદારો	<i>Firmiana colorata</i>	૭૫

૩૫. કોઠી	<i>Limonia acidissima</i>	૭૭
૩૬. કડવો લીમડો	<i>Azadirachta indica</i>	૭૯
૩૭. ખટુબો	<i>Bauhinia malabarica</i>	૮૧
૩૮. ખાખરો	<i>Butea monosperma</i>	૮૩
૩૯. ખજુરી	<i>Phoenix sylvestris</i>	૮૫
૪૦. ખેર	<i>Acacia catechu</i>	૮૭
૪૧. ખીજડો	<i>Prosopis cineraria</i>	૮૯
૪૨. ગુંદો	<i>Cordia dichotoma</i>	૯૧
૪૩. ગાંગેડા	<i>Tarminalia uliginosa</i>	૯૩
૪૪. ગરમાળો	<i>Cassia fistula</i>	૯૫
૪૫. ગોરસ આંબલી	<i>Pithecellobium dulce</i>	૯૭
૪૬. ગોરડ બાવળ	<i>Acacia senegal</i>	૯૯
૪૭. ગુલમહોર	<i>Delonix regia</i>	૧૦૧
૪૮. છુટબોર	<i>Zizipus xylopyrus</i>	૧૦૩
૪૯. જલ જાંબુ	<i>Syzygium heyneanum</i>	૧૦૫
૫૦. જંગલીચો ખાખરો	<i>Erythrina suberosa</i>	૧૦૭
૫૧. જંગલી બદામ	<i>Sterculia foetida</i>	૧૦૯
૫૨. ચંદન	<i>Santalum album</i>	૧૧૧
૫૩. ચરેલ	<i>Holoptelea integrifolia</i>	૧૧૩
૫૪. ટીમર	<i>Diospyros melanoxylon</i>	૧૧૫
૫૫. ઠીકરી	<i>Capparis grandis</i>	૧૧૭
૫૬. તણછ	<i>Ougeinia oojeinensis</i>	૧૧૯
૫૭. તન્તાશી	<i>Dalbergia lanceolaria</i>	૧૨૧
૫૮. દેશી બાવળ	<i>Acacia nilotica</i>	૧૨૩
૫૯. દૂધલો	<i>Wrightia tinctoria</i>	૧૨૫
૬૦. ધામણ	<i>Grewia tiliifolia</i>	૧૨૭
૬૧. ધાવડો	<i>Anogeissus latifolia</i>	૧૨૯
૬૨. ઘોળો સીરસ	<i>Albizia labbck</i>	૧૩૧
૬૩. નકટી	<i>Schrebera swietenoides</i>	૧૩૩
૬૪. નેવરી	<i>Ixora parviflora</i>	૧૩૫
૬૫. નગોડ	<i>Vitex negundo</i>	૧૩૭
૬૬. નીલગીરી	<i>Eucalyptus hybrida</i>	૧૩૯
૬૭. પુત્રજીવા	<i>Putranjiva roxburghii</i>	૧૪૧
૬૮. પારીજાતક	<i>Nyctanthus arbortristis</i>	૧૪૩
૬૯. પીપર	<i>Ficus arnottiana</i>	૧૪૫
૭૦. ખડ પીપર	<i>Ficus religiosa</i>	૧૪૭
૭૧. પ્રાંસ	<i>Tamarix gallica</i>	૧૪૯

૭૨. ફણસ	<i>Artocarpus heterophyllus</i>	૧૫૧
૭૩. ભમ્મર છાલ	<i>Hymenodictyon orixense</i>	૧૫૩
૭૪. મોલેડી	<i>Lannea coromandelica</i>	૧૫૫
૭૫. મહુડો	<i>Madhuca indica</i>	૧૫૭
૭૬. માલણ	<i>Gardenia resinifera</i>	૧૫૯
૭૭. મરડાશીંગ	<i>Helicteres isora</i>	૧૬૧
૭૮. મીઠળ	<i>Catunaregam spinosa</i>	૧૬૩
૭૯. મીઠો સરગવો	<i>Moringa oleifera</i>	૧૬૫
૮૦. મોરદુંદીયુ	<i>Dichrostachys cinerea</i>	૧૬૭
૮૧. મોટી આવળ	<i>Cassia montana</i>	૧૬૯
૮૨. રગતરોહીડો	<i>Tecomella undulata</i>	૧૭૧
૮૩. રોચણ	<i>Soymida febrifuga</i>	૧૭૩
૮૪ રાચણ	<i>Manilkara hexandra</i>	૧૭૫
૮૫. રુખડો	<i>Adasonia digitata</i>	૧૭૭
૮૬. રામફળ	<i>Annona raticulata</i>	૧૭૯
૮૭. લોદરી	<i>Flacourtia indica</i>	૧૮૧
૮૮. વારંગ	<i>Kydia calycina</i>	૧૮૩
૮૯. પાર્ણ/વોક	<i>Stereospermum chelenoides</i>	૧૮૫
૯૦. વાચવરણો	<i>Crataeva religiosa</i>	૧૮૭
૯૧. વઢવેડીયો	<i>Ehretia laevis</i>	૧૮૯
૯૨. વીકળો	<i>Maytenus senegalensis</i>	૧૯૧
૯૩. વડ	<i>Ficus benghalensis</i>	૧૯૩
૯૪. શીમળો	<i>Bombax ceiba</i>	૧૯૫
૯૫. સીસુ	<i>Dalbergia sissoo</i>	૧૯૭
૯૬. સીસમ	<i>Dalbergia latifolia</i>	૧૯૯
૯૭. સાગ	<i>Tectona grandis</i>	૨૦૧
૯૮. સવળ	<i>Gmelina arborea</i>	૨૦૩
૯૯. સાદડ	<i>Terminalia elliptica</i>	૨૦૫
૧૦૦. સાલેડી	<i>Boswellia serrata</i>	૨૦૭
૧૦૧. સપ્તપર્ણી	<i>Alstonia scholaris</i>	૨૦૯
૧૦૨. સીતાફળ	<i>Annona squamosa</i>	૨૧૧
૧૦૩. હરડે	<i>Terminalia chebula</i>	૨૧૩
૧૦૪. હરમો બાવળ	<i>Acacia leucophloea</i>	૨૧૫
૧૦૫. હળદરવો	<i>Haldina cordifolia</i>	૨૧૭

નામ:

ગુજરાતી: અલુ, અલી, ફાલફડો

શાસ્ત્રીય: *Meyna laxiflora*



૧. અલીવ

વર્ગ: Rubiaceae

વર્ણન: ૫ થી ૧૦ મીટરની ઉંચાઈ ધરાવતુ નાનુ વૃક્ષ છે.

થડ: આછાં ભૂરા રંગનું હોય છે.

શાખા: આછા કાળારંગની હોય છે.

પાન: સામ-સામા રાચણના પાનની જેવા દેખાય અને શાખાની ટોચ પર ફરતા ગુમખામાં હોય છે.

ફૂલ: લીલાશ પડતા સફેદ ચંપાના ફૂલની જેવા, સુગંધ ચંપાના ફૂલથી સારી આવે.

ફળ: કાચા હોય ત્યારે લીલા, ચળકતા, જામફળ જેવા લંબગોળ, પાકે ત્યારે રાખોડી ભૂરા રંગના દેખાય છે.

ઉપયોગ:

ફળ: ફળ ખવાય છે. સહેજ ખાટુ મીઠાશ લેતુ હોય છે. વન્યપ્રાણીઓ ખાય. ઘણીવાર બજારમાં વેચાય છે.

ફૂલ: ડિસેમ્બર-જૂન. ફળ: જૂન-ઓગસ્ટ

જોવા મળતા પ્રદેશો:

ગુજરાત: સૌરાષ્ટ્ર, મધ્ય અને દક્ષિણ ગુજરાત.

ભારત: ગુજરાત, મધ્ય પ્રદેશ અને મહારાષ્ટ્ર.

વિશ્વ: ભારત, મ્યાનમાર, અને દક્ષિણ જાવા.

વૃક્ષ ઉછેરની રીત: બીજ અને રોપથી.


“વન રહેશે ઘરા પર જ્યાં સુધી, જીવન રહેશે નિરોગી ત્યાં સુધી.”

“સુખ સમૃદ્ધિની જેને હોય ચાહના, રાખવી એણે વૃક્ષારોપણની ભાવના.”

નામ:

ગુજરાતી: અંભાડા, અંભાડી, ખાટો લીમ્બડો

શાસ્ત્રીય: *Spondias pinnata*



૨. અંબેડા

વર્ગ: Anacardiaceae

વર્ણન: ૧૦ થી ૧૨ મીટર ઉંચું થતું લીલું વૃક્ષ છે.

થડ: આછા પીળા ઘોળા રંગનું અંદર ભૂરા ઘાળા, અને છાલની ફોતરી ઉખડતી હોય છે.

શાખા: ૩૦-૪૦ સે.મી. લાંબી, શાખાના છેડે પાનની તીરખીઓ આવેલી હોય છે, જંગલી બદામની જેમ જ ડાળખીઓ હોય છે.

પાન: એક ડાળખીમા ૭ થી ૧૧ પાન સામ-સામા હોય છે, જે વચ્ચેથી પહોળા બન્ને છેડે સાફડા થતા આગળથી અણી નીકળતા હોય છે.

ફૂલ: આછા પીળાશ પડતા રંગના થાય છે.

ફળ: આછા પીળા રંગના ઘોળા હોય છે, જે ઈંગોરીયાના ફળ જેવા દેખાય છે, એક સાથે ૧૦ થી ૨૦ પણ હોય છે, કેરી જેવો ખટમીઠો સ્વાદ હોય છે.

ઉપયોગ:

છાલ: ઝાડામાં અને ચામડા રંગવામાં આવે છે.

ફળ: પક્ષીઓ ખાય છે, પાકે ત્યારે માનવ ખાવામાં વાપરે છે તે આલુ જેવા મીઠા હોય છે.

પાન: ઢોરનો ચારો છે, શાખા ઢોરના ચારા માટે કાપતા હોવાથી તે વાંકુચુકું થાય છે.

ફૂલ: ફેબ્રુઆરી-એપ્રિલ. ફળ: જાન્યુઆરી- ફેબ્રુઆરી.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ અને સેન્ટ્રલ ગુજરાત.

ભારત: ગુજરાત, કર્ણાટક, તામીલનાડુ, આન્ધ્રાપ્રદેશ, મધ્યપ્રદેશ, ઉત્તરપ્રદેશ, બિહાર, પશ્ચિમ બંગાલ, આસામ, મેઘાલય, ત્રીપુરા અને સીકકીમ.

વિશ્વ: ભારત, પાકીસ્તાન, નેપાલ, શ્રીલંકા, મ્યાનમાર, જાવા, ફીલીપાઈન્સ, થાઈલેન્ડ અને મલાય.

વૃક્ષ ઉછેરની રીત: બીજ અને રોપથી.

**“ઉગામો ન કુહાડો વૃક્ષ જોઈને, કરવા ન દો કામ બીજા કોઈને,
જલ બગાડ માનવનાં પાપ દુષ્કાળ છે કુદરતનો શ્રાપ.”**

નામ:

ગુજરાતી: આસન, મોળજ, એકલકંટો, અસનો

હિન્દી: ખાજ, કસી, ગોલી • મરાઠી: અસાના, ફથરફોડ

સંસ્કૃત: એકવીર

શાસ્ત્રીય: *Briedelia squamosa*



૩. આસન

વર્ગ: Euphorbiaceae

વર્ણન: ૫ થી ૧૨ મી. ઉચ્ચ વૃક્ષ થાય છે.

થડ: રાખોડી રંગનું તેના પર ઉભા, ઝાડા, મજબુત શંકુ આકારના છુટા છવાયા કાંટાઓ આવેલા હોય છે.

શાખા: ટોચ પર નાની શાખાઓ નીકળેલી હોય છે. કેટલીક નીચે ઝુકતી હોય છે.

પાન: આંતરે આવેલા ઘણા ચક્રચક્રીતને લીસા. અંડાકૃત, તળીયે સાંકડા અને ટોચ પર પહોળા થતા અથવા ટોચ પર પહોળા અને તળીયે સાંકડા થતા હોય છે.

ફૂલ: સુક્ષ્મ ભુરાશ પડતા પીળા કે લીલા ઘોળા રંગના હોય છે.

ફળ: પ્રથમ લીલાશ પડતા પીળા રંગના, ચળકતા અને લીસા. પાકે ત્યારે કાળા રંગના ગોળાઈ લેતા વટાણા જેવડા હોય છે. ચોમાસાને આખરે પાકે છે.

ઉપયોગ:

લાકડુ: ઘણુ મજબુત હોય છે.

છાલ: ચામડુ રંગવાના કામમાં આવે છે, ગ્રાહી તરીકે કામમાં આવે છે.

પાન: ચામડુ રંગવામાં અને ઢોરને ખવડાવવાથી પેટમાં પડેલી જીવાંત નીકળી જાય. પાનને એરંડીયુ લગાવી થોડુ ગરમ કરી સંધીવા અને રસવિકારના સોજા પર બાંધવામાં કામ આવે છે. એકલ કંટો ગરમ છે. વાના દર્દને મટાડે છે, પક્ષઘાતને ટાળે, પેટમાં પડખાના તથા કટીના શુળને ટાળે છે.

ફૂલ: જુલાઈ-સપ્ટેમ્બર. **ફળ:** ઓક્ટોબર - ડિસેમ્બર.

જોવા મળતા પ્રદેશ:

ગુજરાત: ડાંગ, વાસદા, વઘઈ, ખટાના, રાજપીપળા, રતનમહાલ, બરડા, ગીરનાર અને છોટાઉદેપુર.

ભારત: ગુજરાત, હિમાલય, કાશ્મીર, મેઘાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, મ્યાનમાર, મલેશીયા, શ્રીલંકા, સિકકીમ, ભુતાન, દ.ચીન, થાયલેન્ડ, મલાયા પેનીન્સુલા અને સુમાત્રા.


વૃક્ષ ઉછેરની રીત: બીજ અને રોપથી.

“વૃક્ષ વૃદ્ધિ એજ સમૃદ્ધિ.”

નામ:

ગુજરાતી: એકલકાંટો, આસનો

શાસ્ત્રીય: *Briedelia retusa*



૪. એકલ કાંતો

વર્ગ: Euphorbiaceae

વર્ણન: ૮ થી ૧૦ મી. ઉચુ પાનખર વૃક્ષ થાય છે.

થડ: છાલ પીળા રંગની હોય છે.

પાન: ૮.૫-૩૨.૫ x ૬-૧૧ સે.મી.એક બીજાથી વિરુદ્ધ બાજુએ આવેલા આસનના પાનની જેવા જ હોય છે.

ઉપયોગ:

લાકડુ: ખેતીના કામના ઓઝારો બનાવામાં વપરાય છે.

ફૂલ: ડાંડલી પર આવે છે.

ફળ: ચણીબોરથી થોડા મોટા થાય. કાચા હોય ત્યારે લીલા રંગના હોય છે.

ફૂલ: જાન્યુઆરી-ફેબ્રુઆરી. **ફળ:** ફેબ્રુઆરી-માર્ચ.

જોવા મળતા પ્રદેશ:

ગુજરાત: સેન્ટ્રલ ગુજરાત અને સૌરાષ્ટ્ર.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, મ્યાનમાર, મલેશીયા અને શ્રીલંકા.

વૃક્ષ ઉછેરની રીત: બીજ અને રોપથી.

“વૃક્ષ છે તો વિશ્વાસ છે, વિશ્વાસ છે તો વરસાદ છે.”

“માનવ તું તો વૃક્ષને ઉગાડે, તો શા માટે મારો છેદ કરી ભવ બગાડે.”

નામ:

ગુજરાતી: આંકોલ, આંકોલી

હિન્દી: અકોલા, ઢેરા • મરાઠી: આંકોલ, આંકોલી

સંસ્કૃત: અંકોટ, અંકોલ્લક

શાસ્ત્રીય: *Alangium salvifolium*



૫. આંકોલ

વર્ગ: Alangiaceae

વર્ણન: ૩ થી ૧૦ મી. ઉંચું વૃક્ષ થાય છે. બીજ ફીકા બદામી રંગના હોય છે.

થડ: થડની છાલ ભુરા રંગની તેના ઉપર ઉભા ચીરા હોય અંદરની છાલ લીલાશ પડતી ઘોળી, નરમ અને બટકણી, વાસ તીવ્ર, સ્વાદ લીંબડા જેવો કડવો હોય છે.

શાખા: શાખાઓ ઘણી ચારે તરફ ફેલાયેલી હોય છે. ઘોળી, લીસી કેટલીક શાખાઓ કાંટા જેવી અણીવાળી, કોમળ શાખાઓ ભુરા રંગની અને તેના પર રૂવાટી આવેલી હોય છે.

પાન: પાન લાંબા સાંકડા હોય છે.

ફૂલ: ફૂલ ફ્રીમ સફેદ રંગના હોય છે.

ફળ: ફળની સુગંધ જુદીના ફૂલ જેવી મધુર હોય છે. ફળ કાચા હોય ત્યારે અને લીલા તેના પર ઉભી નસો દેખાય છે. પાકે ત્યારે કાળા થાય છે.

ઉપયોગ:

મુળ/થડ: મુળ/ થડનું લાકડું સંધિવા અને રસવિકારના સોજા, ઝેરી જનાવરના ડંખ ઉપર વાતરકત એવા જ બીજા ચામડીના દર્દોમાં મુળની છાલ વપરાય છે.

ફળ: ફળનું તેલ ઉડા ઝંખમને રૂઝવા મુળીયાનો કલ્ક, મધ તથા ચોખાના ઘોલની સાથે પીવાથી બદા અતિસાર મટે તથા વછનાગનું ઝેર દુર થાય છે.

ફૂલ: ફેબ્રુઆરી - એપ્રિલ. ફળ:- એપ્રિલ-જૂન.

જોવા મળતા પ્રદેશ:

ગુજરાત: દક્ષીણ ગુજરાત, ઉત્તર ગુજરાત, સૌરાષ્ટ્ર અને મધ્ય ગુજરાત.

ભારત: ગુજરાત, હિમાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વમાં: ભારત, શ્રીલંકા, દક્ષીણ ચીન, ફીલીપાઈન્સ, પુર્વઆફ્રિકા.

આંકોલ ઉછેરની રીત: બીજ અને રોપથી.

**“બગડી કાચા આ પૃથ્વીની, તુટી માયા આભની,
ભળ્યા ઝેરી વાયુઓ હવામાં, બન્યુ પ્રદુષિત પળવારમાં
ત્યારે અમ વન્ય જીવને કયાં નિકળ્યુ નિકંદન વનોનું.”**

નામ:

ગુજરાતી: આલ, રંગારી

હિન્દી: આય, આલ • મરાઠી: નાગકુરા, આસેતી

સંસ્કૃત: હેફચ્યુફા

શાસ્ત્રીય: *Morinda pubescens*



૬. આલ

વર્ગ: Rubiaceae

વર્ણન: ૫ થી ૮ મીટરનું થતું વૃક્ષ છે.

થડ: પીળા કે રતાશ પડતા ભુરા રંગની છાલવાળું હોય છે, છાલ પર ખૂબ જ ઉભા અને આડા ચીરા પડેલા હોય. છાલ પોચી બુચ જેવી અને હલકી હોય છે. લાકડું કેસરીયા રંગનું હોય છે.

શાખા: કોમળ શાખાઓ ચોઘારી અને ફીકા કે પીળાશ પડતા અંદરથી પોલાણ ઘોરવાળી ઉપર ભુરાવાળની રુંવાટી હોય. શાખાઓમાથી કાચી આંબલી જેવી વાસ નીકળે.

પાન: સામ-સામા બંને છેડે સાકડા ઉપરની સપાટી આછા લીલા રંગની નીચેથી આછી હોય છે. બંને સપાટી પર ભુરાવાળની રૂંવાટી હોય છે. પાનને ચોળવાથી આ-ગળામાં સહેજ રતાશ પડતો. પાનની જોડીની ડીટડીના થડમા બંને બાજુ એક પહોળુ ઉપ પાન હોય છે. તેને ટેરવે ટુંકી અણી હોય છે.

ફૂલ: છુટાછુટા એકબીજાની પાસે આવેલા અને મધુરી સુંગધવાળા હોય. કળી પ્રથમ લીલી અને પછી પીળી થાય. તેના પર ભુરાવાળની રૂંવાટી હોય છે.

ફળ: એક થી બે ઈંચ લાંબી, ભુરાવાળથી ભરાયેલી એક જાડી ડીટી પર બેડોળ ફળ ફીકા લીલા રંગના, લીસાને ચળકતા હોય છે, તે સુકાતા ભુરાશ લેતા કાળા રંગના થઈ જાય અને તેના ઉપર કેટલીક પંચ કે પ્લકોણ આકૃતિઓ થયેલ હોય છે. જેથી ફળ વિચિત્ર દેખાય છે. દરેક આકૃતિમા એક નાનું કુંડાળું હોય છે અને કુંડાળાની વચમા એક પોપચા જેવું સહેજ ઉચું થઈ આવેલું છીદ્ર કે બિંદુ હોય છે. ફળની અંદર ઘોળાશ લેતો કે પીળાશ લેતો સહેજ કઠણ માવો હોય છે. તેમા બીજ હોય છે, જેમાંથી ઉગ્રવાસ નીકળે છે. બીજ ભુરા રંગના ખરબચડા અને કઠણ એક બાજુ સહેજ ચપટા તેનો એક છેડો જરા સાંકડો થતો હોય છે.

ઉપયોગ:

લાકડું: પીળો રંગ બનાવવાના કામમા. લાકડાની વળીને થાંભલા, ખેતીના ઓજારો અને ઓજારાઓના હાથાઓ બનાવવામાં આવે છે. લાકડું હલકું ગણાય છે.

મૂળ: મૂળ પાણીમા ઘસીને ઝેરી ડંખ ઉપર ચોપડવામા. તેની છાલનો ઉકાળો નહીં રૂઝાતા ગુંબડા ઘોવામા વપરાય છે.

છાલ: પીળો રંગ બનાવવામાં વપરાય છે.

પાન: પાનની રાખ તેલમા મેળવી નહીં રૂઝાતા ચાંદાઓ ઉપર ચોપડવામાં.

ફૂલ: સુગંધીત હોવાથી ગણપતિને ચડે છે.

ફળ: ફળ ગરમ કરી બીજ કાઢી પોટીસની જગ્યાએ વપરાય છે.

ફૂલ:- માર્ચ - જૂન. **ફળ:** જૂન - સપ્ટેમ્બર.

જોવા મળતા પ્રદેશો:

ગુજરાત:- સૌરાષ્ટ્ર, દક્ષિણ અને ઉત્તર ગુજરાત.

ભારત:- ગુજરાત અને મહારાષ્ટ્ર.

વિશ્વ:- ભારત.

વૃક્ષ ઉછેરની રીત:- બીજ અને રોપથી.

નામ:

ગુજરાતી: અણીયાર, અંજર

શાસ્ત્રીય: *Acacia tomentosa*



૭. અણીયાર

વર્ગ: Fabaceae/Leguminosae

વર્ણન: નાનું વૃક્ષ થાય છે. બાવળની જાત છે.

ઉપયોગ:

લાકડું: ખેતીના માટે તેમજ બળતણ તરીકે ઉપયોગી છે.

ફૂલ/ફળ: ડિસેમ્બર- માર્ચ.

જોવા મળતા પ્રદેશો:

ગુજરાત: દક્ષિણ અને મધ્ય ગુજરાત.

ભારત: ગુજરાત અને મહારાષ્ટ્ર.

વિશ્વ: ભારત, નેપાલ, બાંગ્લાદેશ અને શ્રીલંકા.

વૃક્ષ ઉછેરની રીત: બીજ અને રોપથી.

“પ્રકૃતિ વિશેની ચર્ચા જ મનુષ્યનો સૌથી મોટો દંભ છે.

પ્રકૃતિ આપણાથી જળવાય તેટલી તે રાંક નથી.”

નામ:

ગુજરાતી: અરીઠા

હિન્દી: રીઠા • મરાઠી: રીટા

સંસ્કૃત: અરિષ્ટ, ફેનીલ, ગુચ્છફલ, ગર્ભપાતન

શાસ્ત્રીય: *Sapindus trifoliatus*



૮. અરીઠા

વર્ગ: Sapindaceae

વર્ણન: ૫ થી ૧૦ મીટર ઉંચું થતું વૃક્ષ છે.

શાખા: ચારે તરફ ફેલાયેલી, ભૂરા કે ઘેરાભુરા રંગની અનિયમીત છાંટણાવાળી હોય છે. શાખા ખટકણી. છાલ બહારથી ખરબચડી અને તેના પર ચીરા પડેલા હોય છે.

પાન: પાનની મુખ્ય દાંડી પર ૧ થી ૩ જોડી આવેલા હોય છે. પાનની જોડીઓમાં પાન નીચા ઉંચા હોય. ઉપરની સપાટીનો રંગ પીળાશ પડતો લીલો અને નીચેનો આછો હોય છે. ઉપરની સપાટીએ આછી અને નીચે ગીચ રૂંવાટી હોય છે.

ફૂલ: ફીંકા ઘોળા રંગના અને રૂછાળવાળા હોય છે.

ફળ: ત્રણ ખાંચાવાળા હોવાથી ત્રણ ફળ ભેગા હોય તેવું દેખાય. કાચા હોય ત્યારે પીળાશ પડતા લીલા રૂછાળવાળા અને પાકે ત્યારે ફળની સપાટી ખરબચડી કરચલીવાળી રતાશ પડતા ભૂરા રંગની થઈ જાય.

ઉપયોગ:

લાકડું: વળી, થાંભલા, હથીયારોના હાથાઓ અને દાંતીયા બનાવવામાં.

મૂળ: પાણીમા ઘસી ઝેરી જનાવરોના ડંખ ઉપર ચોપડવામાં.

પાન: ઢોરના ચારા તરીકે, પાનનો ઉકાળો ઢોરને ઝુ પડી હોય ત્યારે નવરાવવામાં. કઠણ ગુંબડા પર પાનની થેપલી બાંધવામાં આવે છે.

ફળ: કપડા ધોવામાં, જ્હાવામાં, આઘાશીશીમાં, માથાના દુઃખાવામાં, ઝેર ઉતારવા, ઉલટી કરાવવા, તેલ ઓસડ તરીકે, ઝાડા કે કોલેરાની ચુસ્તી ઉડાડવામાં, હિસ્ટરીયામાં. અરીઠા ત્રિદોષ મટાડનાર, ગર્ભને પાડનાર, પાચનશક્તિ વધારનાર, ફળ માથાનાવાળ, દાગીના સાફ કરવામાં, અરીઠાના રૂના પોતા બોળી ચોની પર મુકવાથી રત્રીને પ્રસવ ના થતો હોય તો જલ્દી થાય છે. મૂર્છા અને બેશુદ્ધીમાં પણ વપરાય છે.

ફૂલ: ઓકટોબર-માર્ચ. **ફળ:** ફેબ્રુઆરી-એપ્રિલ.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, ઉત્તર પ્રદેશ, મધ્ય પ્રદેશ, મહારાષ્ટ્ર, રાજસ્થાન, કર્ણાટક, કેરળા અને તામિલનાડું.

વિશ્વ: ભારત, પાકિસ્તાન અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: આસુંદ્રો, આસુંદરો, ઝેંજવો, જીન્જ

હિન્દી: આસોદ, શિરહટા • મરાઠી: આપટા, સોના

સંસ્કૃત: યુગ્મપત્ર, સ્વેતકાંચન, વનરાજ

શાસ્ત્રીય: *Bauhinia racemosa*



૯. આસીબ્રો

વર્ગ: Fabaceae/Leguminosae

વર્ણન: ૩ થી ૫ મીટર ઉંચું વૃક્ષ થાય છે.

થડ: ઘેરી કથ્થાઈ રંગની ખરબચડી છાલ હોય છે.

શાખા: આડી અવળી નીચે ઝુકતી કેટલીક શાખાઓ હોય છે.

પાન: બબ્બે ભેગા, ફેફસા આકારના, મથાળે છુટા હોય છે.

ફૂલ: પીળાશ પડતા ઘોળા રંગના હોય છે.

ફળ: શીંગ લાંબી, કઠણ, કાચી હોય ત્યારે લીલી, પાકે ત્યારે કથ્થાઈ કાળી થાય છે. બીજ લંબગોળ જરા ચપટા, લીસા, ચળકતા, ઘેરા, ભૂરા કે રતાશ પડતા કાળા રંગના હોય છે.

ઉપયોગ:

મૂળ: પ્રમેહ, ઉનવા, વાયુ અને સોજામાં.

છાલ: સંગ્રહણી પર, છાલમાંથી નીકળતા રેસા ઘેરી/ઘેરડા અને ખાટલાના વાણ બનાવવામાં, છાલનો કાદો, ગડગુંબડા, ચાંદા અને ભાઠાઓ ધોવામાં, મોઢુ પાક્યું હોય ત્યારે છાલનો ઉકાળો કોગળા કરવામાં વપરાય.

પાન: સુકા પાનની બીડી પીવાથી કફ અને દમ મટે છે, ઢોરના ચારામાં.

ફૂલ: રંગકામમાં.

ફળ: રંગકામમાં, કોટ, ગુદબ્રંસ, ગંડમાલ, દાઢ, તરસ, ઉલટી, ગળાના રોગ, અતિસાર એ બધા રોગને મટાડે છે.

ગુંદર: બાવળીયાના ગુંદરની જગ્યાએ.

હિન્દુઓનું પવિત્ર વૃક્ષ. દર્શનમાં પુજન થાય છે.

ફૂલ: જૂન - જુલાઈ. **ફળ:** ઓગષ્ટ - નવેમ્બર

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, પંજાબ, મધ્ય પ્રદેશ અને રાજસ્થાન.

વિશ્વ: ભારત, શ્રીલંકા, મ્યાનમાર, દક્ષિણ ચીન અને ટીમોર.

વૃક્ષ ઉછેરની રીત: બીજ અને રોપથી.

**“વૃક્ષમાં રહેલી માણસાઈને આપણે ઓળખીએ,
માણસ થઈને થોડા વૃક્ષના ગુણ ધારણ કરીએ.”**

નામ:

ગુજરાતી: અરડુસો, અડુસો

હિન્દી: મહારૂખ, અરૂઆ, મહાનીમ્મ • **મરાઠી:** મહારૂખ, મારૂખ, અડુસા

સંસ્કૃત: અરલુ, અટરૂષ

શાસ્ત્રીય: *Ailanthus excels*



૧૦. અરડૂસો

વર્ગ: Simaroubaceae

વર્ણન: ૧૦ થી ૧૫ મી. ઉંચા વૃક્ષ થાય છે.

થડ: રાખોડી કે આછો પીળો રંગ હોય છે. છાલ પાતળીને સુંવાળી હોય છે. વૃક્ષમાંથી અણગમતી વાસ આવે છે.

શાખા: બહુ ઓછી હોય છે. પાન ખરી ગયા પછી તેની નીશાની રૂપે ડાળી પર ડાઘ રહી જાય છે.

પાન: લીંમડાનાં પાન જેવા આકારના પણ તેનાથી મોટા પાન હોય છે.

ફૂલ: સફેદ આછા હોય છે.

ફળ: ૫ થી ૭ સે.મી.લાંબી પાપડી તેમાં એક જ બીજ હોય છે. ફળ વજનમા ખૂબ જ હલકા હોય છે. ફળ આવે ત્યારે આખું વૃક્ષ પાપડીથી ભરાય ગયા પછી પાન સૂકાય ગયા હોય તેવું લાગે છે.

ઉપયોગ:

લાકડું: સસ્તા પ્લાયવુડ, દીવાસળી, તલવાર અને છરીના મ્યાન માટે, ઢોલ, અમૂક જાતનાં રમકડા, સ્ટેઈટની ફ્રેઈમ, ખોખા વગેરે બનાવવામાં વપરાય છે.

છાલ: છાલનો ઉકાળો તાવ, હંમેશની બદલવમી પર, શરીરની અશક્તિ, કફ-બવરમા, સંગ્રહણી, ઝાડામાં, ઉઘરસમાં, સ્ત્રીઓને પ્રસવ પછીની નબળાઈમાં શક્તિ આપવા.

પાન: વન્ય પ્રાણી તથા બકરા ખાય છે. સંધિવા, ગડગુંબડામા, દુખતા સાંધામાં, મરકીની ગાંઠમાં ઉપયોગી છે.

ફૂલ: સૂકા ફૂલ જઠરાગ્નિને પ્રદીપ કરે, તાવ પ્રમેહ પર અપાય છે.

ફળ: કાચા ફળને વાટી તેલમાં ઉકાળી તેલ ચામડીનાં રોગોમાં વપરાય છે.

ફૂલ: ફેબ્રુઆરી-માર્ચ. **ફળ:** મે-જૂન.

જોવા મળતા પ્રદેશો:

ગુજરાત: સૌરાષ્ટ્ર, દ. ગુજરાત, ઉ. ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર, રાજસ્થાન, પંજાબ, હરિયાણા, ઉ.પ્રદેશ, બિહાર, ઓરીસા, આંધ્ર પ્રદેશ, કર્ણાટક, તામિલનાડુ, કેરળા, આંધ્રાપ્રદેશ અને નીકોબાર.

વિશ્વ: ભારત અને ચીન.

વૃક્ષ ઉછેરની રીત: બીજ અને રોપથી.

નામ:

ગુજરાતી: આમલા, આમળા, પૌન, તૌન, ચાચઆંમળા

હિન્દી: આવલા, આંમલા • મરાઠી: આવલી, આવલા

સંસ્કૃત: આમલક, ધાત્રી

શાસ્ત્રીય: *Phyllanthus emblica*



૧૧. આમળા

વર્ગ: Euphorbiaceae

વર્ણન: ૮ થી ૧૫ મીટરનાં વૃક્ષ થાય છે.

થડ: થડ વાંકુચુંકું, રાખોડી રંગની છાલ ઉપડતી હોય છે.

શાખા: સીધી ટુંકી ક્યારેક આડી નીકળેલી જોવા મળે છે, લીસી છેડાઓ રૂંવાટીવાળા હોય છે.

પાન: પાન આંતરે આવેલા ઘણા પાસે પાસે ગોઠવાયેલા સંયુક્તપાનમાં નાના પાન કે દલ પાન જેવા દેખાય છે. પાનના ટેરવા બુઠા ઉપપાન સુક્ષ્મ હોય છે.

ફૂલ: નર અને મદા ફૂલ જુદા જુદા આવે છે, જે લીલાશ પડતા પીળારંગના હોય છે, નર ફૂલની નીચે ડીટડી હોય છે, માદા ફૂલની નીચે ડીટડી હોતી નથી કે ઘણી સુક્ષ્મ હોય છે.

ફળ: ફળ ગોળાઈ લેતુ લીસુ, ચળકતુ ગંધકીરંગનુ ને ૬ છીંછરા ખાંચાઓવાળુ હોય છે. ફળની અંદરનો ઠળીયો બુઠો, ત્રણ ખુણા અને ત્રણ પોલ વાળો હોય છે. દરેક પોલમા બે-બે બીજ હોય છે.

ઉપયોગ:

મૂળ: વીંછીના ડંખ, સોજા, દાહ વગેરે ઉપર ચોપડવામાં મૂળનુ લાકડુ ચંદનની જગ્યાએ વપરાય છે. છાલ રંગના કામમાં વપરાય છે.

ફળ: શરીરને મજબુત કરનાર, ઘડપણને દુર કરનાર, પિત્તનાશક છે. આમળાનુ અથાણું અને મુરબો થાય જે ઝાડા અને સંગ્રહણી ઉપર ખવરાવવામાં, ફળ ત્રિફળા ચૂર્ણમાં, સૂકા ફળ પિત્તવીકારમાં, ચીરગુણકારી પાકોમાં વપરાય છે. સૂકા ફળ શાહી બનાવવાના કામમાં વપરાય. આમળાની બનાવટો (૧) ત્રિફળા (૨) ખંડામલકિ (૩) ચ્યવનપ્રાશાવલેહ (૪) ધાત્રીલોહ (૫) રસાયનચૂર્ણ (૬) ધાત્રીઅરિષ્ટ છે. ફળ ટાઢા સર્વ ઈન્દ્રિયોના બળને વધારે છે. દાહ, પિત્ત, રક્તવિકાર, શ્રમ, ઉલટી, કબજીયાત, આફરો, ત્રિદોષ, મૂત્રરોગ, પ્રમેહ એ સર્વ રોગને મટાડે છે. સૂકા આમળાં કેશ વધારે, ભાંગેલા હાડકાને સાંધે છે. આમળા ઘોળાકેશને કાળા કરે છે અને રંગનાકામમાં વપરાય છે.

બીજ: પ્રદર, ઉલટી, શ્વાસ અને ઉદરસને મટાડે છે.

ફૂલ: માર્ચ-એપ્રિલ **ફળ:** જૂન થી સપ્ટેમ્બર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, મહારાષ્ટ્ર, હિમાલય, જમ્મુ, ઉત્તર પ્રદેશ અને રાજસ્થાન.

વિશ્વ: ભારત, શ્રીલંકા, દક્ષિણ મલાયા અને ચીન.

વૃક્ષ ઉછેરની રીત: બીજ, રોપ, કલમ અને સ્ટમ્પી.

નામ:

ગુજરાતી: આમલી, આંબલી

હિન્દી: ઇમલી • **મરાઠી:** ચિંચ

સંસ્કૃત: અમ્બિકા, ચિંચિકા, ચીંચા

શાસ્ત્રીય: *Tamarindus indica*



૧૨. આંબલી

વર્ગ: Fabaceae/Leguminosae

વર્ણન: ૩૦ મી. સુધીની ઉંચાઈ અને ૩૦ મી. છત્રનો ઘેરાવાનું થઈ શકે છે. તેનું વતન આફ્રિકા છે.

થડ: થડ ૧૦મી. ઘેરાવાવાળું થઈ શકે છે અને થડ ભુરા રંગનું થાય છે.

મુળ: મુળમાંથી પણ રોપ નીકળે છે.

પાન: આમલીમાં ઝીણી-ઝીણી પત્તીઓ આવે છે.

ફૂલ: ફૂલ ક્રિમથી આછા પીળા રંગના હોય છે.

ફળ: ફળ નાનું હોય ત્યારે લીલુ, પાકે ત્યારે ભુખરા રંગનું થાય છે, જે ખાટું હોય છે.

ઉપયોગ:

ફૂલ: ફૂલ ખાટા સ્વાદિષ્ટ રૂચીકર હોય છે.

ફળ: આમલી રૂચીકર પિત્તનાશક તથા વિરેચક છે. દાળ શાકમાં તથા ઉનાળામાં પિત્તશયન માટે તેના પાણીમાં ગોળ ભેળવી સેવન કરવામાં આવે છે. દસ્ત સાફ લાવવાવાળા હોવાથી રસોઈમાં વપરાય છે. ઝાડા થાય ત્યારે ચોખાના ઓસામણની સાથે આમલીનું પાણી ભેળવી આપવાથી મટે છે. વીંછીના ડંખ પર કચુકાને ઘસીને લગાડવાથી તે ચોટી જશે અને ઝેર શોષી છુટો પડે છે. આમલીનું વૃક્ષ હવામાન સુધારે છે અને અવાજનું પ્રદુષણ અટકાવે છે.

ફૂલ: માર્ચ-જૂન. **ફળ:** એપ્રિલથી સપ્ટેમ્બર.

જોવા મળતા પ્રદેશ:

ગુજરાત: ઉત્તર ગુજરાત, મધ્ય ગુજરાત, દક્ષીણ ગુજરાત, કચ્છ અને સૌરાષ્ટ્ર.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત અને આફ્રિકા.

આમલી ઉછેરની રીત: બીજ અને રોપથી.

નામ:

ગુજરાતી: આંબો

શાસ્ત્રીય: *Mangifera indica*



૧૩. આંબો

વર્ગ: Anacardiaceae

વર્ણન: ૧૫ થી ૨૦ મી. સૂધીના ઉંચા વૃક્ષ થાય છે.

થડ: જાડી કથ્થાઈ રંગની ઉભા ચીરા પડેલી છાલ હોય છે.

પાન: લાંબા, ઘેરા લીલા, અણીદાર, ચળકતા પર્ણો હોય છે.

ફૂલ: લીલા પીળાશ પડતા અસંખ્ય ફૂલો આવે છે.

ફળ: કાચા હોય ત્યારે લીલા, પાકે ત્યારે પીળા રંગના થાય છે.

ઉપયોગ:

લાકડું: કબાટ, ટેબલના પાટીયા તરીકે, બાંધકામ તથા ખેતઓખારો, પેકિંગના ખોખાં બનાવવામાં.

છાલ: કલર કામમા વપરાય છે.

ફળ: પાકી કેરીના સેવનથી શરીરમા લોહી વધે છે. કાચી કેરીના જાતજાતનાં અથાણા બનાવાય છે. કાચી કેરીના રસમા ખાંડ નાખી પીવાથી ગરમીનો સંતાપ દૂર થાય છે. પાકી કેરીનો રસ ડબ્બામા મૂકી ગમે તે રૂતુમા ખવાય છે. ગોટલીનું ચૂર્ણ દહિ સાથે આપવાથી ઝાડા તથા કરમીયા મટે છે. મધ સાથે આપવાથી દુત્તા હરસ અને સફેદ પ્રદર મટે છે. નસકોરી ફૂટે ત્યારે ગોટલીનો રસ નાખવો જોઈએ. વીછીના ડંખ પર કેરીનો ચીર લગાવાથી મટે છે. ગોટલીનો પાવડર દંતમંજન, મુખવાલ તથા આર્યુવેદીક દવામાં વપરાય છે. પાવડર પાઈલ્સમાં વપરાય છે.

ફૂલ: જાન્યુઆરી-માર્ચ. **ફળ:** માર્ચ-જૂન.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દ. ગુજરાત, ઉ. ગુજરાત અને મ. ગુજરાત.

ભારત: ગુજરાત, બિહાર, ઉ.પ્રદેશ, મહારાષ્ટ્ર, રાજસ્થાન, આસામ અને અરુણાચલ પ્રદેશ.

વિશ્વ: ભારત, ભૂતાન, મ્યાનમાર, નેપાલ, એશિયા અને બાંગ્લાદેશ.

વૃક્ષ ઉછેરની રીત: બીજ અને રોપથી.

**“પ્રકૃતિ કોઈ શબ્દ, દેહ કે અવતાર નથી
તે કેવળ અવતરણ છે.”**

નામ:

ગુજરાતી: અર્જુન સાદડ, પાની સાદડ, સફેદ સાદડો

હિન્દી: કહુ

શાસ્ત્રીય: *Terminalia arjuna*



૧૪. અર્જુન સાદડ

વર્ગ: Combretaceae

વર્ણન: મોટું ઝાડ ૧૫ થી ૨૫ મી. સુધીની ઉંચાઈ થાય છે, પાનખર ઝાડ છે.

થડ: સફેદ અથવા લીલાશ પડતું સફેદ જંગલનું ઝાડ છે.

પાન: પાન સાદડના પાન જેવા જ હોય છે, પાનમાં સફેદ નસો દેખાય છે.

ફળ: ફળ સાદડના ફળ જેવા જ તેનાથી થોડા મોટા થાય છે.

ફૂલ: ફૂલ સફેદ આવે છે.

ઉપયોગ:

છાલ: છાલનો ઉપયોગ અર્જુનારિષ્ટ બનાવવામાં થાય. હૃદયરોગના દર્દીઓને સતત આપવામાં આવે છે. હૃદયરોગમાં અર્જુનાદિધૃત પણ વપરાય છે, અંતરછાલ સાથે બીજા વસાણાઓ દવારા ગાયના ઘીમાં પકવી તૈયાર કરવામાં આવે છે. છાલમાંથી ઓકઝેલિક એસીડ તૈયાર કરવામાં આવે છે.

ફૂલ: માર્ચ-એપ્રિલ. **ફળ:** મે-નવેમ્બર.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત અને સૌરાષ્ટ્ર.

ભારત: ગુજરાત, હિમાલય, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ અને રોપથી.

**“આવતી પેઢી માટે આજે જ વૃક્ષ વાવો,
વૃક્ષનું જતન એ જ ભાવીનું, વૃક્ષની ઉપેક્ષા ભાવિની ઉપેક્ષા.”**

“સૌદર્ય સમૃદ્ધિકા સપના વૃક્ષ ધરતી કા ગહના.”

નામ:

ગુજરાતી: ઘગુદી, ઘગોરીયા

હિન્દી: હિંગોટ, હિંગુટ • **મરાઠી:** હિંગળબેટ, હિંગલ

સંસ્કૃત: ઘગુદી • **અંગ્રેજી:** Delil

શાસ્ત્રીય: *Balanites aegyptiaca*



૧૫. ઈંગોરીયા

વર્ગ: Zygomycellaceae

વર્ણન: ૩ થી ૭ મીટરનું મધ્યમ કદનું થતું વૃક્ષ છે.

થડ: છાલ જાડી, પોચી, હલકી, ખટકણી, અંદરથી પીળાશ પડતા ઘોળા રંગની હોય છે.

શાખા: નાની-નાની ઘણી શાખાઓ નીકળેલી હોય છે. છેડો મોટાભાગે લાંબા તિક્ષ્ણ કાંટાવાળો હોય છે.

પાન: એક ડીટડી પર બે નાના કે વિવિધ આકારના પાન હોય છે.

ફૂલ: પીળાશ પડતા લીલા-સફેદ રંગના નાના સુગંધી થાય છે.

ફળ: ઈંડાકાર, લંબગોળ, ચીકણા, તેજસ્વીને ખૂબ જ કઠણ કાચા હોય ત્યારે લીલા અને પાકે ત્યારે પીળા રંગના થાય છે.

ઉપયોગ:

લાકડું: કઠણ હોવાથી ખેતીના ઓજારાઓના હાથા બનાવવામાં.

મૂળ: ઉંદર શૂળમાં મૂળ પાણીમાં ઘસી પીવડાવવું.

પાન: ઢોરના ચારા તરીકે.

ફૂલ: કફને મટાડે છે. ફૂલનો ઉકાળો ઢોરને આફરો ચડયો હોય ત્યારે પવાય છે.

ફળ: ઈંગોરીયાનો મગજ ખીલ પર લગાવવામાં, નેત્રસ્ત્રાવમાં આંખે અંજન કરવા અને ઉંદર શૂળમાં ફળન ચૂર્ણ આપવું. કુતરાનું ઝેર ચડે ત્યારે પ્રથમ ગોળ ખવરાવી ઉપરથી ફળની છાલનું ચૂર્ણ છાશમાં પાવું. કોલેરામાં ફળની છાલનું ચૂર્ણ દહીમાં આપવું. કફની ખાંસીમાં ઈંગોરીયાનાં ગર્ભની ગોળી રોજ ખાવી. અગ્નિથી દાઝેલાને ઈંગોરીયાના ગર્ભથી સિધ્ધતેલ રોજ લગાવવું. મુખની કાળાશમાં ફળનો લાલ ગર્ભ પાણીમાં વાટી રોજ ચહેરા પર લગાવું. મૈસૂરમાં સૂકા મેવા તરીકે ખવાય છે. મૈસૂરમાં કાચા ફળને હરડે અને પાકા ફળને જંગલી ખારેક કહે છે.

ફૂલ: ડિસેમ્બર-માર્ચ. **ફળ:** માર્ચ-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, સિક્કમ, મહારાષ્ટ્ર, મધ્ય પ્રદેશ, બિહાર, કેરાલા, ઓરિસ્સા, તામિલનાડુ, કર્ણાટક, આંધ્ર પ્રદેશ, દ. બંગાલ, કાશ્મીર, પંજાબ, રાજસ્થાન, હરિયાણા, દિલ્હી અને ઉ. પ્રદેશ.

વિશ્વ: ભારત, મ્યાનમાર અને પાકીસ્તાન.

વૃક્ષ ઉછેરની રીત: બીજ અને રોપથી.

નામ:

ગુજરાતી: ઉંભ, ઉમડાનું ઝાડ

હિન્દી: કુદુમી • મરાઠી: હુમ, વુબીન

શાસ્ત્રીય: *Millettia tomentosa*



૧૬. ઉંભ

વર્ગ: Annonaceae

વર્ણન: ૧૫ થી ૨૦ મી. ઉંચુ થતુ વૃક્ષ છે.

થડ: સીધુને ગોળ થાય છે. તેનો રંગ ભૂરા કે ભસ્મી રંગ છાલ પર ઉંભા ચીરા પડેલા હોય છે. અંતર છાલ રેસાવાળી મજબુત પીળી રાતી કે ભૂરા રંગની હોય છે.

શાખા: ફીકા કે ભૂરા ભસ્મી રંગની ઉપર ઘોળા રંગના ધાબા હોય છે. કોમળ શાખાઓ પીળાશ પડતા લીલા રંગની હોય છે.

પાન: આંતરે આવેલા ભાલાકૃતિના ટેરવે મોટા ભાગે બુઠી અણીવાળા અને તળિયે ગોળાઈ ધારણ કરતા જરા સાંકડા ખાંચવાળા હોય છે. ઉપર સપાટી ઘેરા લીલા રંગની, નીચેની પીળાશ પડતા લીલા રંગની અને ઉપરની સપાટી કરતા ચળકતી હોય છે.

ફૂલ: પાનની સામી બાજુએથી પત્રકોણથી થોડા દુર નીકળેલા સુક્ષ્મ જાડી સળી પર આવે છે. જેમા ત્રણ પત્રો હોય છે. ફીકા લીલાને જાંબુડી રંગના હોય છે. ત્રણે પત્રો ફૂલ ખીલ્યા પછી નીચા વળી જાય છે, તળીયે પહોળા અને મથાળે સાંકડા હોય છે.

ફળ: એક ફૂલની ડીંટડી પર દ્વાદશના ગુમખાની જેમ ફળ આવે છે. કાચા હોય ત્યારે લીલા અને પાકે ત્યારે રાચખંબુ જેવા ઘેરા, રાતા કે કાળા રંગના, સપાટી લીસી ચળકતી અને સુક્ષ્મ બિંદુઓની બાનક હોય છે. અને અંદર રાતો માવો હોય છે. બીજ સહેજ વાક વળતા બંને છેડે ગોળાઈ લેતા. છાલ ફીકા ઘોળા કે ભૂરા રંગની ચામડી જેવી અને પાતળી હોય છે.

ઉપયોગ:

લાકડું: મકાન બાંધકામ અને ખેતિના ઓજારો બનાવવામાં.

છાલ: અંતરછાલ વાળાના સોજા પર, ઢોરને નહીં રૂખતા કચકચતા ચાંદા અને ભાઠાઓમા બાંધવામાં અને દોરીદોરડા બનાવવામા.

પાન: વાળાના સોજા પર લગાડવામાં. પાનની થેપલી ઢોરના ભાઠાઓમા જીવાત પડેલી હોય તેમા.

ફળ: માણસો તથા પક્ષી ખાય. જે પૌષ્ટિક છે. વિશેષ ખાવાથી કફ ને ભ્રમ કરે છે.

ફૂલ: માર્ચ-એપ્રિલ. **ફળ:** એપ્રિલ-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, ઓરીસા, આંધ્રપ્રદેશ, મલબાર, રાજસ્થાન, બીહાર, કર્ણાટક, તામિલનાડુ, મધ્ય પ્રદેશ અને મહારાષ્ટ્ર.

વિશ્વ: ભારત, શ્રીલંકા, કેનડા અને મૈસુર.

વૃક્ષ ઉછેરની રીત: બીજ અને રોપથી.

નામ:

ગુજરાતી: ઉમરો, ઉંબરો

હિન્દી: ઉમર, ગુલર • મરાઠી: ઉમર, ઉંબર, ચુલર

સંસ્કૃત: ઉદુમ્બર

શાસ્ત્રીય: *Ficus racemosa*



૧૭. ઉમરો

વર્ગ: Moraceae

વર્ણન: ૧૦ થી ૧૫ મીટર ઉંચું વૃક્ષ થાય છે.

થડ: થડ સીધા અગડગંઠા હોય છે.

પાન: વડના પાનની જેવા તેનાથી નાના સાંકડા નાના આંતરે આવેલા લંબગોળ, બંને છેડે સાંકડા કે ભાલાકૃત હોય છે.

શાખા: કોમળ શાખાઓ પર રાતા રંગની ફોતરી/ છારી કે ભૂરાવાળની રૂંવાટી હોય છે.

ફૂલ: થડ અને શાખા પર ફૂલની કર્ણિકા પુષ્પધારના ગુમખા ૫ થી ૭ પાસે પાસે આવેલા હોય છે.

ફળ: અંબીર જેવાજ, કાચા હોય ત્યારે લીલા રંગના, ચળકતા અને પાકા રતુંબડા રંગના, તળીયે સાંકડા મથાળે પહોળા બેઠા મથાળાવાળા, વચ્ચે એક છિદ્ર હોય છે. ઉપર સુક્ષ્મ પત્રો આવેલા હોય છે.

ઉપયોગ:

લાકડું: માટીવાળા કુવામા ઉમરાના લાકડાનો માંચ ઉતારી ખેડૂત તેના પર બાંધકામ, કોશના સુયા, ગરેડી, પૈડા વગેરે પણ બનાવે છે.

મૂળ: છાલ સંગ્રહણી, સંધિવા અને વિસ્ફોટકના કાઢામાં વપરાય છે.

પાન: વાળાના સોજાપર, ટોરના ચારામાં, રંગકામમાં, શીતળાનો રોગ નીકળે ત્યારે મોઢા પર લગાવવામા આવે છે.

છાલ: છાલના કાઢાથી નહીં રૂઝાતા ગડગુંબડા અને ચાંદા ધોવામાં તથા બીલાડી કુળનું પ્રાણી કરડયુ હોય તે ઝખમમાં ઝેર થયુ હોય તે ધોવામા વપરાય. છાલ રંગના કામમાં, દોરી બનાવવામા, ટોરને છેરામણુ થયુ હોય તો પાવામા અને છાલનો રસ ઘી સાથે ગરમ કરી પીવાથી વછનાગનુ ઝેર ઉતરે છે.

ફળ: ઉમરા પ્રદર તથા ચામડીના રોગમા, કાચા ફળ તરસ, પિત, ઉલટી, પ્રદર, સ્ત્રીને લોહી વહે, પાંડુરોગ, હરસ, કમળો, દાદર, લોહીનો ઝાડા, મોઢામાંથી તથા નાકમાંથી લોહી નીકળતુ હોય એ સર્વે રોગને મટાડે છે. પાકા ફળ તરસ, પ્રમેહ, ગરમી, શ્રમ, શોષને મટાડે. ઉમરામાથી નીકળતુ પ્રવાહી પિતવિકારમાં, મધુપ્રમેહમાં, સોજાનાં દુખાવા પર ચોળવામા, છોકરાને ઘાટી પડી હોય તો માથા પર પોતુ મુકાય છે. પેટ અને છાતીના દર્દમાં, છોકરાના ઝાડામાં, ઉમરાનુ દુધ અંગ જલાય ગયુ હોય ત્યારે માથે અને બરડા પર મુકવામાં આવે છે. ગર્ભવતી સ્ત્રીના ગર્ભની રક્ષા કરવામા ગુણકારી છે. સ્ત્રીના દુધને વધારે છે. નસકોરી કુટે તથા રક્તપ્રદર, રક્તાતિસાર, લોહીની ઉલટીમાં એ લોહીને જતા બંધ કરે છે.

ફળ/ફૂલ: ફેબ્રુઆરી થી સપ્ટેમ્બર.

જોવા મળતા પ્રદેશો:

ગુજરાત: દક્ષિણ ગુજરાત, ઉત્તર ગુજરાત, મધ્ય ગુજરાત અને સૌરાષ્ટ્ર.

ભારત: ગુજરાત, હિમાલય, રાજસ્થાન, મહારાષ્ટ્ર અને મધ્ય પ્રદેશ.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ, રોપ, કલમ બનાવી, સ્ટમ્પ અને ડાળીથી.

નામ:

ગુજરાતી: બીયો

હિન્દી: બીયા, બીજ, બીજસાલ • મરાઠી: બીબલા, હોની

સંસ્કૃત: બીજક

શાસ્ત્રીય: *Pterocarpus marsupium*



૧૮. બીયો

વર્ગ: Fabaceae/Leguminosae

વર્ણન: ૧૦ થી ૧૫ મી. સુધીનું ઉંચું થતું પાનખર વૃક્ષ છે. થડ:કથ્થાઈ રંગનું હોય છે. છાલ ભૂરા રંગની ખરબચડી અને તના પર ઉભા ચીરા હોય છે. લાકડું ઘટને ટકાઉ હોય છે, છાલ કાઢવાથી લાકડું છાંટણા લાલ રંગનું હોય છે.

શાખા: ફૂલ, ફળ અને પાનના ભારથી નીચી ઝુકેલી હોય છે.

પાન: સંયુક્ત ૫ થી ૭ પર્ણ હોય છે.

ફૂલ: પીળાશ પડતા ઘોળા રંગના. જે ઝુમખામા હોય.

ફળ: પાતળા, ગોળ અને ચપટા હોય છે.

ઉપયોગ:

લાકડું: બારણાના ચોકઠામા શુભ મનાય છે. ડાયાબીટીસ અને મધુપ્રમેહમા રાહત આપે છે.

ગુંદર: બીયાના ગુંદરને “ગમકીનો” ગુંદર કહે છે, જે અતિસાર, પેટા ફૂલી જવામા અને દાંતના દુઃખાવામાં વપરાય છે.

પાન: ગુંબડા, ઉર્જરડા અને ચામડીના દર્દમા લસોટી ને વપરાય છે. બીયો ટાઢો હોવાથી દસ્ત સાફ આવે, કોઢ, ખરજ, દાદર, રતવા, પ્રમેહ, કૃમિ, કફ, પિત્ત, રક્તવિકાર વગેરે રોગને મટાડે છે. ઘોળા રંગના વાળ કાળા થાય છે. રસાયન ત્વચાનો રંગ સારો કરે છે.

ફૂલ: જુલાઈ-ઓગષ્ટ. **ફળ:** મેં-ઓક્ટોબર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ, ઓરિસ્સા અને ઉત્તર પ્રદેશ.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ,રોપ અને સ્ટમ્પી.

**“સંતતિ વિનાના લોકોનું ભાવી જેમ ધૂંધળું હોય છે,
તેમ વૃક્ષો વિનાના રાષ્ટ્રનું ભાવિ નિરાશાજનક હોય છે.”**

નામ:

ગુજરાતી: બહેડા, બેડા, બહેડો, હેલા

હિન્દી: બહેરા, ભેહેરા • મરાઠી: ભીરડા, બેલા

સંસ્કૃત: બિભીતક, વહેડક, કલિદ્રમ

શાસ્ત્રીય: *Terminalia bellirica*



૧૯. બહેડા

વર્ગ: Combretaceae

વર્ણન: ૧૫ થી ૨૦મી. ઉંચુ વૃક્ષ હોય છે.

થડ: થડ સીધુ કે વાંકુચુકુ હોય છે. અંદરની છાલ પીળાશ પડતી રંગની, વાસ ઉગ્ર અને સ્વાદ જરા કડવાશ લેતો તુરો હોય છે અને લાકડું પીળા રંગનું હોય છે.

શાખા: ભુરા રંગની શાખાઓ બદામના ઝાડની શાખાઓની જેમ છત્રાકાર પ્રસરાતી ડાંડીની ચારે તરફ આવેલી હોય. શાખાઓની છાલ ખરબચડી, તેના પર ઉભા ચીરા અને અનીયમીત નાના મોટા ઘોળા છાંટણા હોય છે. કોમળ શાખા ભુરા રાતા રંગની રૂંવાટી હોય છે.

પાન: પાન મોટા ભાગે દુરદુર અનિયમિત આંતરે આવેલા હોય છે. શિયાળે ખરી જાય છે. માર્ચ- એપ્રિલમાં પાછા આવે છે. પાન વડના પાન જેવા હોય છે, ચળકતા અને રતાશ પડતા રંગના હોય તેની સાથે ફૂલોની સળી પર રતાશ ભુરા રંગના વાળની રૂંવાટી પર સુક્ષ્મ પુષ્પપત્ર આવે છે. પાન ઉપર તરફ પહોળા, ડીટડી તરફ સાંકડા હોય છે

ઉપયોગ:

લાકડું: લાકડું મજબૂત હોય છે. સાધારણ વરણ કરવામાં અને ગોળ પકવવામાં ઉપયોગી છે.

છાલ: છાલનું પાણી મોઢું આવી ગયું હોય ત્યારે કોળા કરવામાં, આંખ દુખતી હોય તો આંખે છાંટવામાં, ઝાડા સંગ્રહની, પ્રદર અને પ્રમેદ ઉપર વપરાય છે.

પાન: પાનની પતરાવડી, પાન, ફળ દોરનો ચારો અને કોમળ પાન સાકરીયા પ્રમેદ ઉપર ઉપયોગી છે.

ફળ: ફળની છાલ લર્વીંગ અને પીપર સાથે વાટી ઉધરસ અને દમ ઉપર ઉપયોગી છે. ફળની છાલ, થડની છાલ, પાન, ફૂલ રંગના કામમાં અને બીમાંથી તેલ નીકળે તે ઓસડ તરીકે વપરાય. ફળ ત્રિફળા ચુર્ણમાં અને ફળની છાલ ઘણા ક્વાથમાં વપરાય છે, ભીલામો ઉડે તે પર મીંજ ઘસી ચોપડવાથી આરામ થાય. ફળની છાલ ઉધરસ સારી કરવા દસ્ત સાફ લાવે સાદ ઉઘાડે, નાકના, ગળાના, કાનના રોગને મટાડે છે, બીજ ઘસી આંખમાં આંજવાથી ફૂલુ મટે અને ખાવાથી મીણો ચડે છે.

ફૂલ: મે-જૂન. **ફળ:** જૂન-ઓક્ટોબર.

જોવા મળતા પ્રદેશ:

ગુજરાત: દક્ષીણ ગુજરાત, ઉત્તર ગુજરાત અને સૌરાષ્ટ્ર.

ભારત: ગુજરાત, મધ્ય પ્રદેશ, રાજસ્થાન અને મહારાષ્ટ્ર.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: બકુલી, બોરસલી, વરસડી, મુરસાલ, બરસાલ, વાકુ

હિન્દી: મુલસરી, મોલસર, બકુલ, મોલસરન

મરાઠી: બકુલ, બારસોલી, બખોર, વાઓલી • સંસ્કૃત: બકુલ

શાસ્ત્રીય: *Minusops elengi*



૨૦. જોરસલી

વર્ગ: Sapotaceae

વર્ણન: ૩ થી ૧૦ મીટર ઉંચું ઘટાદાર વૃક્ષ થાય છે.

થડ: છાલ બહારથી લીસી અને ભૂરા કે કાળાશ પડતા રંગની હોય છે.

શાખા: ચારે તરફ ફેલાતી ઘણી નીકળતી હોય છે. જેના છેડાઓ ઉંચા ચઢતા હોય છે, જેના મસ્તકનો મુકુટ એક ગોળાઈ લેતી સઘન ઘટાવાળો હોય છે.

પાન: પાન આંતરે આવેલા ટુંકી ડીંટડીવાળા, લંબગોળ, ટેરવેબોડા અણીવાળા, ચામડા જેવા અને લીસા, ચળકતા, ઘેરા કે કાળાશ પડતા લીલા રંગના. મોજાવાળી કોરવાળા બહુ નીચા ગુક્તા ઉપપાન નાના-નાના ભાલાકૃતિના હોડીના તળીયાની પેઠે વચમા પોલાને તપખીરીયા રંગની રુંવાટીવાળા જે તુરંત ખરી જાય છે.

ફૂલ: ફૂલની ડીંટડી પત્રકોષમાથી નીકળેલી ગદાકાર ટુકડી જરા નીચી જુકલી હોય છે અને દરેક પર એક-એક ફૂલ આવે છે. મધ્યમ કદના નીચા નમતા ધોળા રંગના અત્યંત મધુર સુગંધવાળા થાય છે.

ફળ: અંડાકાર, લીસું, ચળકતું કાચું હોય ત્યારે લીલું પાકે ત્યારે પીળાશ પડતું કેસરી રંગનું આમા જેટલા બીજ તેટલા પોલ ખાના અને ભાગ્યેજ બે બીજ નીકળે છે. બીજ લંબગોળ, લીસું, ચળકતું, સ્તાશ કે કાળાશ પડતું ઘેર ભૂરારંગનું હોય છે.

ઉપયોગ:

લાકડું: મજબૂત ફીકા કે ઘેરા સ્તાશ પડતા ભૂરા રંગના, તેમાંથી ઘરશૃંગારની કેટલીક ચીજો બનાવવામાં આવે છે.

મૂળ: લાકડું ચંદનની જગ્યાએ, રસવિકારના સોજા પર લેપમાં.

છાલ: રંગકામમાં, છાલનો કાઢો ગુરદા, અને સંગ્રહીણીના દર્દ ઉપર ગ્રાહી તરીકે, મોટું પાકયું હોય તો છાલના ઉકાળાના કોગળા કરવામાં. છાલનો ઉકાળો પીવાથી પેશાબમા લોહી પડતું બંધ થાય છે. સ્વાદે મધુરી ને તુરી, શીતળ, વિષનેટાળે અને આનંદ વધારે છે. છાલ સુંઘવાથી માથું દુખતું મટે છે.

પાન: ગ્રાહી તરીકે.

ફૂલ: ફૂલનો અર્ક નબળાઈ ઉપર અને શરદી થઈ હોય ત્યારે શરીરમા સ્ફૂર્તિ લાવવા. સૂકા ફૂલની ભૂકી સુંઘવાથી નાચા વીરેચન થાય. તાજા ફૂલની માળા પેરવાથી હૃદયરોગમા ફાયદો થાય છે. ફૂલ ટાઢા, ગ્રાહી છે. તથા મળનો સંગ્રહ કરે છે. ફૂલ મીઠા, તૂરા ને ટાઢા છે જે કફ અને પિત્તને હરે છે.

ફળ: કાચા ફળ ચાવવાથી હલતા દાંત મટી જાય છે. બીજમાથી તેલ નીકળે છે તે મીઠા તેલની જગ્યાએ વપરાય. પાકા ફળ પક્ષીઓ અને છોકરાઓ ખાય છે. પાકા ફળનો મુરબ્બો, સંગ્રહીણી ઉપર, બી તથા કાળા મરીનો ઉપયોગ હરસ, મસા માટે ખાવામાં થાય છે.

ફૂલ: જૂન-ઓકટોબર. **ફળ:** ઓકટોબર-માર્ચ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, મહારાષ્ટ્ર, ભોપાલ, મધ્ય પ્રદેશ, રાજસ્થાન અને આંધ્રમાન.

વિશ્વ: ભારત, શ્રીલંકા, મ્યાનમાર, મલેશીયા.

વૃક્ષ ઉછેરની રીત: બીજ અને રોપથી.

નામ:

ગુજરાતી: બકાન, ઘરાની નીમ, બકામ લીમડો

હિન્દી: બકાયન • મરાઠી: બકાઇન

સંસ્કૃત: મહાનીમ, હિમદુમ

શાસ્ત્રીય: *Melia azadirachta*



૨૧. બકામ લીમડો

વર્ગ: Meliaceae

વર્ણન: ૫ થી ૧૦ મીટર ઉંચુ વૃક્ષ થાય છે

પાન: કડવા લીંબડાના પાનથી મોટા પાન થાય છે.

ફૂલ: શિયાળામા આવતા ફૂલ ફીકા જાંબુડી રંગના હોય છે.

ફળ: ગોળાઈ લેતા, બંને છેડે અણીવાળા, કાચા હોય ત્યારે લીલા અને પાકે ત્યારે કાળા રંગના હોય છે. ઉપરની છાલ ભૂરા રંગની પોચી અને કચલી વાળી હોય છે.

ઉપયોગ:

મૂળ: મૂળના કટકા કરી પીવાથી ગુદ્ધસીપાત મટે છે.

છાલ: છાલનો ઉકાળો કૃમિમાં.

પાન: રસ કૃમિદ્ધ તરીકે ગુરુદાના દર્દમાં, પેશાબ લાવવામાં, ખરજવા, ગળતા કોઢમાં પાનનો રસ કે સ્વરસ દેવાય છે. પાન વાટી લુગદી ગડગુંબડા પર, માથાના દુખાવા પર બાંધવામાં આવે છે. પાન કાળીજીરી સાથે વાટી બાજરાના લોટમા ઘોડાને આપવાથી પેટમાની જીવાત નીકળી જાય. પેટમા ખટાણ દૂર કરવા પાન મરીની સાથે વાટી અપાય છે. કપડા તથા પુસ્તકમા ઉઘર્ષના લાગે તે માટે લીંબડાના પાનની સાથે રખાય છે.

ફૂલ: ફૂલ વાટી માથાના ખોડામા લગાવામાં આવે છે. તેલ કોઢ અને ચામડીના દર્દમાં વપરાય છે. બકમ લીંબડો કફ, પિત્ત, કોઢ, દાહ, ગુંબડા, સ્કતરોગ, શીળસ, ગળાના રોગ, અર્શ એ સર્વે રોગ મટાડે છે.

ફૂલ/ફળ: આખા વર્ષમાં ગમે ત્યારે આવે છે.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દક્ષિણ ગુજરાત અને ઉત્તર ગુજરાત.

ભારત: ગુજરાત, મહારાષ્ટ્ર, રાજસ્થાન અને મધ્ય પ્રદેશ.

વિશ્વ: ભારત, પાકિસ્તાન, નેપાલ, ભૂતાન, બાંગ્લાદેશ, મ્યાનમાર અને શ્રીલંકા.

વૃક્ષ ઉછેરની રીત: બીજ અને રોપથી.

**“જ્યારે તમે વનોની સુરક્ષા કરો છો, ત્યારે તમે વૃક્ષો જ નથી બચાવતા,
પરંતુ રાષ્ટ્રના ભવિષ્યનું નિર્માણ કરો છો.”**

નામ:

ગુજરાતી: બીલી

હિન્દી: બેલ, બેલગિરી, બિલ, સીલીફળ, સીરીફલ • **મરાઠી:** બીલી, બેલ

સંસ્કૃત: બિલવવૃક્ષ, શાંડિલવ, મહાકપિત્થ • **અંગ્રેજી:** Bael, Bengal quince

શાસ્ત્રીય: *Aegle marmelos*



૨૨. બીલી

વર્ગ: Rutaceae

વર્ણન: ૬ થી ૯ મીટર ઉંચું વૃક્ષ થાય છે.

શાખા: ગાંઠો ગડબારોવાળી આડી અવળી તેના પર મજબૂત કાંટા હોય છે. શાખા (ભૂરા કે ઘેરા રાખોડી રંગની તેના પર આછા ઘોળા રંગના છાપા કે ઘોળા કે કાળા ઉભા ચીરા પડેલા હોય છે. સ્વાદ કડવાશ લેતો તુરો કે કડવો હોય છે.

પાન: એક દાંડીમા આંતરે અને ત્રિશુલ આકારે હોય છે. પાનમાં સુગંધ હોવાથી સુગંધી હોય છે. શિયાળે ખરી ચૈત્ર વૈશાખે ફટી આવે છે. પાન કાંટાની જાડી વચ્ચેથી નિકળેલા હોય છે.

ફૂલ: ચોમાસાની શરૂઆતમાં તેના પર લીલાશ પડતા ઘોળા રંગના મધુરી વાસવાળા ફૂલ આવે છે.

ફળ: ફળ કઠણ, લંબગોળ કે ગોળ, ઉપરથી સખત કોઠા જેવા કોચલાવાળા અને અંદર કેસરી રંગના ગર્ભવાળા હોય છે. પાકેલા બીલા ગળચટા લાગે છે. પવિત્ર વૃક્ષ શંકર ભગવાનના મંદીરમાં હોય છે. બીલીથી હવા શુદ્ધ થાય છે.

ઉપયોગ:

લાકડું: મજબૂત પીળાશ પડતા રંગનું સુગંધિત હોય છે. જે ખેતીના ઓજારોના હાથા બનાવવામાં વપરાય છે.

ફળ: આમ દોષમાં બીલીનો ગર્ભ ખાવો. ગુલ્મવાયુમા કાચા કુમળા બીલાનો ગર્ભ ગોળ સાથે ખાવો. કાનની બહેરાશમાં, લોહીના ઝાડામાં, મરડો થાય ત્યારે બીલી ભાંગી શેકી તેના ગર્ભમાં ગોળ નાખી વાટી, ગરમ પાણીમા શરબત કરી પીવું. પાકા બીલા ખવાય છે. કાચા ફળનું શાક અને અથાણુ થાય. પાકા ફળની છાલ રંગકામમાં આવે છે. બીનું તેલ વાને ટાળે છે.

પાન: આંખના રોગમાં, સંધિવાના સોજા પર લગાવામાં, પિત્તનાશક અને પાચક ગણાય છે. પાન શિવને ચડાવવામાં આવે છે. કૃમિમાં પાનનો રસ પીવો. અમ્બપિત્તથી કંઠના દાહમા પાનનો રસ સાકર નાખીને દિવસમા ૪ થી ૫ વખત લેવો.

મૂળ: દશમૂળમાં વપરાય છે. છાલનો ક્વાથ તાવમા, હૃદયના ધબકારા પર અપાય છે. મૂળ પાણીમા ઘસી ઝેરી જનાવરોના ડંખ ઉપર ચોપડવામાં આવે છે. ઉલટી, મૂત્રગુચ્છની શૂળને મટાડે છે. બધી જાતના ઝાડામા બીલી અને આંખાની છાલનો ઉકાળો કરી તેમા મધ તથા સાકર નાખી પીવું. મેદરોગમાં નાની બીલીના મૂળ, નાની અરણીનાં મૂળ, સિવણના મૂળ અને પાટલાના મૂળના ચૂર્ણમાં મધ મેળવી ગોળી વાળી કે ઉકાળો કરી પીવું.

ગુંદર: ઔષધિય તરીકે.

ફૂલ: જાન્યુઆરી-મે. **ફળ:** એપ્રિલ-નવેમ્બર.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દક્ષિણ ગુજરાત અને ઉત્તર ગુજરાત.

ભારત: ગુજરાત, જમ્મુકાશ્મીર, આસામ, હિમાલય, મહારાષ્ટ્ર, રાજસ્થાન, મધ્ય પ્રદેશ, કર્ણાટક, કેરળા, તામિલનાડુ, આન્ધ્રાપ્રદેશ નીકોબાર, ઉત્તર પ્રદેશ, પંજાબ, બીહાર, પ. બંગાલ અને આંધ્ર પ્રદેશ.

વિશ્વ: ભારત, આફ્રિકા, એશિયા, મ્યાનમાર, શ્રીલંકા અને મલેશીયા.

વૃક્ષ ઉછેરની રીત: બીજ, રોપ અને સ્ટમ્બી.

નામ:

ગુજરાતી: કાકાડયો, કાકાડો, કાકડ, કરપટી

શાસ્ત્રીય: *Garuga pinnata*



૨૩. કાકડ

વર્ગ: Burseraceae

વર્ણન: ૭ થી ૧૫ મીટર ઉંચુ થતુ સુકુ પાનખર વૃક્ષ છે.

થડ: ઘોળુ મોલેડીના થડને મળતુ આવે છે.

પાન: મોલેડીના પાન જેવાજ, એક સળી પર ૧૯ થી ૨૦ પાન સામ સામા આવેલા ટોચ પર એક પાન હોય છે. આગળથી અણીવાળા ડીટડી પાસે પાન નાના ઉપર સહેજ મોટા થાય છે.

ફળ: ફળ આવે ત્યારે પાન લગભગ ખરી ગયા હોય છે. જુન માસમા ફળ આવે છે. ડાળખીના છેડે મુમખામાં ફળો આમળી જેવા હોય છે, જેનો સ્વાદ તુરો હોય છે. એક મુમખામા અંદાજે ૭૦ થી ૮૦ ફળ આવેલા હોય, તે ચળકતા લીલા રંગના, પાકે ત્યારે લીલા પીળાશ પડતા રંગના થાય છે, ફળ આવે ત્યારે ડાળીઓ નીચે તરફ ઝુકેલી હોય છે.

ઉપયોગ:

લાકડુ: પેર્કીંગમાં તથા બળતણ તરીકે.

છાલ: રંગકામમા.

પાન: ઢોરનો ચારો, હાથીનો મુખ્ય ખોરાક છે. રંગકામમાં તથા પાન અને ડાળીઓ દમની વ્યાધીમા ઉપયોગી છે.

ફૂલ: જાન્યુઆરી-માર્ચ. **ફળ:** જૂન-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, હિમાલય, મહારાષ્ટ્ર, રાજસ્થાન અને મધ્ય પ્રદેશ.

વિશ્વ: ભારત, મ્યાનમાર, ફીલીપાઈન્સ, બાંગ્લાદેશ, દક્ષિણ ચીન, દક્ષિણ એશીયા અને થાઈલેન્ડ.

વૃક્ષ ઉછેરની રીત: બીજ અને રોપથી.

**“વિશાળે જગ વિસ્તારે નથી એક જ માનવી,
પશુ, પક્ષી, પુષ્પો, વનોની છે વનસ્પતિ.”**

નામ:

ગુજરાતી: કડાચો, કડાઇ

હિન્દી: કરાઇ • મરાઠી: કાઠિલી, કરાઇ, સારડોલ, પન્દક

સંસ્કૃત: કુટજ, ધવલ

શાસ્ત્રીય: *Sterculia urens*



૨૪. કડાચો

વર્ગ: Sterculiaceae

વર્ણન: ૮ થી ૧૦ મી. ઉંચુ વૃક્ષ થાય છે.

થડ: ડાળી થડનો રંગ પાનખરમાં સફેદ ગુલાબી થાય છે. છાલ ચાઠાવાળી ઉપડેલી થાય છે.

પાન: ગુલાબી લીલા રંગના લંબગોળ ૩ થી ૭ ખૂણીયાવાળા હોય છે. પાન આંતરે આવેલા ડીટડી પાસે કોર વિભાજીત હોય છે.

ફૂલ: સુક્ષ્મ પીળાશ પડતા ઝુમખામાં આવે છે.

ફળ: ફ્રાક્ચના ફળ જેવા તેના પર રાતાવાળની રૂછાળ હોય છે. જેને અડકતા ખંજવાળ આવે છે. પાકા ફળ લાલ રંગના કવચ સાથે જોડાયેલા હોય છે. ફળ મોટુ થાય તેમ તેના પર રાતા મખમલીવાળ આવી પાંચ વિભાગો ઉપરથી એકબીજાથી છુટા થતા જાય છે. દરેકનો આકાર બદામ જેવો હોય છે, પાકે ત્યારે વાળની રૂવાટી ભૂરા રંગની થઈ જાય. સૂકાયા પછી વચ્ચેથી ચીરાય જાય છે અને બીજ રંગે કમળ કાકડી જેવા હોય છે.

ઉપયોગ:

લાકડું: પોચુ બળતણ તરીકે ઉપયોગી છે.

મૂળ: કવાથ ચિરગુણકારી પૌષ્ટિ તરીકે સાકર-દૂધ સાથે અપાય છે.

છાલ: છાલનો સ્વરસ ઢોરના મુંજરામા, રેસા દોરડા બનાવવામાં.

ગુંદર: કપડાના રંગકામમાં, દવાઓ બનાવવામાં, રેચકગુણ હોવાથી ચામડી પર લગાડવામાં, ગળુ આવે ત્યારે નકલી દાંતના મસાલામાં એકજાતની મીઠી ગોળીઓ, ચટણી વગેરે બનાવવામાં ઉપયોગી છે. ગુંદરને “કતિરાનો ગુંદર” કહે છે, જે ઝાડા તથા મરડામાં દવા તરીકે મોઢા પર લગાવવાના પાવડર તથા ક્રીમ બનાવવામાં, પરદેશમાં આઈસક્રીમમાં વપરાય છે.

ફૂલ: ફેબ્રુઆરી-માર્ચ. **ફળ:** માર્ચ-એપ્રિલ.

જેવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત, કચ્છ.

ભારત: ગુજરાત, બિહાર, આસામ, મહારાષ્ટ્ર, ભોપાલ, મધ્ય પ્રદેશ અને રાજસ્થાન.

વિશ્વ: ભારત, શ્રીલંકા, મલેશીયા.

વૃક્ષ ઉછેરની રીત: રોપ અને બીજથી.

નામ:

ગુજરાતી: કપીલો, કુખરો, સેન્દ્રી, કમીલો, કમપીલો, કામલા, રુહીન

શાસ્ત્રીય: *Mallotus philippensis*



૨૫. કપીલો

વર્ગ: Euphorbiaceae

વર્ણન: ૫ થી ૧૧ મીટર ઉંચું વૃક્ષ થાય છે. પાનખર પ્રકારનું વૃક્ષ છે.

થડ: ભૂખરા રંગની છાલ હોય છે.

શાખા: કોમળ શાખાઓ ઘસાયેલા રાતાશ પડતા રંગની હોય છે.

પાન: ૪-૨૯ x ૨.૫-૧૩.૫ સે.મી ના સામ-સામે આવેલા ગુમખામાં હોય છે. પાનની કોર કચ્કરીયાવાળી હોય છે.

ફૂલ: ગુમખામાં આવતા આછા પીળાશ પડતા ફ્રીમ રંગના હોય છે.

ફળ: કાચા હોય ત્યારે લીલા, પાકે ત્યારે લાલ રંગના થાય છે. બીજ લીસા નાના કથ્થાઈ રંગના હોય છે.

ઉપયોગ: લાલચૂર્ણ.

ફૂલ: ઓકટોબર-જૂન. **ફળ:** ડિસેમ્બર-ફેબ્રુઆરી.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, મ્યાનમાર, સીંગાપોર, આંદામાન, પાકીસ્તાન, શ્રીલંકા અને દક્ષિણ ચીન.

વૃક્ષ ઉછેરની રીત: બીજ અને રોપથી.

“વૃક્ષ નશ, નાતરશે સર્વ વિનાશ.”

“વૃક્ષ છે ધરતીનો સરતાજ, ભારતને છે વન પર નાજ.”

**“વૃક્ષ આપે છાયડો, વૃક્ષ કોઈને પણ ન આપે વાયડો,
વૃક્ષ ઋતુએ ઋતુએ આપે ભેટ, માનવ જીવન પર વૃક્ષને છે હેત.”**

નામ:

ગુજરાતી: કીલાઈ, કારાંગી, ઘોળો સીરસ, બેલટી

શાસ્ત્રીય: *Albizia procera*

૨૬. કીલાઈ

વર્ગ: Fabaceae/Leguminosae

વર્ણન: ૧૫ થી ૨૦ મીટર ઉંચુ વૃક્ષ થાય છે.

થડ: પીળાશ પડતુ સફેદ રંગનુ ખરબચડું, ઉપર મરૂન રંગના ટપકા હોય છે.

પાન: લીંમડાના પાનની જેમ સળી પર સામ-સામા, નાના નાના ૭ થી ૧૫ પાન આવે છે.

ફળ: શીંગ રતાશ પડતી સપાટ જાળીદાર. શીંગોથી ઓળખી શકાય છે.

ઉપયોગ:

લાકડું: બીમ્સ, વહાણનો આડો પાટડો, વાડો બનાવવામાં. છાલ માછલી પકડવાની ઝાળના પાટીયા બનાવવામાં.

છાલ: ચામડા રંગવા તથા પકવવા માટે.

ફૂલ: એપ્રિલ-જૂન. **ફળ:** સપ્ટેમ્બર-ફેબ્રુઆરી.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત.

ભારત: ગુજરાત, બિહાર, મધ્ય પ્રદેશ, રાજસ્થાન અને મહારાષ્ટ્ર.

વિશ્વ: ભારત, મ્યાનમાર, ફીલીપાઈન્સ અને ચીન.

વૃક્ષ ઉછેરની રીત: બીજ અને રોપથી.

“વૃક્ષ ધરતીનું ઘન.”

“ વૃક્ષ હત્યા, જીવ હત્યા.”

“આવતી પેઢી માટે આજે જ વૃક્ષ વાવો.”

“જાતે નર્ચા તે પહેલુ સુખ, વૃક્ષ વિના નથી બીજુ સુખ.”

“ઉઘાડી ધરતીનો એક જ પોકાર, વૃક્ષ વાવી કરો શૃંગાર.”

નામ:

ગુજરાતી: નાની કદમ, કરમ, કલમ

હિન્દી: કદંબ, કલમ • મરાઠી: કદમ, હલપન

સંસ્કૃત: ધારાકદંબ

શાસ્ત્રીય: *Mitragyna parvifolia*



૨૭. કલમ

વર્ગ: Rubiaceae

વર્ણન: ૮ થી ૧૫ મીટર ઉંચું વૃક્ષ થાય છે.

થડ: છાલ રાખોડી રંગની, થડ લીસું તેના પર સફેદ ડાઘા જોવા મળે. છાલ કોઈવાર ખરખરડીને ભૂરા રંગની હોય છે, તેના પર ઉભાચીરા પડેલા હોય છે.

શાખા: નાની-નાની ઘણી નીકળી તેની સારી સઘનઘટા થઈ રહેલી હોય છે.

પાન: ગોળાઈ લેતા, જરા લાંબા, સામસામા, હઠ્યાકૃતિના જેવા લંબગોળને અઘવચ ઉપરથી સાકડો થતો તરેહવાર હોય છે. પાનનો આકાર ગુંદાના સાંકડા પાનને મળતો આવે છે. બંને સપાટી પર સુક્ષ્મવાળની રૂંવાટી હોય છે. ડીટડી પાસે કોર ગોળાઈ લેતી ટેરવા ગોળાઈલેતા, ખુઠી અણીવાળા હોય છે.

ફૂલ: ફૂલની દડીઓ હલદુના ફળથી નાની, ફીકા પીળા રંગની, ચંપાના ફૂલની સુગંધને મળતી સુગંધ આવે છે. ઘણી મધુર સુગંધ ચારે તરફ મહેકતી હોય છે. ફૂલપર ભ્રમર, મધમાખી ગુંજાર કરતા હોય છે.

ફળ: ફળ ફૂલની દડીમાજ, ઘણા લાંબા સમય સુધી ઝાડ પર ટકી રહે છે, જે કાચા હોય ત્યારે લીલા અને પાકે ત્યારે ભૂરા કાળાશપડતા રંગના થાય છે. જે હોળી પર ખરી જાય છે.

ઉપયોગ:

લાકડુ: સાધારણ ટકાઉ અને હલકું હોય છે, જે ખેતીવાડીના ઓજારો, રમકડા, ખાટલાના પાયા, રકાબીઓ, ખ્યાલા, દાતિયા વગેરે બનાવવાના કામમાં આવે છે.

મૂળ: છાલ સંધિવાના દુખાવામાં, છાલનો ક્વાથ તાવ અને પેટના દુખાવામાં, છાલના કસમાં રૂ ભીંજવી છોકરાને ઘાટી પડી હોય તો તાળવે મૂકે છે.

પાન: ઢોરનો ચારો, નહીં રૂજાતા ચાંદા, ગડગુંબડા પર ચોપડવામાં, કુણા પાન રક્તપિત અને અતિસારને ટાળે છે અને અરૂચીને મટાડે છે.

ફૂલ: રંગનાકામમાં, નહીં રૂજાતા ચાંદા, ગડગુંબડા પર ચોપડવામાં.

ફળ: વાટી તેલમા ઉકાળી તેલ ગાળી લઈ તે તેલ નહીં રૂજાતા ચાંદા, ગડગુંબડા પર ચોપડવામાં. વર્ણને સારો કરે છે, ગ્રાહી છે. વીર્યને પુષ્ટિ કરે છે. રક્તવિકાર, મૂત્રકુચ્છ, દાહ અને ગુંબડાને ટાળે છે. સ્ત્રીના દૂધને વધારે છે. વિશેષ ખાવાથી આફરો ચડે. પાકા ફળ વાત હરે, પિત અને કફને દુર કરે છે.

ફૂલ: એપ્રિલ-ઓગસ્ટ. **ફળ:** આખા વર્ષમાં ગમે ત્યારે.

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, હિમાલય, પુના, મધ્ય પ્રદેશ અને મહારાષ્ટ્ર.

વિશ્વ: ભારત, મ્યાનમાર અને શ્રીલંકા.

વૃક્ષ ઉછેરની રીત: બીજ અને રોપથી.

“વૃક્ષ સૌદર્યની મૂર્તિ, આખા રાજ્યની સમૃદ્ધિનો તે જ આધાર.”

નામ:

ગુજરાતી: ખારુકડો, કુડો, ડોલાકુડા, કારુકડો

હિન્દી: કુરીયા, ફરા • મરાઠી: કુરા, પાઠરાકુરા

સંસ્કૃત: કુટજ, ઘઘ્રયવ

શાસ્ત્રીય: *Holarrhena pubescens*

૨૮. ઇન્ફ્રાવ

વર્ગ: Apocynaceae

વર્ણન: ૩ થી ૬ મીટર ઉંચું વૃક્ષ થાય છે.

થડ: થડની છાલ બહારથી ભૂરાશ પડતા રંગની અંદરથી રાતા, ઘોળા, લાલ એવા મિશ્ર રંગની જરા સુકાય ત્યારે કેવળ રાતાશ પડતા રંગની થઈ જાય છે. વાસ અને સ્વાદ કડવા હોય છે. થડને કાપ મારતા તેમાંથી દૂધ જેવું સફેદ પ્રવાહી નીકળે છે.

શાખા: લાંબી ઘણી શાખાઓ નીકળેલી હોય છે.

પાન: સામ-સામા લાંબા, પહોળા, જરા પાતળા અને મોટા જે શિયાળે ખરી વસંતે પાછા આવે છે. કોમળ પાન ઉપરની બાજુ પીળાશ પડતા લીલા રંગના નીચેની બાજુ ફીકા બંને બાજુ સુક્ષ્મ રૂંવાટી હોય છે. પાકેલ પાન ઘેરા લીલા રંગના ઉપરની બાજુએ નસો પર જ રૂંવાટી હોય છે જે ઘોળા રંગની હોય છે.

ફૂલ: ઘોળા ગુચ્છેદાર ચોમાસાની શરૂઆતમાં આવે છે. શાખાઓના છેડે પત્રકોણમાંથી ફૂલના ગુચ્છા દલીબંગી કે ત્રિલંગી સળીઓ પર આવે છે, જે જુદા જુદા સુગંધના ઘણે સુદી સુગંધ પ્રસરવે છે.

ફળ: શીંગો લાંબી બે-બે સાથેને ટેરવે જુદી હોય છે. તે નીચી જુલતી જુકી રહેલી હોય છે. કાચી હોય ત્યારે લીલી, પાકે ત્યારે ભૂરાશ પડતા રાતા રંગની થાય છે. જેની સપાટી પર લાંબા ભૂરા કે ઘોળારંગના ચાંદલા હોય છે. ઉપરની બાજુ સળંગ નીક હોય છે. શીંગ પાક્યા પછી ચીરાય જાય છે. બીજ અંદરથી પડી જાય છે. બીજ કાચા હોય ત્યારે લીલાશ પડતા રંગના પાકે ત્યારે ઘઉંવર્ણ થાય છે.

ઉપયોગ:

છાલ: છાલનો ઉકાળો અવલેહ કરે છે તે ‘કુટખાવલેહ’ કહે છે, જે અતિસાર સંગ્રહણી વગેરેમાં વપરાય. કડાછાલની સાત બનાવટ (૧) કુટખાવલેહ, (૨) કુટખાવિષ્ટ, (૩) ઘનમિશ્રિત કવીનાઈનની ગોળી, (૪) કુટખાષ્ટક, (૫) ઘન, (૬) કુટખપુટપાક અને (૭) કુટખાદિ ચૂર્ણ. આ સાથે બનાવટોનો ઉપયોગ અતિસાર, રક્તતિસાર, પિતાતિસાર અને આમાતિસારમાં થાય છે. મરડા તથા રક્તતિસારમાં છાલ બરાબર એકપણ આર્ય ઔષધ નથી. કમળામાં અને પ્રમેહમાં ફાયદો થાય છે. કરમિયા ઉપર મૂળ સાથે વાવડીંગ મેળવી અપાય છે. પ્રારી ઉપર છાલ દહીમાં ઘસી પીવડાવાથી ફાયદો થાય છે.

ફૂલ: શાક અને કઢી થાય છે.

ફળ: શીંગને કડાફળી કહે છે તેનું શાક, સંભારો, અથાણુ વગેરે થાય છે. એનાથી ઝાડા, મરડો, અર્ચી મટે છે. હરસમાં ઉપયોગી છે અને ઝાડો, તાવ, અતિસાર, કૂમ્મી, રતવા, વાતરતવા, કફ, દાહ, શૂળ વગેરે રોગને મટાડે છે. કાચી શીંગ વાટી સર્પદંશ પર ચોપડવામાં આવે છે.

પાન: ઢોરના ચારો.

ફૂલ: મે-જૂન. **ફળ:** જુલાઈ-ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, હિમાલય, રાજસ્થાન, મધ્ય પ્રદેશ અને મહારાષ્ટ્ર.

વિશ્વ: ભારત અને હિમાલય.

વૃક્ષ ઉછેરની રીત: બીજ અને રોપથી.

નામ:

ગુજરાતી: કાસીદ, કાસોદ

શાસ્ત્રીય: *Cassia siamea*



૨૯. કાસીદ

વર્ગ: Mimosaceae

વર્ણન: ૧૦ થી ૧૫ મીટર ઉંચું વૃક્ષ થાય છે.

થડ: કલર આછો કાળાશ પડતો રતાશલેતો હોય છે.

પાન: શીરીષના પાનની જેમજ સળી પર બાર્ડ નાના-નાના આવે છે. પાનનો આકાર આમલીના પાન જેવા પાનનું કદ મોટું હોય છે.

ફૂલ: શરૂઆતમાં ગુલાબી રંગના શીરીષના ફૂલની જેવાજ ગુચ્છાદાર આવે છે, વૃક્ષમાં અલગ અલગ ફૂલો આવે છે.

ફળ: શીંગો અડધાથી એક ફુટ લાંબી, એકથી બે ઈંચ પહોળી અને ચપટી હોય છે, શીંગો સુકાઈ જતા પીળા રંગની થાય છે, શીંગોને હલાવતા ઘુઘરા જેવો અવાજ આવે છે. ઝાડમાંથી ખૂબ જ પ્રમાણમાં ચીકણો પદાર્થ નીકળે છે.

ઉપયોગ:

લાકડું: હલકું ને પોચું હોય છે.

મૂળ: શીરી રોગમાં મૂળ કે ફળોની પોટલી બનાવી નશન આપવું.

છાલ: પાણીમા વાટી રસવીકારના સોજા પર ચોપડવામાં આવે છે, પ્રદર છાલનો રસ સમભાવે ગાયનું ઘી પાવું.

ફૂલ: સર્પદંશ પર ફુલના રસમા મરીને સાત દીવસ ખરલ કરી, ભાવના આપી તેનું સેવન અને અંજન કરવું.

ફૂલ: એપ્રિલ-જુલાઈ. **ફળ:** શિયાળામાં.

જોવા મળતા પ્રદેશો:

ગુજરાત: સૌરાષ્ટ્ર અને વઘઈ.

ભારત: ગુજરાત, મહારાષ્ટ્ર અને મધ્ય પ્રદેશ.

વિશ્વ: ભારત, અમેરીકા અને કેનારા.

વૃક્ષ ઉછેરની રીત: બીજ અને રોપથી.

**“પંખી સદા મુક્ત વિહરશે, ગીતો કાળે કાળે ગુંજશે,
કાગના વાઘ સામે કરીને, પંખી તેનાં ગાન ન મુકશે.”**

નામ:

ગુજરાતી: કડવો સરગવો, ડુંગરાઉ સરગવો

હિન્દી: સબના • મરાઠી: મુવા, સજના

સંસ્કૃત: તિલશિંગુ, સ્પતશિંગુ

શાસ્ત્રીય: *Moringa concanensis*



૩૦. કડવો સરગવો

વર્ગ: Moringaceae

વર્ણન: ૮ થી ૧૦ મીટર ઊંચા વૃક્ષ થાય છે.

શાખા: આડી અવળી કે સીધી ઘણી શાખાઓ નીકળેલી હોય છે.

છાલ: ખુચ જેવી રાખોડી કચ્છાઈ રંગની છાલ હોય છે.

પાન: નાના, ગોળાકાર સંયુક્ત પર્ણો હોય છે.

ફૂલ: પીળાશ પડતા, લાલ જાંચવાળા, ઘોળા રંગના હોય છે.

ફળ: લાંબી, નળાકાર શીંગો, કાચી હોય ત્યારે લીલી અને પાકે ત્યારે ભૂખરા પીળાશ પડતારંગની થાય. બીજ લીલાશ પડતા પીળા રંગના હોય છે. જેના પર ત્રણ પાતળા છેડા હોય છે. શીંગમાં એક બીજના છેડા ઉપર તળે આવી થોડા દબાયેલા હોય છે. બીજ નરમ અને પોચા હોય છે.

ઉપયોગ:

છાલ: ગરમ છે. વાના સોજામાં, વાથી જલાયેલા ભાગ પર લગાડવાથી ફોલા ઉઠે છે. છાલમાંથી નીકળતા રેસાઓ ચટાઈ, કાગળ કે દોરડા બનાવવામાં, ચક્રોદર, પ્લીહોદર મૂળ મિશ્રલ છે. પિત્તનો સ્ત્રાવ વધારે. દમમાં ઉપયોગી છે. પેશાબમાં પડતી રેતી પર વરણી સાથે ઉપયોગી છે. અપચાનાંરોગમાં, બરોલમાં, કળતા દાંત બંધ કરવામાં.

મૂળ: પેશાબ વધારવામાં, લકવા, તાવ, વાઈ, હિસ્ટીરીયા, શિરોવિરેચનમાં વપરાય છે. છાલ પાણીમાં વાટીને કેન્થારીડીસ દવાની જગ્યાએ વપરાય છે.

ગુંદર: દુખતી દાઢમાં રખાય છે. ગુંદર મીઠા તેલમા મેળવી ટીપુ નાખવાથી કર્ણશૂલ બેસે. દૂધમાં વાટી માથા પર ચોપડવાથી માથાનો દુઃખાવો મટે છે.

પાન: પાનનું શાક, કઢીમા નાખવામાં, સંધિવાના સોજામાં, વાના દુઃખાવામાં, પાન બાફી વાયુથી ગોઠણ સોજી જાય ત્યા બાંધવામાં, આંખો ઉઠે તે પર ચોપડાય છે તેમજ આંખમા તેનું ટીપુ નાખવાથી ફાયદો થાય. પાન લસણ સાથે વાટી તેમા હળદર, મીઠુ અને મરી ભેળવીતે કુતરાના કરડવા ઉપર બહારથી લગાડવામાં આવે. તેમજ પેટમા ખવરાવામાં પણ આવે આથી પાંચ-છ દહાડામાં આરામ થાય છે. પાન ચારામાં વપરાય છે.

ફૂલ: ફૂલનું શાક થાય છે. કઢીમાં નખાય છે. ગુણ પાન અને શીંગ જેવાજ છે. ફૂલ ગરમ, તીખા તથા કૃમિનો નાશ કરનાર છે. ફૂલથી શરદીના દંદ મટે છે. સોજા ઉતરે છે અને પાચન શક્તિ વધે છે.

ફળ: શીંગોનું શાક અને કઢી બને. શાક સંધિવા, જળોદર, અર્જીણ અને આફરામાં ગુણકારી છે. બીજના તેલને બર્નઓઈલ કહે છે. માથાના રોગોને મટાડે છે. શીંગનું અથાણુ થાય છે.

ફૂલ/ફળ: ઓકટોબર-ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને મધ્ય ગુજરાત.

ભારત: ગુજરાત, ગોવા, આંધ્ર પ્રદેશ, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, ઉત્તર આફ્રિકા, ઈરાન અને પાકીસ્તાન.

વૃક્ષ ઉછેરની રીત: બીજ, રોપ અને કટીંગથી.

“વન ખીલે તો જગ ખીલે.”

નામ:

ગુજરાતી: કાંચનાર, કાઠીચંપા, ડોલીયાર, દેવકચનાર

શાસ્ત્રીય: *Bauhinia purpurea*



૩૧. કાંચનાર

વર્ગ: Fabaceae/Leguminosae

વર્ણન: ૬ થી ૧૦ મીટર ઉંચુ વૃક્ષ થાય છે.

થડ: ભૂખરા આછા કથ્થાઈ રંગની છાલ હોય છે, જેમાથી લાલ રંગ નીકળે છે, જે સ્વાદે તુચી હોય છે.

શાખા: પાતળી અને નીચે ઝુકેલી હોય છે.

પાન: ૩-૧૭★૩.૫-૧૭ સે.મી અર્ધ ગોળ હોય છે, જે આસીત્રાના પાનથી ઘણા મોટા હોય છે. ફેફસા આકારના મથાળે છુટા હોય છે. જે શિયાળામાં, પાનખર અને ફાગણ જેઠમાં નવા પાન આવે છે.

ફૂલ: ઘાટા ગુલાબી જાંબુડી રંગના ૩-૪ પુંકેસરવાળા, પાંચ પાંખડીના, પહોળા અને સુંદર દેખાવના હોય છે.

ફળ: ૬ થી ૧૦ ઈંચ લાંબી, ૦૧ થી ૧ ઈંચ પહોળી અને ચપટી ફળી (શીંગ) થાય છે. દરેકમાં ૬ થી ૧૨ ગોળ ચપટા નાના તૈલી બીજ હોય છે.

ઉપયોગ:

લાકડું: ટકાઉ હોય છે, જે ખેતીના ઓજારો બનાવામાં આવે છે.

છાલ: રંગકામમાં, દોરી -દોરડા બનાવામાં વપરાય છે.

પાન: કુમળા પાનની ભાજી બને. ઢોરના ચારા તરીકે, પહાડી લોકો પાનમાં તમાકુ ભરી બીડી બનાવી પીવે છે.

બીજ: બીજમાથી નીકળતુ તેલ વારનીશ તથા બાળવાના કામમાં આવે છે. શરીરમાં થતી કોઈપણ જાતની ગાંઠ તથા લોહી વિકારમાં તે વધુ ઉપયોગી છે.

ફૂલ/ફળ: સાટેખર-ફેબ્રુઆરી.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, હિમાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, શ્રીલંકા અને દક્ષિણ ચીન.

વૃક્ષ ઉછેરની રીત: બીજ, અને રોપથી.

**“પ્રકૃતિએ દીધી આપણને વનસદી શોભા અપાર,
દુનિયાના લોકો સમજી લો વૃક્ષનો આ મહા ઉપકાર.”**

નામ:

ગુજરાતી: કરંજ, કણજી, કણજ

હિન્દી: કરંજ, કરજક, કંજા • **મરાઠી:** કરંજ, ઘાણેરા, કરંજ

સંસ્કૃત: કરંજ, નલમાલ

શાસ્ત્રીય: *Pongamia pinnata*



૩૨. કરંજ

વર્ગ: Fabaceae/ Leguminosae

- વર્ણન:** ઉંચાઈ ૧૮ મી. સુધીની થાય છે. ૧૦૫ મી. સુધીનો ઘેરાવો થાય છે.
થડ: મધ્યમ કદનું સદાહરીત વૃક્ષ નદીના કાંઠે અને કોતરોમાં ઉગેલું જોવા મળે છે, થડ ભસ્મી રંગના છાપા હોય છે.
શાખા: શાખાઓ જે ભુરા રંગની, તેના પાન પર સફેદ છાંટણા હોય છે, રાખોડી અને આછી છાલ હોય છે. કોમળ શાખાઓ નીચે ઝુકેલી, તેના પર ચળકતા ઘેરા લીલા રંગના કાચ જેવા પાન આવી રહેલા હોય છે.
પાન: પાન ૫ થી ૯ કાચમી લીલા, ચળકતા અને અંડાકાર હોય છે.
ફૂલ: ગુલાબી સફેદ, સફેદમાં જાંબલી જાંચ વાળા ફૂલો આવે છે.
ફળ: બદામ જેવા ચપટી શીંગો ઝુમખામાં લટકી રહેલ હોય છે, આગળના વર્ષોની શીંગો પણ હોય છે.

ઉપયોગ:

- લાકડું:** લાકડું બોબીન બનાવવામાં, દાતણ અને દાંતના રોગોમાં વપરાય છે.
છાલ: છાલ લોહી ટપકતા મસામાં.
પાન: પાન વાટીને લેપ જખમમાં.
મુળ: મુળરસ સોજામાં, ચાંદા સાફ કરવામાં વપરાય છે.
બીજ: બીજમાંથી તેલ કાઢવામાં આવે છે, જે ચામડીનાં રોગોમાં, સંધીવા મટાડવામાં તેમજ સાબુ ઉદ્યોગમાં વપરાય છે. બીજમાંનું તેલ ડીજલ જેવું કામ આપે.
ફૂલ: એપ્રિલ -મે. **ફળ:** મે-જૂન.

જોવા મળતા પ્રદેશ:

- ગુજરાત:** દક્ષિણ ગુજરાત અને સૌરાષ્ટ્ર.
ભારત: ગુજરાત, મહારાષ્ટ્ર, રાજસ્થાન અને આંધ્રાપ્રદેશ - નીકોબાર.
વિશ્વ: ભારત, શ્રીલંકા અને મ્યાનમાર.

વૃક્ષ ઉછેરની રીત: બીજ, રોપ અને સ્ટમ્પ વાવીને. કુદરતી ઉગાવો પણ સારો થાય છે.

નામ:

ગુજરાતી: કટગુંદી, કઠગુંદી, કરપતિ

હિન્દી: છોટા લીસોડા • મરાઠી: મોકરી

સંસ્કૃત: લઘુશ્લેષ્માંતક

શાસ્ત્રીય: *Cordia monoica*



૩૩. કઠ ગુંદી

વર્ગ: Boraginaceae

વર્ણન: ૪ થી ૫ ફૂટ ઉંચું થતું મધ્યમ કદનું વૃક્ષ છે.

શાખા: નાની-નાની ઘણી શાખાઓ હોય છે.

પાન: આંતરે આવેલા ગુંદાના પાનથી નાના, બંને સપાટી ખરસટ અને ઉભી ત્રણ નસો હોય છે. ટેરવા બુઠા કે અણીવાળા હોય છે. પાન શિયાળ ખરી ઉનાળે ફરી આવે.

ફૂલ: પુષ્પધારણ કરનારી સળીઓ વિભાજીત હોય છે. કોમળ શાખાઓના ગાળામાથી ગુચ્છાની પેઠે ઉનાળે આવે છે, તે ઘોળા સુવાસિત એક કે બહુજાતિય હોય છે.

ફળ: ચોમાસે આવે છે. કારા હોય ત્યારે લીલા અને પાકે ત્યારે પીળા રંગના લીસા, ચળકતા અને મથાળે અણીવાળા હોય છે, તેમા ચીકણો રસ અને ઠળીયો હોય છે. ઠળિયામાં ચાર ખંડ હોય જેમા માત્ર એક ખંડમાજ બીજ હોય છે.

ઉપયોગ:

લાકડું: હલકું અને પોચું હોય છે. બળતણ અને સુથારી કામમાં વપરાય છે.

છાલ: રતવાના સોજા ઉપર, દોરી બનાવવામાં અને ઉદરશૂલમાં વપરાય છે.

ફૂલ: સાકર સાથે પેશાબની બળતરામા વપરાય છે.

ફળ: પેશાબની બળતરામાં, કંઠમાળા અને નાસુરવાળા રોગમાં, સૂકી ખાસીમાં, ઝાડામાં, વ્યૂમોનીયામાં, પિત્તની કે રક્તની ગરમીમાં, દુર્બળતા હરસમાં ઉપયોગી છે.

પાન: જખમમાં, બદગાંઠમાં, સંગ્રહણી અને પ્રમેહમાં ઉપયોગી છે.

ફૂલ: માર્ચ - એપ્રિલ. **ફળ:** મે - જૂન.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત, કચ્છ.

ભારત: ગુજરાત, છોટા નાગપુર, પશ્ચિમ ભારત અને પંજાબથી આસામ સુધી.

વિશ્વ: ભારત.

વૃક્ષ ઉછેરની રીત: બીજ, રોપ અને કલમથી.

**“વૃક્ષ વાવો-દેશ બચાવો, એ જ આપણું સુત્ર રહે,
પ્રકૃતિના જેમ સૌને, વૃક્ષ પ્રતિ અતિ પ્રેમ રહે.”**

નામ:

ગુજરાતી: કોદારો, કેદારો, ખુવાસ

હિન્દી: બોડલ • મરાઠી: ખોશી, મતલીંગ

સંસ્કૃત: ખાઓસી, ભાઈકોઈ

શાસ્ત્રીય: *Firmiana colorata*



૩૪. કોદારો

વર્ગ: Sterculiaceae

વર્ણન: ૧૬ થી ૧૮ મી. ઉંચુ વૃક્ષ થાય છે.

શાખા: શાખા પ્રતિશાખાઓ ઉપર ચઢતી તેમજ આડી અવળી પ્રસરાતી હોય છે. છાલ રાખોડી રંગની અને અંતરછાલ ઘોળા રેસાવાળી હોય છે.

પાન: ૩ થી ૫ ખૂણીઆ, તળીયે હૃદયાકૃતિના, ડીટડી લાંબી હોય છે. ઉપપાન સાંકડા ભલ્લાકૃતિના અને ઉભા હોય છે.

ફૂલ: નારંગી રંગની છારીથી આચ્છાદીત હોય છે.

ફળ: શીંગ જેવા દેખાય છે, ૨ થી ૩ ઈંચ લાંબા અને પાતળા હોય છે. ફળ કાચા હોય ત્યારે ચીરાય જાય છે. બીજ ફળની કોરે ચોટેલા દેખાય છે. જે કાળા રાખોડી રંગના કચ્ચલીવાળા ચણા જેવડા કે તેનાથી નાના હોય છે.

ઉપયોગ:

છાલ: છાલનો કાઢો પ્રમેહ તથા જીર્ણ તાવમાં, છાલમાંથી નીકળતા રેસા દોરી બનાવવામાં.

પાન: વન્ધ પ્રાણી ખાય છે.

ફૂલ: ફેબ્રુઆરી-મે. **ફળ:** માર્ચ-જૂન.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, મહારાષ્ટ્ર, કેરળ, આન્ધ્રામાન, મધ્ય પ્રદેશ અને રાજસ્થાન.

વિશ્વ: ભારત, મ્યાનમાર, શ્રીલંકા, બાંગ્લાદેશ, ભૂતાન, થાઈલેન્ડ અને ઈન્ડોનેશિયા.

વૃક્ષ ઉછેરની રીત: બીજ અને રોપથી.

**“પંખી જંગલને જગાડો, પંખી વૃક્ષોને જગાડો,
પંખીના રૂંધાતા સ્વરને, એક બનીને આજ બચાવો.”**

**“પંખી સદા મુક્ત વિહરશે ગીતો ડાળે ડાળે ગુંજશે,
કાગળા વાઘ સામે ડરીને, પંખી તેનાં ગાન ન મુકશે.”**

નામ:

ગુજરાતી: કોઠા, કોઠી, કોઠુ, કવાથ

હિન્દી: કેથ, કઠબેલ, કવીથ • મરાઠી: કૌઠા, કપિત

સંસ્કૃત: કપિપ્રિય, કપિત્થ • અંગ્રેજી: Wood apple

શાસ્ત્રીય: *Limonia acidissima*



૩૫. કોઠી

વર્ગ: Rutaceae

વર્ણન: ૮ થી ૧૦ મીટરનું થતુ સદાહરીત વૃક્ષ છે.

થડ: ગોળ, સીધુ વધેલુ હોય છે.

શાખા: શાખામાં મજબુત કાંટા હોય છે.

પાન: સંયુક્ત, આંતરે આવેલા, મુખ્ય ડીટડી પર સુક્ષ્મ પાન સામ-સામા આવેલા હોય છે. ડીટડી બહુધા પાનની કોર જેવા છેડા વાળી હોય છે. પાનની ઉપરની સપાટી ઘેરા લીલા રંગની હોય છે, તેને ચોળતા તેમાથી વરીયાળી જેવી સુગંધ આવે છે.

ફૂલ: ઉનાળાની શરૂઆતે આવે. નર અને માદા એકજ પુષ્પમંડળ ઉપર આવેલા હોય છે. પુષ્પ ધારણ કરનારી શાખાઓ ફૂલની ડીટડીઓ ઉપર સુક્ષ્મ વાળની રૂંવાટી હોય છે.

ફળ: ફળ ગોળ દડા જેવા ભૂરા રંગના ને કઠણ છાલવાળા હોય છે, તેમા ખટમધુરો માવો તથા ઘણા બીજ હોય છે. ચોમાસાના આંતમાં તે પાકે છે જે ઘણો લાંબો સમય સુધી ઝાડ પર રહે છે અને ફીકા રાતા રંગના બહુજાતીય રંગના હોય છે.

ઉપયોગ:

લાકડુ: મજબુત, પીળાશ પડતા ઘોળા રંગનું હોય છે, જે ખેતિવાડીના ઓજારો બનાવવામાં ઉપયોગી છે.

મૂળ: મૂળની છાલ ઝેરી જનાવરના ડંખ ઉપર ચોપડવામાં આવે છે.

ગુંદર: ઠંડક માટે તેનો ગુંદર બાવળીયાના ગુંદરની પેઠે વપરાય છે.

પાન: મીઠાની સાથે અર્જીણ અને ઝાડામાં, પેઢા અને ગળુ સોજી ગયુ હોય, હેડકી, અતિસકરમાં અને કમળામાં ઉપયોગી છે.

ફૂલ: ઉદરના વિષને ટાળે છે.

ફળ: કોઠાનો માવો ચટણી તથા શરબત બનાવવામાં, ફળની છાલ સંગ્રહણીમાં, પાકા ફળનો માવો વા, કફ, ઉલટી, શ્રમ, ખેદ, હેડકી વગેરે ને મટાડે છે. બી વિષને ટાળે છે. છાલ રતવાને મટાડે. સવારના પહોરમાં પાકા કોઠાના ગર્ભ સાથે ગોળ તથા પાણી મેળવી શરબત ૧૫ દિવસ પીવાથી હરસ મસા નાબૂદ થાય છે.

તેલ: તેલ વિષ, કફ, પિત, હેડકી, ઉલટી વગેરે રોગને મટાડે છે.

ફૂલ: માર્ચ - જુલાઈ. **ફળ:** માર્ચ -ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, હિમાલય, સીમલા, બિહાર, આસામ, મધ્યપ્રદેશ, મહારાષ્ટ્ર, રાજસ્થાન, પંજાબ, કેરાળા, ઉત્તર પ્રદેશ, પ.બંગાલ, આંધ્રપ્રદેશ, કર્ણાટક અને તામીલનાડુ.

વિશ્વ: ભારત, શ્રીલંકા, મ્યાનમાર, થાઈલેન્ડ અને ચીન.

વૃક્ષ ઉછેરની રીત: બીજ અને રોપથી.

નામ:

ગુજરાતી: લીંમડો, નીમ

હિન્દી: નિંબ, કડુનીંબ • મરાઠી: નિંબ, કડુનિંબ

સંસ્કૃત: નિંબ, પિચમર્દ, પિચમંદ, પારીભદ્ર

શાસ્ત્રીય: *Azadirachta indica*



૩૬. કડવો લીમડો

વર્ગ: Meliaceae

વર્ણન: ૧૦ થી ૧૫ મીટર ઉંચુ વૃક્ષ થાય છે.

થડ: સીધુ, ઝાડુ ઉપરની છાલ ખરબચડી ઘેરા ભૂરા રંગની જેની ઉપર ઊભા ચીરા અને અંદરની છાલ ઘેરા લીલા, રાતા કે ઘોળા મિશ્ર રંગની હોય છે.

શાખા: કોમળ શાખાઓ લીલી કે રતાશ પડતા રંગની નીચી ઝુકતી અને બટકણી હોય છે.

પાન: સંયુક્ત, એકભાગ, સળી પર નાના પાન આવેલા હોય છે. અર્ધચંદ્રાકાર, દાતાદાર, છેડે અણીવાળ હોય છે. કોમળ પાન રતાશ પડતા સોનેરી રંગના ચળકતા તેમાં ચકચકીત સુક્ષ્મ છાંટણા આવેલા હોય છે.

ફૂલ: ઝીણા ફૂલોની લોળો નવા પાનની સાથે લટકતી હોય છે.

ફળ: લીંબોળી લંબગોળ, લીસી અને ચળકતી, કાચી હોય ત્યારે લીલી, કડવી પાકે ત્યારે પીળી, મીઠી થાય છે.

ઉપયોગ:

લાકડુ: મજબુત, ખેતીવાડીના ઓજારો, નાની પેટીઓ, ઘરજૂગારનો સામાન, દેવદેવીઓની મુર્તિ બનાવવામાં.

મૂળ: છાલનો કવાથ ટાટીયા તાવમાં, ઝેરી જનાવરોના ડંખ ઉપર, દોરી, દોરડા, કાગળો બનાવવામાં, ગાંઠ, ગુંબડામાં, મોઢુ પાકે ત્યારે, ખરજવામાં અને રંગકામમાં.

પાન: માથામાં ઝુ પડયા હોય ત્યારે, અર્જીણ, ઝાડામાં, મરડીમાં, કાનના દુખાવામાં, સાંધાના દુખાવામાં સડતા ચાંદામાં, ગુંબડા ફોડવામાં, કઠોળમાં જીવાત ના પડે એટલે કઠોળમાં નાખવામાં, પાચક છે, દુખતી આંખ પર બાંધવામાં, શીતળા, ઓરી, અછબડા, ઢોરના પડતા ચાંદા કે જખ્મમાં, ભેંસને શીળીમાં, ઢોરનોચારો, ચામડીના દર્દમાં, “લીંબડાનો મલમ” ગડગુંબડામાં, સ્તન પરલગાવાથી દુધ ઘટે, ગળતા કોઢમાં, માથાના ખોડામાં, ઘોડાની પીઠ પરના ભાઠામાં, પેટના કૃમિમાં, કમળામાં, અમ્લપિતમાં, દરેક જાતના વિષમાં પાન ઉપયોગી છે.

ફૂલ: ફૂલ મીઠા સાથે અર્જીણ અને ઝાડામાં, ફૂલ, આંબલી અને મીઠા સાથે ખાવાથી પિત્તનુ શમન થાય છે.

ફળ: પ્રમેહ અને જવરમાં, ફળનો મલમ અર્શ પર લગાડમાં, માથાના ખોડો, ઝુ માં ઉપયોગી છે. બીજ જવર, કફ અને જન્તઘ ગણાય છે.

ગુંદર: કેટલાક પૌષ્ટિક પાકોમાં અને રંગકામમાં વપરાય છે.

તેલ: બીમાંથી નીકળતુ તેલ રૂબીને પ્રસવમાં, આંચકી બેસારવામાં, કોલેરા, તાવથી થતી બેશુદ્ધી, આંચકીમાં, સંધિવામાં, માથાના ખોડામાં, શીતળાના દાણા પર, ચાંચડ પડેલ હોય અને ખરજવામાં ઉપયોગી છે. લીંબડાનો ગોળ ખાતર તરીકે, ઝાડમાથી ઝરતો સફેદ રસ ચિરગુણકારી, પોષ્ટીક, ટાટીયા તાવમાં, પિત, કમળા, લીંબડાનું દાંતણ કરવાથી મોઢું/મોઢાની વાસ સારી રહે છે. લીમડાની હવા ગુણકારી છે.

ફૂલ: ડીસેમ્બર - માર્ચ. **ફળ:** જાન્યુઆરી - મે.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત, દક્ષિણ ગુજરાત, મધ્ય ગુજરાત અને કચ્છ.

ભારત: ગુજરાત, મધ્ય પ્રદેશ, કર્ણાટક અને રાજસ્થાન.

વિશ્વ: ભારત, અમેરીકા, એશિયા, ઓસ્ટ્રેલીયા, ફીલીપાઈન્સ, મ્યાનમાર અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: ખટુંબો, ખાટી આમલી, ખટમુ, અમલી, માનાજાળુ, ખટાજાળુ

શાસ્ત્રીય: *Bauhinia malabarica*



૩૭. ખટુંબો

વર્ગ: Caesalpiniaceae

વર્ણન: ૮ થી ૧૪ મીટર ઉંચું વૃક્ષ થાય છે.

થડ: આછા કોફી રંગનું ખરબચડી છાલવાળું હોય છે.

શાખા: નાની તીરખીઓ રતાશ પડતા રંગની કોફી ડાંડલીવાળી હોય છે.

પાન: આસીત્રાના પાન જેવાજ હોય છે. રાતાશ પડતા રંગના હોય છે. સ્વાદ ખાટો હોય છે.

ફૂલ: આછા ફિંકા ગુલાબી રંગના, ચળકતા ૫-૧૦ સે.મી. લાંબા હોય છે.

ઉપયોગ:

લાકડું: બળતણ તરીકે ઉપયોગી છે.

ફૂલ: ઓક્ટોબર-ડિસેમ્બર **ફળ:** જાન્યુઆરી-એપ્રિલ.

જોવા મળતા પ્રદેશો:

ગુજરાત: દક્ષિણ ગુજરાત, સૌરાષ્ટ્ર અને મધ્ય ગુજરાત.

ભારત: ગુજરાત અને રાજસ્થાન.

વિશ્વ: ભારત, મ્યાનમાર, દ. મલાય અને ટીમોર.

વૃક્ષ ઉછેરની રીત: બીજ અને રોપથી.

“વનના વૃક્ષો, વેલીઓ, ખીણોને પર્વતોને,
રાની પશુઓ, પ્રાણીઓ અને પક્ષીઓને,
સહભાગી વન જીવનનાં છે ખરાં જ સાથી,
વનવાસી અને વન રક્ષક સૌ વનપ્રેમીઓને.”

“પ્રદુષણથી છોડવા ને કાના, આતમ ક્યારે જાગશે,
માનવીની આ સ્વાર્થ લીલામાં, શું યમુના પ્રાણ જ ત્યાગશે.”

નામ:

ગુજરાતી: ખાખરો, કેસુડો

હિન્દી: પલાસ, ઠાક, ટેસુકા ઝાડ • મરાઠી: પલસ

સંસ્કૃત: પલાસ, કિથુક • અંગ્રેજી: Bastad teak

શાસ્ત્રીય: *Butea monosperma*



૩૮. ખાખરો

વર્ગ: Fabaceae/Leguminosae

વર્ણન: ૫ થી ૧૦ મીટર ઉંચુ વૃક્ષ થાય છે.

થડ: ભૂરા રંગનું, છાલ પોચી, ઝાડી અને ખરખરડી તેના પર ઊભા અને આડા ચીરા હોય છે. વાંકુચુકુ કથ્થાઈ રંગનું ગાઠા ગળડાવાળું હોય છે, કચાચેક સીધું થડ થાય છે.

શાખા: લાંબી, ઝાડી અને થોડી હોય છે, નાની-નાની આડીઅવળી ઘણી શાખાઓ હોય છે. કોમળ શાખાઓ પર ઘોળાશ પડતા ભૂરા વાળ હોય છે.

પાન: ત્રણ-ત્રણ પાનના ત્રેખડા હોય છે. વચ્ચેનું પાન મોટું બાજુના બન્ને પાન નાના વળાંક લેતા અંડાકાર. વચ્ચુ પાન વચ્ચે પહોળું, ટેરવે ગોળાઈ લેતું કે અંદર બેસતી ખાંચવાળું અને તળીયે સાંકડું થતું હોય છે, જેના પર મોટી શીરાઓ હોય છે. પાન શિયાળે ખરી, ફાગણ ચૈત્રમાં ફરી આવે છે.

ફૂલ: નારંગી રાતા રંગના પતંગીયા જેવા આકારના, કળી પોપટની ચાંચ જેવી વાંકી, છેડે ટોપી કાળા રંગની હોય છે. ફૂલને કેસુડા કહે છે, તેમા સુગંધ હોતી નથી.

ફળ: શીંગો (ભૂરા મખમલી રંગના વાળથી ભરાયેલી, લાંબી, ચપટી અને પહોળી હોય છે, જેના છેડે એક ૪ બીજ હોય છે.

બીજ: ચપટા, ચળકતા અને લંબગોળ હોય છે. ૫૬ રાતુ હોય છે, અંદરથી બીજ ધોળા સલેતા પીળા હોય છે.

ગુંદર: પ્રથમ રાતો, પાછળથી રાતાશ પડતો થઈ જાય છે.

ઉપયોગ:

લાકડું: બળતણ તથા ઓખરોના હાથા બનાવવામાં, તેને દંડ કહે છે. ચણ સમીઠમાં વપરાય છે.

મૂળ: સંગ્રહણીમાં, ઝાડામાં, મોઢુ પાકચુ હોય ત્યારે, છાતીમાથી કફમા લોહી પડતુ હોય તો તાજી છાલનો રસ પવાય, સડતા ચાંદા, ભાઠા અને ગુંબડા ઘોવાથી તે રૂજવા લાગે છે.

છાલ: દોરડા અને ખાટલા ભરવાનું વાણ બનાવવામાં આવે છે.

પાન: કૃમિ, હરસ, પેશાબ ન ઉતરતો હોય તો, વા તથા રસવીકારના સોજા પર બાંધવામાં, ખરખવા, ઢોરના ભાઠા કે સડતા ચાંદામાં, રાખ રંગકામમાં, પાનના પતરાળા, પાનની ડીટડીનું ઘાતણ, ઢોરના ચારામાં. પાનમાં પાણી ભરી પીવાથી ત્રિદોષ મટે છે.

ફૂલ: ફૂલ થાળીમાં ગરમ કરી પેડુ પર બાંધવાથી બંધ પેશાબ તરત છુટે છે અને રંગકામમાં.

બીજ: બીજને ‘પીતપાપડા’ કહે છે. જે દાદર, વીછીના ડંખમાં, પીતપાપડાને બાળી ભસ્મ કષ્ટાર્ત, નષ્ટાર્ત કે કસુવાવડ વાળી સ્ત્રીને અપાય છે.

ગુંદર: ગુંદરને “ચુનિયો” ગુંદર કમરકસ ગુંદર કહે છે. તેની ભુકી સંગ્રહણી, અતીસાર અને છાતીમાંથી પડતા લોહી પર અપાય છે. શરીરના દુઃખાવા પર એ ગુંદરનો લેપ કરાય છે.

ફૂલ: માર્ચ-એપ્રિલ. **ફળ:** મે.

જોવા મળતા પ્રદેશો:

ગુજરાત: ઉત્તર પ્રદેશો, દક્ષિણ ગુજરાત, મધ્ય ગુજરાત અને સૌરાષ્ટ્ર.

ભારત: ગુજરાત, હિમાલય, પંજાબ, મધ્ય પ્રદેશ અને રાજસ્થાન.

વિશ્વ: ભારત, મ્યાનમાર અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: ખજૂરી, ખલેલા, તાડી, શીન્ડી

હિન્દી: સેંધી, ખજુર, થભમા • મરાઠી: સીવી, ખજુર

સંસ્કૃત: ખજુરિકા

શાસ્ત્રીય: *Phoenix sylvestris*



૩૯. ખજૂરી

વર્ગ: Arecaceae/Palmae

વર્ણન: ૮ થી ૧૫ મીટર ઊંચા વૃક્ષ થાય છે.

થડ: કપાઈ ગયેલ કે પડી ગયેલ પાનની ડીટડીઓથી ઘણુ કરી આચ્છાદીત થયેલ હોય છે.

પાન: વિભાગિત હોય છે. જેના વિભાગોની અણી કાંટા જેવી તીક્ષ્ણ અને પાનની ડીટડીને તળીયે ઘણુકરી લાંબા તીક્ષ્ણ કાંટા હોય છે.

ફૂલ: ફૂલની પોટી ૧ થી ૧.૫/૨ ઈંચ લાંબી હોય છે. પુષ્પધારણ કરનારી સળી ઘણી શાખાઓ વાળી હોય છે.

ફળ: કાચા હોય ત્યારે પીળા કે નારંગી રંગના અને પાકે ત્યારે કાળાશ પડતા થાય છે. જે લંબગોળ હોય છે.

ઉપયોગ:

લાકડુ: ખેડૂત વરણ અને થાંભલાની જગ્યાએ વાપરે છે. ખેડૂત થડને ખોલી પાણી જવાની નીક બનાવે છે. રબારી ઢોરને પાણી કે છાશ પીવાની કુંડીઓ બનાવે છે.

પાન: પાનમાંથી ચટાઈ, ટોપલીઓ, પંખા અને સાવરણીઓ બનાવવામાં, પાનની ડીટડીઓને કુટેડી તેમાંથી કાઢેલા રેસાઓમાંથી દોરી, દોરડાઓ અને ખાટલાનુ વાણ બનાવવામાં, કાગળ બનાવવામાં, પાનનો કોમળ માવો ગરીબ લોકો ખાય છે. જે માવો પ્રમેહ અને અશક્તિ ઉપર વપરાય છે.

ફળ: ફળને ‘ખલેલા’ કહે છે જે ખવાય છે. ખલેલાના ઠળીયાને અઘેડાના મૂળ સાથે વાટી ટાઢીયા તાવમાં, પાનની સાથે ખવરાવવામાં. ઝાડમાંથી જે માદક રસ કાઢવામાં આવે છે તેને ખજૂરીની તાડી કહે છે. તે ગરમ છે, જલ્દી ખાટી થઈ જાય છે. તાડીમાંથી ગોળ અને ખાંડ બનાવવામાં આવે છે, એક ઝાડમાંથી એક કલાકમાં પાંચ શેર તાડી નીકળે છે. દસ શેર તાડીમાંથી એક શેર ગોળ બને છે. ખજૂરીનો રસ પીવાથી નશો ચડે છે, ગરમ છે, વા, કફ અને અરૂચી ટાળે, બળ, પુષ્ટિ કરે છે.

ફૂલ: જાન્યુઆરી - માર્ચ. **ફળ:** માર્ચ - જૂન.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર અને રાજસ્થાન.

વિશ્વ: ભારત અને મ્યાનમાર.

વૃક્ષ ઉછેરની રીત: બીજ અને રોપથી.

નામ:

ગુજરાતી: ખેર, ખેરીયો, ખેરથો બાવળ

હિન્દી: ખેર, ખેરબાલુલ • મરાઠી: ખૈર, ખદેરી

સંસ્કૃત: ખદીર

શાસ્ત્રીય: *Acacia catechu*



૪૦. ખેર

વર્ગ: Fabaceae/Leguminosae

વર્ણન: ૧૫ થી ૨૦ મીટર ઉચાઈના થડ મોટાભાગે ઉચું હોય છે.

છાલ: છાલ રતાશ પડતા રંગની જાડી અને તેમા ઉભા અને આડા ચીરા પડેલા હોય છે.

શાખા: કુમળી ડાળીઓ રાતા કે લીલાશ પડતા રંગની હોય છે. પાસે પાસે જોડાયેલા કાંટા ડાળીઓ ઉપર હોય છે. જે તળીયે પહોળા અને મથાળે તીક્ષ્ણ, વાંકી અણીવાળા હોય.

પાન: પાન અંતરે આવેલા અને તેની મુખ્ય ડીટડી પર ૧૦ થી ૨૦ જોડીમાં હોય છે. મુખ્ય ડીટડી પર પાનની પહેલી જોડી નીચે રસ કુપ્પી હોય છે. પાન મોટા સંયુક્ત ચળકાટ મારતા જાડા હોય છે.

ફળ: પાપડી ૫ થી ૧૦ સે.મી. લાંબી અને તેમા ૩ થી ૬ બીજ આવે. પાપડી શરૂઆતમાં લીલા રંગની હોય છે, પરીપક્વ થાય ત્યારે બદામી કે રાતા રંગની થાય છે.

ઉપયોગ:

લાકડુ: લાકડુ ખુબજ કઠણ અને ટકાઉ હોય છે. શેરડી અને તેલીબીયા પીસવાનાં ઘાણામાં, ખેતીના ઓજારો બનાવવામાં, ગાડાની ઘરીઓ બનાવવામાં, બળતણ અને કોલસા પાડવામાં માટે લાકડુ સારું ગણાય છે. લાકડામાંથી પાનમાં ખાવાનો કાથો અને તબલા બનાવાય છે.

ગુંદર: ખેરનો ગુંદર દવામાં વપરાય છે.

કાથો: કેટેચીન નામના ગોણ રસાયણો પણ તેમાંથી નીકળે છે, જે રંગકામમાં વપરાય છે. કાથો ઉત્તમ પ્રકારના "એસ્ટ્રીજન્ટ" તરીકે, ઘા રૂજવવામાં તથા વહેતુ લોહી બંધ કરવામાં ઉપયોગી છે.

રૂલ: જુલાઈ - ઓગષ્ટ. **ફળ:** સપ્ટેમ્બર -ઓક્ટોમ્બર.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત, મધ્ય ગુજરાત અને સૌરાષ્ટ્ર.

ભારત: હિમાલય, પંજાબ, સિક્કીમ, ગુજરાત, બિહાર, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, શ્રીલંકા અને મ્યાનમાર.

વૃક્ષ ઉછેરની રીત: રોપ અને ફૂટેલા સ્ટમ્પથી.

“વૃક્ષો કાપતાં શાને શ્વાસ તમારા જ કાપો, વાતાવરણમાં પ્રમાણ પ્રાણવાયુનું માપો.”

નામ:

ગુજરાતી: ખીજડો, શમી

હિન્દી: મંગલ્વા, સમી • મરાઠી: શમી

સંસ્કૃત: શમ • અંગ્રેજી: Spung tree

શાસ્ત્રીય: *Prosopis cineraria*



૪૧. ખીજડો

વર્ગ: Fabac/Leguminosae

વર્ણન: ૫ થી ૧૫ મીટર ઉંચુ વૃક્ષ થાય છે.

થડ: છાલ રાખોડી રંગની ખરબચડી, તેના ઉપર ઉભા આડા ચીરા પડેલા હોય છે જે સુકા કડપલાની જેમ ઉખડી જાય છે, તેના ઉપર કાંટા ક્યારેક જોવામા આવે છે.

શાખા: કોમળ શાખાઓની છાલ ખાખી રંગની તેના પર કાંટા (ભૂરા કે ઘેરા ભસ્મીરંગના હોય છે. છાલમાંથી પાતળા પડ ઉતરતા હોય છે. વાસ શેરડીની વાસને મળતી, સ્વાદે સહેજ ગળહાટી લાગે છે.

પાન: આંતરે આવેલા, કોમળ શાખાઓના છેડે, બે જોડી જોવામાં આવે છે. સુક્ષ્મ પાન દલ કે પર્ણ સામ-સામા આવેલા, બંને સપાટી લીસી, લીલા રંગની ઉપર સુક્ષ્મ વાળની રૂંવાટી અને ટેરવા બુઠા એક બાજુ સુક્ષ્મ અણી હોય છે.

ફૂલ: પત્રકોણમાંથી શાખાઓના છેડે, ફૂલની કલગીઓ એક જગ્યાએથી એક થી ચાર પાસે પાસે નીકળેલી હોય છે, જેના ઉપર ઝીણા ઘોળાશ પડતા પીળા રંગના ફૂલો હોય છે.

ફળ: શીંગ ચળકતી, લીસી, ફીકા પીળા રંગની અને સુકાય ત્યારે ભૂરા રંગની ચોળાફળી જેવી જાડી બીજ ચળકતા, લીસા અને જરા ચપટા અને એક છેડે અણી વાળા હોય છે.

ઉપયોગ:

લાકડુ: કઠણ અને મજબુત હોવાથી ખેડૂત કુવા બાંધવામાં, માચડો બનાવવામાં, બળતણમાં, કોલસા સારા થાય. યજ્ઞમાં લાકડુ પવિત્ર સમીધ તરીકે વપરાય છે.

મૂળ: સંગ્રહણી તથા ઝાડા ઉપર વપરાય છે.

છાલ: થડની છાલ સંગ્રહણીમાં, ઝાડામાં, નહીં રૂખતા ચાંદા ઘોવામાં, સંધિવામાં, ચામડું રંગવામાં તથા દોરી બનાવવામાં વપરાય છે.

પાન: ખરબચડામાં, ઝાડા પર, રતવામાં પાન દહીં સાથે વાટી લેપ કરવો. નાના છોકરુ ભરાણુ હોય ત્યારે ઉપયોગી છે.

ફૂલ: પ્રમેહમાં, નહીં રૂખતા ગડ ગુંબડા ઉપર અને ઝાડામાં, રંગકામમાં, વપરાય છે.

ફળ: શીંગોનુ અથાણુ, રાયતુ તથા શાક બને છે. કફ, ઉદરસ, દમ, કોઢ, હરસ, કૃમિ, રક્તપિત, અતિસાર, ઘોળોકોઢ એ સર્વે રોગને મટાડે છે. પશુના ચારમાં, ગુંમડું ફોડવામાં ઉપયોગી છે.

ગુંદર: બાવળના ગુંદરની જગ્યાએ વપરાય છે.

ફૂલ: ઓકટોબર - માર્ચ. **ફળ:** માર્ચ - ઓગષ્ટ.

જોવા મળતા પ્રદેશ:

ગુજરાત: સૌરાષ્ટ્ર, ઉત્તર ગુજરાત, મધ્ય ગુજરાત અને કચ્છ.

ભારત: ગુજરાત, પંજાબ, રાજસ્થાન, મધ્ય પ્રદેશ અને મહારાષ્ટ્ર.

વિશ્વ: ભારત, પાકીસ્તાન, અફઘાનિસ્તાન અને બલુચિસ્તાન.

વૃક્ષ ઉછેરની રીત: બીજ અને રોપથી.

નામ:

ગુજરાતી: ગુંદો, વડ ગુંદો

શાસ્ત્રીય: *Cordia dichotoma*



૪૨. ગુંદો

વર્ગ: Ehretiaceae

વર્ણન : ૭ થી ૧૦ મીટરના વૃક્ષ થાય છે.

ઉપયોગ:

લાકડું: નાના બાંધકામમાં આવે છે.

ફળ: પક્ષીઓ ખાય છે. કાચા ગુંદાનો સંભારો તથા અથાણુ બને છે.

રૂલ: જૂન-જુલાઈ. ફળ: જુલાઈ-ઓગષ્ટ.

જોવા મળતા પ્રદેશો:

ગુજરાત: સૌરાષ્ટ્ર, પંચમહાલ, છોટા ઉદેપુર, ઈન્દ્રોડાપાર્ક અને ગાંધીનગર.

ભારત: ગુજરાત અને મહારાષ્ટ્ર.

વિશ્વ: ભારત.

વૃક્ષ ઉછેરની રીત: બીજ અને રોપથી.

“વૃક્ષો નીચે સંસ્કૃતિના વેદમંત્રો ગુંજ્યાં,
વૃક્ષો ને તેથી જ શ્રદ્ધાથી આપણે પુજ્યાં.”

“વૃક્ષો ઉછેરીએ ને વનો બનાવીએ, વન્ય પશુ-પક્ષીઓને તેમાં વસાવીએ,
વનની જીવ સૃષ્ટિને અભયદાન આપીએ,
ત્રિરંગાની હરિયાળીને આવો બચાવીએ.”

“પ્રદુષણથી છોડવા ને કાના, આતમ ક્યારે જાગશે,
માનવીની આ સ્વાર્થ લીલામાં, શું ચમુના પ્રાણ જ ત્યાગશે.”

નામ:

ગુજરાતી: ગંગડા, પેન્ઢારા, પાન્ડરો

હિન્દી: પિડાલુ • મરાઠી: પેન્ઢરુ

સંસ્કૃત: ગંગાટી

શાસ્ત્રીય: *Terminalia uliginosa*



૪૩. ગાંગેડા

વર્ગ: Rubiaceae

વર્ણન: ૩ થી ૮ મીટરનું ઉચું વૃક્ષ થાય છે.

શાખા: શાખાઓ કે પાનનો જાળો વિસ્તાર હોતો નથી. જે સીધી વધેલી મથાળે થોડી આડી અવળી, કાંટાવાળી શાખાઓ વાળા હોય છે. આના ઉપર ભૂખરા રંગના કાંટાઓ આવેલા હોય છે. શાખા પરની છાલ ઘેરી ભૂરા રંગની, ખરબચડી તેના ઉપરથી કડપલા ઉતરતા દેખાય છે. અંદરની છાલ લીલી તેથી અંદરની ભુરી રાતી દલદારને પોચી સ્વાદ તુરો બોરડની છાલની વાસને મળતી વાસ આવે છે.

પાન: લીસા મીંઢળના પાન કરતા મોટા ડીટડી પાસે સાંકડા અને ટેરવે પહોળા હોય છે. પાનની નીચેની સપાટી બહાર નીકળેલી હોય છે.

ફૂલ: સફેદ રંગના, મધુરી સુગંધવાળા અને મીંઢળના ફૂલથી મોટા થાય છે, જે ચૈત્ર વૈશાખ કે જેઠ માસ સુધીમાં આવે છે.

ફળ: કાચા હોય ત્યારે લીલા, પાકે ત્યારે પીળા રંગના, લીસા અને ચળકતા હોય છે. સુકાયા પછી એના ઉપર કરચલી પડી કઠણ થઈ જાય. બીજ મેથીના દાણાથી કંઈક મોટા, ચળકતા, લીસા અને કઠણ હોય છે.

ઉપયોગ:

લાકડું: પાણીમાં ઘસી સોજા ઉપર ચોપડવામાં આવે છે.

છાલ: સડતા ચાંદા અને ઘારા ધોવાના કામમાં, સંગ્રહીને ઝાડા પર અપાય છે.

પાન: ગરમ કરી વાળાના સોજા ઉપર બાંધવામાં, પાન ઢોરનો ચારો છે.

ફળ: ફળને ગાંગેડા કહે જે ઝાડા અને સંગ્રહણીમાં, કઠણ ગડ ગુંબડામાં, કાચા ગાંગેડાનું અથાણું અને શાક કરે છે. શાક કાચા કેળાના શાક જેવું થાય છે. વન્ય પ્રાણી ખાય છે.

ફૂલ: એપ્રિલ-જૂન. **ફળ:** જૂન-સપ્ટેમ્બર.

જોવા મળતા પ્રદેશો:

ગુજરાત: સૌરાષ્ટ્ર અને દક્ષિણ ગુજરાત.

ભારત: ગુજરાત, સિક્કીમ, આસામ, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, અને દક્ષિણ જાવા.

વૃક્ષ ઉછેરની રીત: બીજ અને રોપથી.

“વૃક્ષને છોડમાં વસે ભગવાન, સોને આપે તે જીવન દાન.”


નામ:

ગુજરાતી: ગરમાળો, ભાવુ • હિન્દી: અમલતાસ, ગીરમાલા

મરાઠી: બાહાવા, ગરમાલ, ગીરીમાલા, ચીમકની

સંસ્કૃત: રાજપૃક્ષ, કૃતમાલક, સ્વર્ણપૃક્ષ, આરમ્બધ, રાજતરૂ

શાસ્ત્રીય: *Cassia fistula*



૪૪. ગરમાળો

વર્ગ: Fabaceae/Leguminosae

વર્ણન: ૬ થી ૧૨ મી. સુધીનું ઉચુ, મધ્યમ કદનું, પાનખર વૃક્ષ છે.

થડ: ઘેરી ભુખરી છાલ હોય છે.

શાખા: શાખાઓ ઘોળાશ પડતા રંગની, તેના પર ઘોળા છાપા પડેલા હોય છે.

પાન: ૪ થી ૮ પરિંકાઓ વાળુ સંયુક્ત પર્ણ, પર્ણીકાઓ મોટી, લંબગોળ, છેડેથી સાંકડી, પાન શિયાળે ખરી ચૈત્ર વૈશાખ મહિનામાં આવવાનું ચાલુ થાય છે.

ફૂલ: પીળા ગુચ્છેદાર ફૂલો આવે છે.

ફળ: લાંબી ભુંગળી કાચી હોય ત્યારે લીલી અને સુકાઈ ત્યારે કાળી ચોકલેટ જેવા રંગની શીંગોથી ઓળખી શકાય. ગરમાળાના ગુંદરને 'કમરકસ' કહે છે.

ઉપયોગ: સુશોભન વૃક્ષ તરીકે તેનો ઉપયોગ થાય છે.

મુળ: સોજામાં, ખસમાં, કોઢમાં, ઘાઘર જેવા ચામડીના રોગ મટાડે છે.

છાલ: કાકડા વઘે, દુખાવો થાય ત્યારે છાલને પાણીમાં ઉકાળી કોગળા કરવાથી રાહત થાય. વિરેચનમાં, દોરી બનાવવામાં, રંગકામમાં, છાલ ચામડા રંગવામાં ઉપયોગી છે.

ફૂલ: ફૂલનો ગુલકંદ આંતરડાના દર્દમાં ઉપાય છે.

ફળ: શીંગોની અંદરનો ગર્ભ પેટના વિવિધ દર્દોમાં બાળકોને પાવામાં આવે છે. સંધિવામાં છાતી તથા હૃદયના દર્દોમાં વપરાય. બાળક તથા સગર્ભા સ્ત્રીને હલકો પણ સારો જુલાબ લાવી પેટ સાફ કરે છે.

ગુંદર: ગુંદર દાઢ દુખતી હોય ત્યારે મુકાય છે.

ફૂલ: માર્ચ-એપ્રિલ. **ફળ:** એપ્રિલ-મે. **બીજ:** મે-જૂન.

જોવા મળતા પ્રદેશ:

ગુજરાત: દક્ષિણ ગુજરાત, મધ્ય ગુજરાત, સૌરાષ્ટ્ર અને ઉત્તર ગુજરાત.

ભારત: ગુજરાત, હિમાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, શ્રીલંકા, દક્ષિણ ચીન અને મ્યાનમાર.

વૃક્ષ ઉછેરની રીત: બીજ અને રોપથી.

“જે ઘરતી પર હોય ગાઢ જંગલ, તેનું ન થાય ક્યારેય અમંગલ.”

નામ:

ગુજરાતી: વીલાયતી આંબલી, ગોરસ આંબલી, એકાદસી

હિન્દી: વીલાતી આંબલી • મરાઠી: વીલાયતી ચિંચ

અંગ્રેજી: Blackbeed

શાસ્ત્રીય: *Pithecellobium dulce*



૪૫. ગોરસ આંબલી

વર્ગ: Fabaceae/Leguminosae

વર્ણન: ૫ થી ૧૦ મીટર ઉંચું વૃક્ષ થાય છે.

થડ: રાખોડી-કથ્થાઈ રંગનું ખડખડુ ઉભા ચીરાવાળું હોય છે.

પાન: દ્રીભંગી દલ ૧ થી ૨ ઈંચ લાંબા હોય છે.

ફૂલ: પીળાશ પડતા લીલા રંગના હોય છે.

ફળ: શીંગો કુંડાળા કે સ્ક્રુની પેઠે અમળાયેલી અને કાચી હોય ત્યારે લીલી અને પાકે ત્યારે રાતાશ પડતી ઘોળી કે ગુલાબી રંગની થાય છે અને ૪” થી ૫” લાંબી હોય છે. તેમાં ૬ થી ૮ કાળા ચળકતા લીસા બીજ હોય છે, જે ચપટા હોય છે.

ઉપયોગી:

લાકડું: કઠણ, ખેતીના ઓજારો બનાવવામાં, ખેતરની વાડ કે બાગોની વાડ બનાવવામાં.

મૂળ: મૂળની છાલ રંગકામમાં.

પાન: રંગકામમાં, પાન વાટીને મુંઢ ઘા કે પછાડ લાગે તેના પર, ઢોરનો ચારો.

ફૂલ: રંગકામમાં.

ફળ: કાચી શીંગ રંગકામમાં, પાકેલી શીંગોમાં ઘોળો કે ગુલાબી માવો લોકો મેવા તરીકે ખાય. પ્રમેહવાળા કે પિત્તવીકારવાળને સાકરની સાથે ખવડાવવામાં આવે છે. બીમાથી તેલ નીકળે.

ફૂલ: નવેમ્બર - એપ્રિલ. **ફળ:** ડિસેમ્બર - જાન્યુઆરી.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત અને મધ્ય ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત અને અમેરીકા.

વૃક્ષ ઉછેરની રીત: બીજ અને રોપથી.

“જંગલમાં જ્યારે જ્યારે મારો મુકામ થતો,
પશુપંખીઓ સાથે બંધાતો પ્રેમનો નાતો,
વૃક્ષો વરસાવતાં ફૂલો કરતાં મારું સ્વાગત,
જંગલનો એ પ્રેમ એમ મને બાંધતો જાતો.”

નામ:

ગુજરાતી: ગોરડ, પાલપાલ, ગોરડીઓ બાવળ

સંસ્કૃત: સ્વેતખટીર

શાસ્ત્રીય: *Acacia senegal*



૪૬. ગોરડ બાવળ

વર્ગ: Fabaceae/Leguminosae

વર્ણન: ૨ થી ૭ મીટર ઉંચુ વૃક્ષ થાય. સૌરાષ્ટ્ર કચ્છનુ કાટાળુ વૃક્ષ છે.

થડ: છાલ ફીકા ઘોળા રંગની હોય છે, તેના પરથી પાતળી ફોતરી ઉતરતી જોવા મળે છે, ખેર જેવા વાંકા પણ ત્રણ-ત્રણ કાંટા હોય છે. અંતરછાલ લાલ રંગની હોય છે.

શાખા: કોમળ શાખાઓ લીલા રંગની ને તેના પર વખતે ફીકા કે, ઘેરા જાંબુડા રંગની છાયા અને ઘેરા વાળની રૂંવાટી તથા ઉભી ટીશીઓ હોય છે. ડાંડીની છાલ રેસાવાળી મજબુત હોય છે.

પાન: ખેરની પેઠે ઝીણા સળી પર આવે છે.

ફૂલ: કલગી લાંબી પીળી કે ઘોળા રંગની હોય છે.

ફળ: શીંગ ચપટી, પહોળી અને નાની હોય છે. ડાંડી ફીકા કે ઘોળા રંગની હોય છે.

ઉપયોગ:

લાકડું: બળતણ, ખેતીઓજારોના હાથા બનાવવામાં.

શાખા: કાંટાળી ડાળીઓ ગોળની ભઠી નીચે વારી તરીકે તથા વાડ કરવામાં.

મૂળ: પ્રમેહમાં, પેશાબની બળતરામાં, રેસા દોરી તથા બળદની રાશ બનાવવામાં.

પાન: ગડગુંબડા, સોજામાં, કમળામાં, રંગકામમાં અને ઢોરના ચારામાં.

ફળ: પાપડી રંગકામમાં અને ચારામાં.

ગુંદર: સ્ત્રીઓ ખાય છે, તે ઉપલેપક તરીકે, ઉદરસ, સંગ્રહણી અને મુખપાકમાં વપરાય છે.

ફૂલ: ઓગષ્ટ - ઓક્ટોબર. **ફળ:** ઓક્ટોબર-એપ્રિલ.

જોવા મળતા પ્રદેશો:

ગુજરાત: સૌરાષ્ટ્ર, મધ્ય ગુજરાત, ઉત્તર ગુજરાત અને દક્ષિણ ગુજરાત.

ભારત: ગુજરાત, પંજાબ, રાજસ્થાન, મહારાષ્ટ્ર અને મધ્ય પ્રદેશ.

વિશ્વ: ભારત, પાકીસ્તાન, આફ્રિકા અને ઈરાન.

વૃક્ષ ઉછેરની રીત: બીજ અને રોપથી.

“ધરતીમાતા મુંગા મોંએ બધું સહન કરે,
સુર્ય પિતાના તાપથી બચાવવા નીજ વસ્ત્ર ધરે,
બાળક તોફાની ઘણું છે આ એક માનવી,
તેની છાતીમાં પગ ભરાવી માતાને ખુલ્લી કરે.”

નામ:

ગુજરાતી: ગુલમહોર

હિન્દી: गुलतुर्ग • અંગ્રેજી: Peacock glower

શાસ્ત્રીય: *Delonix regia*



૪૭. ગુલમહોર

વર્ગ: Fabaceae/Leguminosae

વર્ણન: ૭ થી ૧૨ મીટરનું ઉંચું થતું પાનખર વૃક્ષ છે.

થડ: છાલ ભુરા રતાશ પડતા. કથ્થાઈ રંગની હોય છે.

પાન: ૮.૩૦ સે.મી. લાંબા, લંબગોળ, અણીરહિત એક સળી પર ૬ થી ૮ જોડ પાન આવેલા હોય છે.

ફૂલ: ફૂલની ડીટડી આછા પીળા રંગની, લીલાશ પડતી, ફૂલ કેસરી રતાશ પડતા રંગના સફેદ જાયવાળા ત્રણ થી ચાર પાંદડીવાળા હોય છે. જે ઉનાળો આવે ત્યારે ઝાડ દુરથી ઓળખાય જાય છે.

ફળ: લાંબી, ચપટી અને મોટી શીંગો થાય છે, કાચી હોય ત્યારે લીલી અને પાકે ત્યારે રાખોડી કથ્થાઈ રંગની થઈ જાય. બીજ લાંબા, બંને છેડે સાકડા થતા, ગોળાઈ લેતા રાખોડી રંગના, આછા ઘોળારંગના, ક્રીમ, ચળકતા, મજબૂત અને લીસા હોય છે.

ઉપયોગ: સુશોભન માટેનું વૃક્ષ છે.

છાલ/પાન: છાલનો ઉકાળો કરી થોડો ગોળ નાંખી સવાર - સાંજ પીવાથી અલ્પ માસીકસ્ત્રાવ કે અટકેલું માસીક નિયમીત થાય છે.

ફૂલ: પાંસી, શ્વાસ, ફેફસાના દર્દમાં અને મલેરીયાના તાવમાં ઉકાળો કરી મધ નાખી રોજ પીવું.

ફૂળ: માર્ચ - જુલાઈ. **ફળ:** એપ્રિલ- ઓગષ્ટ.

જોવા મળતા પ્રદેશ:

ગુજરાત: બધે જોવા મળે છે.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, આફ્રિકા અને એશિયા.

વૃક્ષ ઉછેરની રીત: બીજ અને રોપથી.

“નીચે બેસી ગયા તે બુદ્ધ થઈ ગયા,
ઉપર ચડી ગયા તે નેતા થઈ ગયા,
વૃક્ષ તો કપાઈને માત્ર ખુરશી થયું,
પણ બેસનારા તેના કેવા કેવા થઈ ગયા.”

નામ:

ગુજરાતી: ઘુટબોર, બોરગાંઠ, ગુટબોરડી, ગુટવેલ

હિન્દી: ઘોટ, ઘોટી, કટબેર, સીતાબેર

મરાઠી: ગુટી, મુરગુટી, કાટેગુટી • સંસ્કૃત: ઘોટા

શાસ્ત્રીય: *Zizipus xylopyrus*



૪૮. ઘુટબોર

વર્ગ: Rhamnaceae

વર્ણન: ૭ થી ૧૦ મીટરના નાના વૃક્ષ થાય છે.

શાખા: વેલાઓની જેમ બીજા ઝાડવાઓની ઉપર બંધાય છે. ડાંડી ભૂરા રંગની, ઉભા ચીરા અને ભસ્મી રંગના છાપા હોય છે. કાંટા થોડા કે ભાગ્યે જ દેખાય છે. જેમા બે કાંટામાં એક સીધો અને બીજો વાંકો હોય છે. તેના કોમળ ભાગ પર ભૂરા કે તપખીરીયા રંગની રૂંવાટી ગીચ હોય છે.

પાન: ગોળાઈ લેતા, પહોળા અને લાંબા, કંટકીય ઉપવર્ણને સમાંતર શિરવાળા પર્ણથી ઓળખી શકાય છે.

ફૂલ: ગુચ્છીઓ લીલાશ પડતા ઘોળા પીળા રંગની હોય છે.

ફળ: ગોળાઈ લેતા બોરની જેવાજ, કાચા હોય ત્યારે લીલા અને પાકે ત્યારે રતાશ પડતા ભૂરા રંગના થાય છે.

ઉપયોગ:

લાકડું: લાકડામાંથી ખાટલાની ઈશ અને કોદાળી પાવડાના હાથાઓ બનાવવામાં આવે છે.

મૂળ: મુળની છાલનો કાઢો ચાંદા અને ગુંબડાઓ ઘોવામાં, છાલ કપડા રંગવામાં.

ફળ: રંગકામમાં, કાચાફળ ઢોરના ચારા તરીકે.

પાન: ઢોરના ચારામાં.

રૂઝ: એપ્રિલ-જુલાઈ. **ફળ:** મે-ઓગષ્ટ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર, રાજસ્થાન, ઉત્તર પ્રદેશ, બિહાર, ઓરિસ્સા અને કર્ણાટક.

વિશ્વ: ભારત, નેપાલ અને શ્રીલંકા.

વૃક્ષ ઉછેરની રીત: બીજ, રોપ, સ્ટમ્પ અને કલમથી.

“ઘરતીમાતા મુંગા મોંએ બધું સહન કરે,
સુર્ય પિતાના તાપથી બચાવવા નીજ વસ્ત્ર ધરે,
બાળક તોફાની ઘણું છે આ એક માનવી,
તેની છાતીમાં પગ ભરાવી માતાને ખૂલ્લી કરે.”

નામ:

ગુજરાતી: જલ જાંબુની

શાસ્ત્રીય: *Syzygium heyneanum*



૪૯. જલ જાંબુ

વર્ગ: Myrtaceae

વર્ણન: ૪ થી ૫ મીટરનું થતુ સદાહરિત વૃક્ષ છે.

થડ: ક્ષીમ રાખોડી રંગનું, ઉપર કોફી રંગના ડાઘ પડેલ હોય છે.

પાન: ૭ સે.મી. લાંબા હોય છે.

ફૂલ: જાંબુ જેવું જ હોય છે, તેનાથી થોડુ નાનુ હોય છે.

ફળ: કાચા હોય ત્યારે લીલા અને પાકે ત્યારે રતાશ પડતા કાળા રંગના નાના થાય છે, જે ખૂબ જ ખાટા હોય છે.

ઉપયોગ:

ફળ: પક્ષીઓ અને માણસો ખાય છે. ફળનો રસ પથરીના દર્દમાં વપરાય છે.

ફૂલ: જાન્યુઆરી - એપ્રિલ. **ફળ:** ફેબ્રુઆરી - મે.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, બિહાર, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત.

વૃક્ષ ઉછેરની રીત: બીજ અને રોપથી.

“ગોપીઓના વસ્ત્રો જેમ કાના જાય હેરી,
પાનખરમાં વૃક્ષોના પાન ગયાં ખરી,
આપો વસંતના વાઘા, નટખટ નટવર,
વનરાવને જાણે ગોપીઓ યાચતી.”

“જંગલના વૃક્ષોની શીળી છાંયને કેમ ભુલાવું,
મીઠાં ફળને સુગંધી ફૂલો જોઈ રંગતમાં આવું,
જંગલના જેવો પ્રેમ ક્યાં છે શહેરમાં કે આવું,
જંગલમાં ખીલે વસંત ત્યારે હું લહેરમાં આવું.”

નામ:

ગુજરાતી: જંઘરીયો ખાખરો, ભોળગારો, ઢેટાર ખાખરો

હિન્દી: ડોલઢાક, રંગરા, પંગરા

શાસ્ત્રીય: *Erythrina suberosa*



૫૦. જંગરીયો ખાખરો

વર્ગ: Fabaceae (Papilionaceae)

વર્ણન: ૫ થી ૬ મીટરનું થતું નાનું વૃક્ષ છે. ઝાડ કાંટાવાળા હોય છે.

શાખા: ડાંડી ઉપરની છાલ ખડબચડી, પોચી, ભૂરા, ઘોળા કે પીળા રંગની ઝાડી છાલ હોય છે. જેના ઉપર ઉંડા ઉભા ચીરા હોય છે. અંતરછાલ મજબૂત રેસાવાળી હોય છે.

પાન: ખાખરાના પાનની પેઠે ત્રણ-ત્રણ પાનના ત્રેખડા આવે છે, જે શિયાળે ખરી જાય છે.

ફૂલ: રાતા રંગના, વસંતમાં આવે છે. પુષ્પધારણ કરનારી સળી રાતારંગની હોય છે, જે સ્ટેટપેનથી પેન્સીલ જેવી જાડી હોય છે. સળીના છેડે પાસે-પાસે ઘણા ફૂલો આવે છે. ફૂલ એક પછી એક નીચેથી ઉપર તરફ ઉઘડતા જાય જે સુંદર હોય છે સુગંધ હોતી નથી.

ફળ: શીંગો નાની હોય છે. કાચી હોય ત્યારે તેના પર ભૂરા રંગની રૂવાટી હોય છે. મોટી થતા રૂવાટી ખરી લીસી થઈ જાય. રંગ ભૂરાસ લેતો કાળો બનને છેડે સાકડી થતી વચમાં ગોળ અને પહોળી હોય છે. બીજ લંબગોળ ચોળાના બીજ જેવા કાચા હોય ત્યારે પીળાશ પડતા લીલા રંગને રાતી પટીવાળા, પાકે ત્યારે ભૂરા લીલા રંગના થઈ જાય છે.

ઉપયોગ:

લાકડુ: પોચું અને હલકું છે, તે તલવારના મ્યાન, છખીના ચોગઠા, રમકડા, કાગળમાં અને બળતણમાં વપરાય છે.

થડ: થડની છાલ વાટી ઢોરને લેપ કરવાથી લાણ ખરી જાય છે.

મૂળ: ઢોરને લાણ લાગે ત્યારે.

પાન: વાળાના સોજામાં, અર્જીણ અને કફ ઉપર પાનનો રસ મધમાં અપાય છે.

ફૂલ: રંગકામમાં.

ફળ: કાચી શીંગો રંગકામમાં અને શીંગો ઢોર ખુબ ખાય છે.

ફૂલ/ફળ: એપ્રિલ-નવેમ્બર.

જોવા મળતા પ્રદેશ:

ગુજરાત: સૌરાષ્ટ્ર, ખરડા, છોટા ઉદેપુર, વીજયનગર, વઘઈ અને સાબરકાંઠા.

ભારત: ગુજરાત, હિમાલય, મધ્ય પ્રદેશ, મહારાષ્ટ્ર અને રાજસ્થાન.


વિશ્વ: ભારત અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: જંગલી બદામ, પુન

શાસ્ત્રીય: *Sterculia foetida*



૫૧. જંગલી બદામ

વર્ગ: Sterculiaceae

વર્ણન: ૨૦ થી ૩૦ મી. ઉંચા વૃક્ષ થાય છે.

થડ: સીધું અને સફેદ રંગનું હોય છે.

પાન: સપ્તપર્ણી કરતા નાના તેના જેવા આકારના હોય છે. પાનની ડાંડલી લાંબી અને છેડે ૭ થી ૧૦ પાન હોય છે, જે ડાંડલી સાથે છેડે જોઈએ હોય છે. ડાળખીમાં આવી અનેક ડાંડલીઓ હોય છે.

ફૂલ: ઝુમખામાં આવે છે. ગાંગેડા હોય ત્યારે કેસરી લાલ રંગના થાય છે. એક ડાળખીમાં એકસાથે ૮ થી ૧૦ ફળ આવે. એક ફળમાં ૧૦ થી ૧૫ બીજ હોય છે જે કમળ કાકડી જેવાજ દેખાય છે. તેનાથી થોડા મોટા હોય છે. ખાવાથી સ્વાદિષ્ટ લાગે છે. ફળ ઝાડ પર પાકી ગયા પછી ખૂલ્લી, બીયા નીચે ખરી જાય.

ઉપયોગ:

ફળ: ફળમાંથી તેલ નીકળે છે, કાચા ફળ બજારમાં વેંચાય છે.

ફૂલ: ફેબ્રુઆરી-માર્ચ. **ફળ:** એપ્રિલ-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, રાજસ્થાન, મહારાષ્ટ્ર અને મધ્ય પ્રદેશ.

વિશ્વ: ભારત, મ્યાનમાર, બાંગ્લાદેશ, શ્રીલંકા, મલેશીયા, આફ્રિકા, ઉત્તર ઓસ્ટ્રેલિયા.

વૃક્ષ ઉછેરની રીત: બીજ અને રોપથી.

**“જનતા એટલે જંગલ, જંગલ એટલે વૃક્ષો,
પેપર એટલે પંખી, પંખી એટલે કલશોર.”**

**“જનતાનો અવાજ પેપર, પેપરનો અવાજ પંખી,
જંગલને લગાડી કોણે આગ, એ વાત ફેલાવી દેશે પંખી.”**

નામ:

ગુજરાતી: ચંદન, સુખડ

હિન્દી: ચંદन

શાસ્ત્રીય: *Santalum album*



૫૨. ચંદન

વર્ગ: Santalaceae

વર્ણન: ૧૦ થી ૨૦ મી.સુધીની ઉંચાઈ ધરાવતું મધ્યમ કદનું વૃક્ષ થાય છે.

થડ: થડ કાળુ હોય છે. પાકટ લાકડા તથા મુળના ભાગમાં સુગંધીત દ્રવ્ય સંગ્રહાયેલ હોય છે. છાલ કાળી, ખરબચડી હોય છે. ઝાડ અર્ધ પરોપજીવી છે.

શાખા: ડાળીઓ નીચે તરફ ઝુકેલી હોય છે.

પાન: પાન સામ-સામે, ચળકતા, પ્રથમ જૂનમાં અને ઓકટોબરમાં નવા પાંદડા ફુટે.

ફૂલ: આછા જાંબલી રંગના થાય છે.

ફળ: કાચા હોય ત્યારે લીલા અને પાકે ત્યારે જાંબલી કાળા રંગના થાય છે. ચંદન ૧૫ વર્ષે પરીપક્વ થાય છે. ૪૦ વર્ષનું ચંદન ઉત્તમ. ૩૫ વર્ષે કાપવા લાયક થાય.

ઉપયોગ:

લાકડું: લાકડુ પાણીમાં ઘસી, માવો બનાવી માથાના દુઃખાવામાં, તાવમાં અને સોજોમાં. તેલ પ્રમેહમાં, કોથળીના સોજામાં, પ્રારીના દર્દમાં વપરાય છે. લાકડુ ખુબ જ કિંમતી, ધાર્મિક વિધી, શૃંગાર પ્રસાધનો તથા અતરમાં, દવાઓ અને કોતરણીકામમાં વપરાય.

રૂલ: મે-જૂન અને ફેબ્રુઆરી. **ફળ:** ઓકટોબર-ડિસેમ્બર.

જોવા મળતા પ્રદેશ:

ગુજરાત: મધ્ય ગુજરાત, દક્ષિણ ગુજરાત અને સૌરાષ્ટ્ર.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વમાં: ભારત અને શ્રીલંકા.

ઉછેરની રીત: બીજ અને રોપથી.

નામ:

ગુજરાતી: કણજો, ચરલ, પાપડી, કણજી, ચરેલ

હિન્દી: ચિરમીલ, ચિલબીલ, ચિરબીલ, પાપરી, કરજી

મરાઠી: વાવકા ચિરબિલવ

શાસ્ત્રીય: *Holoptelea integrifolia*



૫૩. ચરેલ

વર્ગ: Ulmaceae

વર્ણન: ૫ થી ૧૬મી. સુધીની ઉંચાઈ થાય છે.

થડ: છાલ રાખોડી સફેદ રંગની.

પાન: ઘેરા લીલા, લંબગોળ પાનથી ઓળખી શકાય છે.

શાખા: શાખાઓ ચારે તરફ પ્રસરતી, રાખોડી રંગની હોય છે. નાની શાખાઓ નીચી ઝુકતી, કોમળ શાખાઓ ઉપર ભુરાવાળીની રૂંવાટી હોય છે. ડાંડી અને શાખાઓની છાલ ઘણી મજબૂત અને રેસાવાળી હોય છે.

ફળ: ફળ પાતળા, ચકરડા જેવા, સફેદ, ચળકતા, લીસા અને ઘઉંવર્ણ હોય છે.

ઉપયોગ:

લાકડું: લાકડું ઈમારતી કામમાં, પેર્કીંગમાં, દિવાસળીમાં, પ્લાયવુડમાં તેમજ ખેતીના ઓજારો બનાવવામાં વપરાય છે.

છાલ: દોરી તથા ખાટલાનું વાણ બનાવવામાં.

પાન: પર્ણ તેલમાં કાલવી ઢોરના જીવાતવાળા ચાંદાને રૂઝવવામાં ઉપયોગી થાય છે.

ફૂલ: રંગકામમાં.

ફળ: કાચા ફળ રંગકામમાં, બીજ ઘસીને ઘાઘર પર લગાવવામાં અને ખાવામાં. ચિરબિલવ, કૃમી, કૃષ્ઠ, અર્શને મટાડે છે.

રૂલ: ડિસેમ્બર-ફેબ્રુઆરી. **ફળ:** જાન્યુઆરી-માર્ચ.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત, મધ્ય ગુજરાત, કચ્છ અને સૌરાષ્ટ્ર.

ભારત: ગુજરાત, હિમાલય, જમ્મુ, ઉત્તર પ્રદેશ, બિહાર, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, મ્યાનમાર, શ્રીલંકા અને ચીન.

વૃક્ષ ઉછેરની રીત: બીજ અને રોપથી.

“ખાણો ખોદીએ ભલે, રસ્તા બનાવીએ, ખનિજ તેલ, ધાતુઓ, રસાયણો કાઢીએ, કુદરતના તત્વોનું પણ ખૂબ ધ્યાન રાખીએ, ત્રિરંગાની હરિયાળીને આવો બચાવીએ.”

નામ:

ગુજરાતી: ટીમરૂ, ટીમ્બરૂ, ટીમરાજ, ટીંકરવો

હિન્દી: ટેન્દુ, ગાબ • મરાઠી: ટીમુરકી

સંસ્કૃત: તિન્દુક

શાસ્ત્રીય: *Diospyros melanoxylon*



૫૪. ટીમરૂ

વર્ગ: Ebenaceae

વર્ણન: ૧૨ થી ૧૫ મી. ઉંચું નાનું કે મધ્યમ કદનું થતું પાનખર વૃક્ષ છે.

થડ: છાલ કાળાશ પડતી કે સીસમના જેવી ભૂખરા રંગની, ખરબચડી મગરન ચામડી જેવી હોય છે. થડ પરથી પોપડી ઉખડતી હોય છે.

પાન: લંબગોળ, પ્રથમ રાતાશ પડતા રંગના, નરમ અને પાછળથી ઘેરાલીલા કાળાશ પડતા રંગના અક્કડ થઈ જાય છે.

ફૂલ: સુક્ષ્મ પીળાશ પડતા રંગના શિયાળે આવે છે.

ફળ: બોર જેવા ગોળ, કાચા હોય ત્યારે લીલા અને પાકે ત્યારે પીળા રંગના થાય છે. એક ફળમાં બે થી ત્રણ બીયા હોય છે. ફળ ખાવાથી ચીકું જેવો સ્વાદ આવે છે. ૧ થી ૧૦ ફુટ રૂટ સકરમાં થાય છે.

ઉપયોગ:

લાકડું: ખાટલાના પાયા, ખેત ઓજારો, નાની ચીજ વસ્તુઓ અને બળતણમાં ઉપયોગી છે.

મૂળ: છાલમાંથી ભૂકી બનાવી કવાથ, સંગ્રહણી, પ્રમેહ અને કફમાં ઉપયોગી છે.

પાન: બીડી બનાવવામાં.

ફૂલ: ગ્રાહી તરીકે.

ફળ: પ્રાણીઓ તથા માનવી ખૂબ જ ખાય છે, તે સ્વાદિષ્ટ હોય છે, કાચા ફળ ગ્રાહી તરીકે, કાચા ફળનો રસ જખમ ઉપર, ફળની સૂકી છાલ તમાકુ પીવાની ચલમમાં પીવાથી દમ અને હેડકી મટે છે. કાચા ફળની ભૂકીનો ઉકાળો સ્ત્રી પ્રદરમાં પીચકારી દેવામાં. રંગકામમાં. પાકા ફળ પ્રમેહ, લોહીવિકાર, પિત અને ગરમીની આજાર મટે છે.

ફૂલ: જાન્યુઆરી- ફેબ્રુઆરી. **ફળ:** ફેબ્રુઆરી- માર્ચ.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દક્ષિણ ગુજરાત, મધ્ય ગુજરાત અને ઉત્તર ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ, રોપ, રુટ સકર અને કોપીસથી.

“વાદળની વાનર સેના આકાશે આવશે, તરસી ધરાને એ જળથી ભીંજવશે, રણનો રાવણ આગળ વધે તે પહેલાં ચેતુ, મારે બાંધવો છે વૃક્ષોનો સેતુ.”

નામ:

ગુજરાતી: ઠીકરી, છુટી, કુમરો, કુમરેજો

હિન્દી: પાડારીડોર, પડર

શાસ્ત્રીય: *Capparis grandis*



૫૫. ઠીકરી

વર્ગ: Capparaceae

વર્ણન:

થડ: મરડાયેલું, કુટિલ જેવું, પીળાશ પડતું ભૂખરા રંગનું, ઊભી તીરાડો વાળું હોય છે.

પાન: ૨.૨-૮ X ૨-૬ સે.મી. લાંબા, મખમલી સપાટીવાળા, ગોળ આગળથી ખાંચવાળા હોય છે.

ફૂલ: ૧.૫ - ૨.૫ સે.મી. ના તેમાં ક્રોસ આરપાર હોય છે.

ફળ: ગોળ, કાચા હોય ત્યારે લીલા થઈ પીળાશ પડતા પાકે ત્યારે લાલ રંગના થઈ જાય છે. જેમાથી પીળા રંગનો માવો નીકળે છે.

ઉપયોગ:

ડાળી: વાડ કરવાનાં કામમાં આવે છે.

ફળ: પક્ષીઓ ખાય છે.

ફૂલ: નવેમ્બર-જુલાઈ. **ફળ:** માર્ચ - જૂન.

જોવા મળતા પ્રદેશ:

ગુજરાત: સૌરાષ્ટ્ર, કચ્છ, દક્ષિણ ગુજરાત અને ઉત્તર ગુજરાત.

ભારત: ગુજરાત અને કર્ણાટક.

વિશ્વ: ભારત, શ્રીલંકા, મ્યાનમાર અને થાઈલેન્ડ.

વૃક્ષ ઉછેરની રીત: બીજ અને રોપથી.

**“વન સંવર્ધનથી જન કલ્યાણ,
વન વિનાશથી દુઃખ મહાન.”**

**“બુદ્ધને વૃક્ષ નીચે જ્ઞાન લાધ્યું,
નેતા એ ખુરશી પર ધ્યાન સાધ્યું,
કઠીયારા એ કાપી કાપી માથે બાંધ્યું,
વૃક્ષે તો તોય સોને ઈચ્છીત ફળ આપ્યું.”**

નામ:

ગુજરાતી: તણછ

હિન્દી: સંદન, તીનસ, તીમ્સા

શાસ્ત્રીય: *Ougeinia oojeinensis*



૫૬. તણછ

વર્ગ: Fabaceae/Leguminosae

વર્ણન: ૧૫ થી ૨૦ મી. સુધીની ઉચાઈનાં વૃક્ષો થાય છે.

થડ: ઘણીવાર થડ વાંકુચુકુ હોય છે. છાલ સાજડના વૃક્ષ જેવી કાળાશ પડતી ભુખરા કે આછી રાખોડી રંગની હોય છે જે સાજડની છાલ કરતા પાતળી હોય છે. જેમાં આડા અને ઉભા ચીરા હોય છે. છાલ કાપવાથી લાલ રંગનું પ્રવાહી નીકળે છે.

પાન: પાન એકી સાથે ત્રણ હોય. નાના રોપાનાં પાન તાંબા જેવા રંગનાં હોય છે. તણછ કાપવાથી પીલા સારા કુટ છે.

ફૂલ: ફેબ્રુઆરીથી માર્ચમાં, સફેદ રંગના જાંબલી ઝાંચ લેતા હોય છે.

ફળ: એપ્રિલ-મેમાં પાકી જાય. પાપડી ૫ થી ૭ સે. લાંબી હોય છે. રંગે આછી પીળી, જદામી હોય. જેમા બે થી પાંચ બીજ હોય છે.

ઉપયોગ:

લાકડુ: લાકડુ કઠણ, મજબૂત અને ટકાઉ હોય છે. ખેતીના ઓજારો અને ગાડાની ઘરીઓ તથા ગાડા બનાવવામાં ઉપયોગી થાય. ફર્નિચર પણ સારૂ બને છે.

ફૂલ: ફેબ્રુઆરી-માર્ચ. **ફળ:** એપ્રિલ- મે.

જોવા મળતા પ્રદેશ:

ગુજરાત: દક્ષિણ ગુજરાત, કચ્છ, સૌરાષ્ટ્ર અને ઉત્તર ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત અને પાકીસ્તાન.

વૃદ્ધ ઉછેરની રીત: બીજથી.

**“વૃક્ષોથી સોહામણા કુંગરા, વૃક્ષોથી સોહામણુ ગામ,
વૃક્ષ લાવે મેહુલો, વૃક્ષ એક દેવદૂત સમાન.”**

**“પાંદડે પાંદડે પુલકિત થાય મન,
ડાળીએ ડાળીએ ડોલેરે પવન,
એવા ઉછેરવા મારે લીલા લીલા વન.”**

નામ:

ગુજરાતી: પતરાળી, ઘાંડુ, ઘારાન, હારાની

શાસ્ત્રીય: *Dalbergia lanceolaria*



૫૭. તન્તોશી

વર્ગ: Fabaceae/Leguminosae

વર્ણન: ૧૦ થી ૧૫ મીટર ઉંચુ વૃક્ષ થાય છે.

થડ: પીળાશ પડતા ઘોળા રંગનું, છાલ ઉપરથી ઉખડતી હોય છે.

પાન: લીંબડાના પાનની જેમ ડાળખીમાં સામ-સામા, લંબગોળ, ચળકતા લીલાશ પડતા રંગના હોય છે.

ફળ: સીસમના બીજ જેવા, ફળમાં બન્ને બાજુ સાંકડુ, વચ્ચેથી પહોળુ, એક થી બે બીજ, કાચુ હોય ત્યારે લીલી અને બીજની જગ્યાએ પીળાશ પડતા સફેદ રંગનું તથા પાકે ત્યારે ભુરુ થઈ જાય છે. અંદર બીજ ગરમાળાના બીજ જેવા ચળકતા બીજ હોય છે.

ઉપયોગ:

ફૂલ: નવેમ્બર- માર્ચ. **ફળ:** જૂન - ઓગષ્ટ.

જોવા મળતા પ્રદેશો:

ગુજરાત: દક્ષિણ ગુજરાત, મધ્ય ગુજરાત અને સૌરાષ્ટ્ર.

ભારત: ગુજરાત, હિમાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ અને રોપથી.

**“સુખ સમૃદ્ધિની તાનમાં ભૂલ્યો તને આ માનવી,
વસુંધરાની લીલી ચાદરનો નાશ કર્યો તે માનવી.”**

**“પાંદડું સ્વતંત્ર અને આગવી યાંત્રિક રચના ધરાવતું,
પ્રકૃતિનું એક સુંદર નાનું કારખાનું છે.”**

નામ:

ગુજરાતી: દેશી બાવળ

શાસ્ત્રીય: *Acacia nilotica*



પટ. દેશી બાવળ

વર્ગ: Fabaceae/Leguminosae

વર્ણન: ૧૦ થી ૧૫ મી.ઉંચુ વૃક્ષ થાય છે. સૂકા પ્રદેશનુ વૃક્ષ છે. મથાળાનો ઘેરાવો ગોળ હોય છે.

થડ: છાલ જાડી, કાળી અને ખરબચડી હોય છે જેના ઉપર ઉભા ચીરા પડેલા હોય છે. નાના રોપની છાલ લીલી અને સુવાળી હોય છે. લાકડું લાલ રંગનુ હોય છે.

શાખા: શાખા ઉપર ૫ થી ૭ સે.મી.લાંબા, ઘણી તીક્ષ્ણ અણીવાળા સફેદ રંગના બળ્બે કાંટા ભેગા આવેલા હોય છે.

ફૂલ: પીળા રંગની ગોટીઓ થાય છે.

ફળ: પરડીયા કાચા હોય ત્યારે લીલા અને પાકે ત્યારે ઘેરા તામ્ર વર્ણના થઈ જાય. દરેક પરડીયામાં ૮ થી ૧૦ બીજ આવે છે.

ઉપયોગ:

લાકડું: કઠણ ને ટકાઉ હોય છે. મકાન બાંધવામાં, ગાડાના પેડા અને ઘરો બનાવવામાં, ખેતીના ઓજારો બનાવવામાં, કુવા બાંધતી વખતે નીચે ચકકર નાખવામાં, તેલ પીલવાની ઘાણી અને શેરડી પીલવાના ચીંચડો બનાવવામાં, બળતણમાં. કોલસા બીજા વૃક્ષો કરતા સારા થાય છે. છાલમાંથી ટેનીન નીકળે છે.

પાન: વન્ય પ્રાણી ખાય છે. ઘેટા બકરાનો ખોરાક છે. કુમળી ડાળી દાતણ તરીકે ઉપયોગી છે.

ફળ: વન્ય પ્રાણી ખાય છે. ઘેટા બકરાનો ખોરાક છે.

ગુંદર: દવા, રંગકામમાં, કાગળ બનાવવામાં, વૈદકીય મીઠાઈ બનાવવામાં વપરાય છે.

ફૂલ: ઓગસ્ટ-ડિસેમ્બર. **ફળ:** એપ્રિલ-જૂન.

ગુજરાત: બધે જોવા મળે છે.

વૃક્ષ ઉછેરની રીત: બીજ અને રોપથી.

“રામ જયાં વિચર્યા એ દંડક વન કયાં છે,
કૃષ્ણે કરી રાસલીલા એ વૃંદાવન કયાં છે,
બુદ્ધ ને જયાં લાઘ્યું જ્ઞાન બોધી વૃક્ષ નીચે,
ખુરશી બની ગયાં છે, વનમાં હવે વૃક્ષ કયાં છે.”

નામ:

ગુજરાતી: કડવો ઇન્દ્રજવ, દૂધી, નાનીકુડી, કધીદૂધી, રુછાલો, દૂધલો

હિન્દી: કુડાછાલ • મરાઠી: કાલાકુરા, ગોડાઇન્દ્રજવ

સંસ્કૃત: કુટજત્પક, સ્તેતકુટજ, મધુઇન્દ્રજવા • અંગ્રેજી: Kurchibark

શાસ્ત્રીય: *Wrightia tinctoria*



૫૯. દૂધલો

વર્ગ: Apocynaceae

વર્ણન: ૬ થી ૧૨ મીટર ઉંચા વૃક્ષ થાય છે.

થડ: ભસ્મી કે ફીકા ધોળા રંગનું હોય છે. તેમા ધોળા કે ભસ્મી રંગના છાપા હોય છે. થડમાં કાપ મારતા દૂધ જેવું પ્રવાહી નીકળે છે.

શાખા: નાની-નાની ઘણી શાખાઓ હોય છે. કોમળ શાખા ધોળા રંગની તેમા ભૂરા રંગના છાંટણા હોય છે.

પાન: ઘેરા લીલા કે કાળાશ પડતા રંગના સાંકડા અને અણીવાળા હોય છે.

ફૂલ: ધોળા રંગના સુંદર ફાગણ ચૈત્ર માસમાં આવે છે.

ફળ: શીંગો ઘણી લાંબી, ગોળ, બે ભેગી, નીચી જુકતી, નીચેથી જોઈન્ટ, ઘેરાલીલા રંગની પાકે ત્યારે કાળાશપડતા રંગની થાય છે. પાકી ચીરાય જાય છે. બીજ કાળકડાના બીજ જેવા જ હોય છે.

ઉપયોગ:

લાકડુ: સાધારણ કઠણ, ધોળુ, લીસુ હોય. પોલીસ થતા હાથીદાંત જેવું સૂવાળું બને છે. લાકડામાંથી લાઠીઓ, રમકડા, દાંતીયા અને ખેતીના ઓજારો તથા તેના હાથા બનાવવામાં આવે છે.

મૂળ: સુકીછાલ સંધિવાના સોજા પર.

પાન: રંગકામમાં.

ફૂલ: હનુમાન અને શીવને ચડે છે.

ફળ: ઈન્દ્રજવની પ્રમેહ અને સંગ્રહણી ઉપર ફાકી ભરાવે છે. દૂધ માણસના ખાવામાં આવે તો મૃત્યુ થાય તેવું ઝેરી છે તેમ કહેવાય છે.

ફૂલ: ફેબ્રુઆરી-મેં. **ફળ:** જૂન-સપ્ટેમ્બર.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દક્ષિણ ગુજરાત, મધ્ય ગુજરાત અને ઉત્તર ગુજરાત.

ભારત: ગુજરાત, હિમાલય, મધ્ય પ્રદેશ અને રાજસ્થાન.

વિશ્વ: ભારત, પાકીસ્તાન અને મ્યાનમાર.

વૃક્ષ ઉછેરની રીત: બીજ અને રોપથી.

**“વૃક્ષ અને વનોની કરો સુરક્ષા,
તે કરશે તમ જીવનની રક્ષા.”**

નામ:

ગુજરાતી: ધામણ, ખાટી, ગળગાની, થડસાલ

હિન્દી: ધામની • મરાઠી: દામન, કરકરની

સંસ્કૃત: ધનુર્વક્ષ, ધન્વન

શાસ્ત્રીય: *Grewia tiliifolia*



૬૦. ધામણ

વર્ગ: Tiliaceae

વર્ણન: ૬ થી ૧૫ મીટર ઉંચું વૃક્ષ થાય છે.

શાખા: સીધી શાખાઓ નીકળેલી હોય છે, જે ટુકડી હોય છે. ડાંડી ભૂરાશ લેતા ધોળા રંગની તેના પર સમય જતા ભસ્મી રંગના છાપા આવેલા હોય છે.

પાન: લાંબા અને પહોળા હોય છે. ઉપરની સપાટી લીલા રંગની તથા ઉપરની ફીકા ધોળા રંગની હોય છે, તેના પર ગીચોગીચ વાળની રૂંવાટી આવેલી હોય છે. પાનની કોર પર કચ્વત જેવા દાંતા હોય છે. ડીંટડી પાસે કોર વીધમ હોય છે, તે જગ્યાએ દાતા હોતા નથી. પાનના ટેરવે અણી હોય છે. પાનની ડીંટડીના થડમાં બે પહોળા થોડા વળેલા અણીયાળા ઉપપાન હોય છે.

ફૂલ: ખૂલ્લા, પીળા રંગના આવે છે.

ફળ: પ્રથમ લીલા રંગના, પાકે ત્યારે રતાશ લેતા રંગના મરીથી મોટા દાણા હોય છે.

ઉપયોગ:

લાકડુ: ભૂકી અફીણના ઝેર ઉપર ઉલટી કરાવામાં, ખેતી ઓખરોના હાથા બનાવવામાં, કુબાના થાંભલા, ખાટલા, વગેરે બનાવવામાં વપરાય છે.

છાલ: છાલનો રસ લોટમાં નાખી સંગ્રહણી પર, છાલ વાટી બળતરા થતી હોય તે સોજા પર, છાલમાંથી નીકળતા રેસા દોરી તથા ખાટલાનું વાણ બનાવવામાં, અંતરછાલ લાકડાના ભારા બાંધવામાં.

પાન: પાન પર તેલ લગાવી ગરમ કરી સંધિવા પર મુકે છે.

ફળ: પાકા ફળ ખટમધુરા હોય છે જે પક્ષીઓ ખાય છે. લાકડુ, છાલ, પાન વગેરે ઢોરના ચારા તરીકે ખવરાવે છે. તેથી ભેંસનું દુધ વધે છે તેવું કહેવાય છે.

રૂલ: માર્ચ-એપ્રિલ. **ફળ:** મે-જૂન.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, મહારાષ્ટ્ર, રાજસ્થાન, મધ્ય પ્રદેશ, હિમાચલ પ્રદેશ, બિહાર, પ.બંગાલ, આસામ, કેરાલા, તામીલનાડુ, ગોવા, આંધ્ર પ્રદેશ અને કર્ણાટક.

વિશ્વ: ભારત, શ્રીલંકા અને પૂર્વ આફ્રિકા.

વૃક્ષ ઉછેર: બીજ અને રોપથી.

“વૃક્ષ અને વનોની કરો સુરક્ષા, તે કરશે તમ જીવનની રક્ષા.”

નામ:

ગુજરાતી: કાળો ધાવડો, ઘોં, કાળોઘવ, ધાનકરા

શાસ્ત્રીય: *Anogeissus latifolia*



૬૧. ઘાવડો

વર્ગ: Combretaceae

વર્ણન: ૩ થી ૫ મીટરનું થતુ પાનખર વૃક્ષ છે.

થડ: કડાયાના થડને મળતુ આવે છે, ક્રીમ પીળાશ પડતા રંગનું અને તેના પર ઘાબા હોય છે.

પાન: લંબગોળ હોય છે. મથાળું પીળાશ પડતુ, ૦.૪-૦.૬ સે.મીના થાય છે.

ઉપયોગ:

લાકડું: ખેતીના ઓજારાઓ બનાવામાં અને બળતણમાં.

પાન: ઢોરના ચારામાં.

ફૂલ: મેં-સપ્ટેમ્બર. **ફળ:** જૂન-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત, મધ્ય ગુજરાત અને દક્ષિણ ગુજરાત.

ભારત: ગુજરાત, મધ્ય પ્રદેશ અને રાજસ્થાન.

વિશ્વ: ભારત.

વૃક્ષ ઉછેરની રીત: બીજ અને રોપથી.

“વૃક્ષ બચાવી, દેશ બચાવો, વૃક્ષો વાવીને, વિકાસ વધારો.”

**“રામ જયાં વિચર્યા એ દંડક વન કયાં છે,
કૃષ્ણે કરી રાસલીલા એ વૃંદાવન કયાં છે,
બુદ્ધને જયાં લાઘ્યું જ્ઞાન બોધી વૃક્ષ નીચે,
ખુરશી બની ગયાં છે, વનમાં હવે વૃક્ષ કયાં છે.”**

નામ:

ગુજરાતી: ઘોળો સીરસ, ઘોળીઓ સરસ, ઘોળો કાસીકો, ઘોળો શિરીષ

હિન્દી: શિરીષ • મરાઠી: રાનશિરીષ, પાન્ડાશિરીષ

સંસ્કૃત: ખેતશિરીષ

શાસ્ત્રીય: *Albizia labbck*



૬૨. ઘોળો સીરસ

વર્ગ: Fabaceae/Leguminosae

વર્ણન: ૧૫ થી ૨૦ મીટર ઉંચા વૃક્ષ થાય છે.

થડ: છાલ પીળાશ પડતા ઘોળા રંગની.

પાન: કાળા શિરીષ કરતા મોટા.

ફૂલ: કાળા શિરીષ કરતા નાના.

ફળ: કાળા શિરીષ કરતા શીંગો નાની, પીળાશ પડતા રંગની અને પહોળી હોય છે.

ઉપયોગ:

મૂળ: પાણીમાં ઘસી સ્ત્રીઓ માથું ઘોવામાં વાપરે છે.

લાકડું: ખૂબ કઠણ હોવાથી ગાડાનાં પૈડા બનાવામાં ઉપયોગી.

ફૂલ: એપ્રિલ-જૂન. ફળ: જુલાઈ- નવેમ્બર.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત, દક્ષિણ ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર, રાજસ્થાન.

વિશ્વ: ભારત, શ્રીલંકા, ચીના, ભૂતાન, નેપાલ, મ્યાનમાર અને થાઈલેન્ડ.

વૃક્ષ ઉછેરની રીત: બીજ અને રોપથી.

“વન સંવર્ધનથી, જન કલ્યાણ, વન વિનાશથી, દુઃખ મહાન.”

**“ખાણો ખોદીએ ભલે, રસ્તા બનાવીએ, ખનિજ તેલ, ધાતુઓ,
રસાયણો કાઢીએ, કુદરતના તત્વોનું પણ ખુબ ધ્યાન રાખીએ,
ત્રિરંગાની હરિયાળીને આવો બચાવીએ.”**

નામ:

ગુજરાતી: મોખ, નકટી, મરખો

હિન્દી: મોકો, ગોકી, ઘંટા • મરાઠી: નકટી, મોકા, મોકાડી

સંસ્કૃત: મોક્ષક, ઘટાપાટલી

શાસ્ત્રીય: *Schrebera swietenioides*



૬૩. નકટી

વર્ગ: Oleaceae

વર્ણન: ૧૨ થી ૧૮ મીટર સુધીનું ઉંચું વૃક્ષ થાય છે.

થડ: ભૂરાશ પડતા રંગની ખરબચડી છાલ જતા ઉપર ભૂરા ખરબચડાં ટપકાં આવેલા હોય છે.

શાખા: નાની શાખાઓ ચારે તરફ ફેલાયેલી હોય છે.

પાન: પાન લાંબી મુખ્ય ડીંટડી પર સંયુક્ત આવે છે. એક સળીમાં ૭ થી ૮ પાન આવે છે. પાન સામ સામે બંને છેડે સાકડા, વચ્ચે પહોળા, આગળથી અણી કાઢેલ હોય છે.

ફૂલ: શાખાઓનાં છેડે પુષ્પધારણ કરનારી સળીઓ ફીકા લીલા રંગની હોય છે. બે બાજુએ અને બે વચ્ચે એમ ત્રણ-ત્રણ ફૂલો આવે છે.

ફળ: ફળ ડીંટડી તરફ સાંકડા ને ટેરવે પહોળા હોય છે. કાચા ફળ લીલા ને નરમ હોય છે. પાકે ત્યારે પીળાશ પડતાં ભુરા રંગના કઠણ થઈ જાય છે. જે ચળકતા અને તેની ઉપર ઘોળા ઝીણાં બહાર નીકળતા છાંટણા હોય છે, ફળ પાકે ત્યારે આપો આપ ટેરવાની વચ્ચેથી ઉભું ઉઘડે છે. બીજ પોલવાળુ તેમાં ઘણા બીજ કે જે ઘેરા ભૂરા રંગના હોય છે.

ઉપયોગ:

લાકડું: લીસું થાય છે. તે રમકડા, દાતિયા, બલોયા, ખાટલાનાં પાયા, ઘોડીયાઓ વગેરે બનાવવામાં આવે છે.

મૂળ: છાલ રસવીકારમાં અને સંધિવાનાં સોજા પર.

ફૂલ: કુષ્ઠ, વા, ગરમી અને કફને ટાળે છે.

ફળ: કાચા ફળનું શાક, અથાણું થાય જે ખાવાથી અર્બીઈ અને અરૂચી મટે છે. કાચા ફળ ખાવાથી હરસ, કબજીયાત અને આંતરડાની નબળાઈ મટે. ફળ જઠારાગ્નિને દીપાવે છે. પ્રમેહ, પાંડુરોગ, હરસ, પાણવી, ઉદરવ્યાધીએ વગેરે રોગને મટાડે છે.

પાન: ગરમ કરી વરાળીયા સોજા પર બંધાય, બરોળ મોટી થઈ હોય તો પાનનો ઉકાળો પવાય. મરખો પાયક, ગ્રાહી અને ગરમ છે. બરલ, ગુલ્મ, ઉદરરોગ, વિષ, કફ, વા, મેદ, શૂળ, શુક્રરોગ, કાનનાં રોગ, ખરજ, કૃમિ વગેરે રોગને મટાડે છે.

ફૂલ: જૂન-માર્ચ. **ફળ:** એપ્રિલ-ડિસેમ્બર.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર, રાજસ્થાન અને મધ્ય પ્રદેશ.

વિશ્વ: ભારત, મ્યાનમાર અને હિમાલય.

વૃક્ષ ઉછેરની રીત: બીજ અને રોપથી.

નામ:

ગુજરાતી: નેવરી, રાય-કેડી

હિન્દી: નેવારી • મરાઠી: નેવાલી, રાઈકોરા, લોખડી, કુરટ

સંસ્કૃત: નેમાલી

શાસ્ત્રીય: *Ixora parviflora*



૬૪. નેવરી

વર્ગ: Rubiaceae

વર્ણન: ૨ થી ૮ મીટરનું નાનું થતું વૃક્ષ છે.

થડ: થડની છાલ ખરબચડી ઘેરા ભૂરાં રંગની તેના ઉપરથી છાલ ઉતરતી દેખાય છે. અંદરની છાલ ભૂરા, રાતા રંગની જાડી અને બટકણી હોય છે.

શાખા: ઘણી નીકળેલી હોય છે.

પાન: રાચણના પાન જેવા સામ-સામા આવેલા બંને સપાટીએ ચળકતા અને લીસા. ઉપરની સપાટીનો રંગ લીલો કે ઘેરો લીલો, નીચેનો ફીકો હોય છે. ડીટડી પાસે પાનની કોર ખાંચવાળી સાંકડી થતી, ટેરવા તરફ સહેજ પહોળી અણીદાર હોય છે.

ફૂલ: સુક્ષ્મ સળીઓ પર મોતીની ઝુમખીઓ જેવી ફૂલોની ઝુમખીઓ આવેલી હોય છે. સુગંધીત, બારીક, સફેદ ફૂલોના ગુચ્છાઓ શાખાઓ પર હોય છે.

ફળ: કાચા હોય ત્યારે પીળાશ પડતા લીલા રંગના અને પાકે ત્યારે ઘેરા જાંબુડી/કાળા રંગ ના ગોળાઈ લેતા ટેરવું અંદર બેસતું ચારેબાજુ ચાર રતાશ પડતા ચાંદલા હોય છે. ફળ ઉપરની છાલ નરમ હોય છે. વાસ અણગમતી, સ્વાદ મીઠાશ પડતો હોય છે. બીજ ભૂરા રંગનું ગોળાઈ લેતું, એક બાજુ ચપટું, નરમ અને સફેદ મગજવાળું હોય છે.

ઉપયોગ:

લાકડુ: મજબુત હોવાથી ખેતીનાં નાના ઓજારો બનાવવામાં, ખાટલાનાં પાયા, સાધારણ ઘરોનું વરણ બનાવવામાં.

મૂળ: પાણીમાં ઘસી સોજા ઉપર ચોપડવામાં, છાલ રંગકામમાં, છાલનો કાઢો નહીં રજાતા ચાંદા અને ગડગુંબડા ઘોવામાં આવે છે.

પાન: વાળાના સોજા પર તથા ઢોરનો ચારો.

ફૂલ: ફૂલ સુંઘવાથી મગજ તર થાય, વધુ સુંઘવાથી નશો ચડે, ફૂલની સુગંધથી શ્રમ મટે છે.

ફળ: રંગકામમાં, પાકા ફળ પક્ષીઓ ખાય છે. તેમાંથી કાળો રંગ નીકળે છે. નેવરી સ્વાદે કડવી છે. તે ટાઢી, ત્રિદોષને ટાળે. આંખ, મોઢુ તથા કાનના રોગને મટાડે છે.

ફૂલ: માર્ચ-એપ્રિલ. **ફળ:** એપ્રિલ-જૂન.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને પાવાગઢ.

ભારત: ગુજરાત, બંગાળ, બિહાર, મહારાષ્ટ્ર, મધ્ય પ્રદેશ, કેરાળા અને રાજસ્થાન.

વિશ્વ: ભારત, બાંગ્લાદેશ, મ્યાનમાર અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: નગોડ, નગદ, નગોટ

હિન્દી: નર્ગુડી, શવાલી, સંભલસંભલુ • મરાઠી: નિર્ગુડી, નિર્ગુડ

સંસ્કૃત: નિર્ગુડી, શેકાલી, સિંદુવાર

શાસ્ત્રીય: *Vitex negundo*



૬૫. નગોડ

વર્ગ: Verbenaceae

વર્ણન: ૪ થી ૫ મીટર ઉચું થતું નાનું વૃક્ષ છે.

શાખા: પાતળી અને ઝીણી ઝીણી ઘણી શાખાઓ હોય છે. શાખાઓ ફીકી, ધોળી, ભસ્મી રંગની હોય છે.

પાન: પાન સંયુક્ત, તેમા ત્રણથી પાંચ પાન ભેગા હોય છે. દરેક પાન ભાલાફૂં તીના, સાંકડા તથા લાંબી અણીવાળા, ઉપરની બાજુ ઘેરા લીલા કે કાળાશ લેતા લીલા રંગની સપાટી નીચેની ધોળા રંગની સપાટી, ધોળી રૂવાટી વાળા હોય છે.

ફૂલ: પુષ્પધારણ કરનારી સળીઓ શાખાનાં છેડે પત્રકોણમાંથી નીકળેલી ઘણી લાંબીને ધોળી રૂવાટીવાળી હોય છે. તેના પર જાંબુડી છાંયા લેતા અથવા ફીકા આસમાની રંગના સુક્ષ્મ ફૂલો આવે છે.

ફળ: વટાણાથી નાના અને વટાણાની સાઈઝના કાળા રંગના હોય છે.

ઉપયોગ:

મુળ: તાવ, કફ અને શક્તિનાં કાઢાઓ અને પાકોમાં.

પાન: વાયુ, કૃમી, કાન દુખતો હોય, આંખના દુખાવામાં, સંધીવાના અને વાળાના સોજામાં, ગળગુમડામાં, ચામડીના ઘણા રોગમાં, તેમજ ઘારા, ચાંદા, નાસુર અને ભગંદર ઉપર લગાડવામાં, વા થી શરીર ઝલાયુ હોય તો, માથાનાં દુખાવામાં, નહીં રૂઝાતા ગડ ગુમડાં, દોરનાં ભાઠામાં જીવાત થયેલી હોય, સુકા પાનના ભરેલા ગાદલા અને ઓશીકા પર વાના દર્દીને સુવડાવવાથી, માથું દુખતું ત્યારે હોય માથાં નીચે બંધાય છે. આઘાશિશી, ઉમ્માદ, વાયુ અને મરકીવાળા દર્દીના ઓરડામાં હવા સ્વચ્છ કરવા બાળે છે. પાનની ભુકી, અજમા અને મીઠાંની સાથે પેટની ચુંક પર અપાય છે.

ફૂલ/ફળ: કૃમી ઉપર ખવડાવવામાં, ફૂલ અને ફળ પોષ્ટીક અને ઉત્તેજક પાકોમાં વપરાય છે. નગદ, સુતીકારોગ અને આંચકી ઉપર ક્વાથમાં અપાય છે. કચર, લચક વગેરે પર નગદના પાંદડા વરાળીયા બાંધવામાં આવે છે.

ફૂલ/ફળ : આખા વર્ષમાં ગમે ત્યારે.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત અને સૌરાષ્ટ્ર.

ભારત: ગુજરાત, મધ્ય પ્રદેશ અને રાજસ્થાન.

નામ:

ગુજરાતી: નીલગીરી

હિન્દી: નીલગીરી • અંગ્રેજી: Eucalyptus

શાસ્ત્રીય: *Eucalyptus hybrida*



૬૬. નીલગીરી

વર્ગ: Myrtaceae

વર્ણન: ૧૫૦ થી ૨૦૦ મીટર ઊંચાં સદાહરિત વૃક્ષ થાય છે.

થડ: ખુબગોળ, સીધું અને લાંબુ હોય છે. છાલનો રંગ ફીકો, સફેદ પીળાશ પડતો/રાખોડી હોય છે. તેમજ સુવાળી અને પાતળી હોય છે.

પાન: પાતળા, લાંબા અને ભાલાકૃતિ જેવા અણી આકારના હોય છે. તેને ચોળવાથી યુકેલીપ્ટસ તેલ જેવી વાસ આવે છે.

ફૂલ: સફેદ ક્રીમ, નાની નાની ગૂમખીમાં આવે છે. ફૂલને હાથમાં ચોળવાથી બામ જેવી સુગંધ આવે છે.

ફળ: ફળ ગૂમખામાં આવે છે. કાચા હોય ત્યારે લીલા, પાકે ત્યારે ભૂખરા રંગના થાય જે ઉપરથી અણીવાળા હોય છે. કાચા ફળમાં સરસ સુગંધ આવે છે.

ઉપયોગ:

લાકડું: બળતણ તરીકે, ઈલેક્ટ્રીક કે ટેલીફોનના થાંભલા તરીકે, મકાન બાંધકામમાં, વળીઓ તરીકે, કાગળ અને રેયોન કાપડ માટેનો માવો સારો થાય છે.

પાન: પાનમાંથી તેલ નીકળે જે દવામાં વપરાય. સંધિવા, સ્નાયુઓનો દુઃખાવો, શરદી, કફ વગેરે રોગોમાં ઉપયોગી છે. વધ જાડી થતી હોવાથી કાપવાથી જોરદાર કુટતુ હોવાથી આર્થિક રીતે ઉછેર ઘણો ફાયદા કારક છે. સામાજિક વનીકરણમાં પ્લાન્ટેશન કરવામાં આવે છે.

ફૂલ: એપ્રિલ-મે. **ફળ:** ઓક્ટોબર-મે.

જોવા મળતા પ્રદેશ:

ગુજરાત: જુનાગઢ, છોટા ઉદેપુર, નારાયણ સરોવર, શામળાજી, વિજયનગર અને સાબરકાંઠા.

ભારત: ગુજરાત અને રાજસ્થાન.

વિશ્વ: ભારત, ઓસ્ટ્રેલિયા, પોર્ટુગલ, સ્પેન, ચીલી, દ. આફ્રિકા અને યુ.એસ.એ.


વૃક્ષ ઉછેરની રીત: રોપ અને પોલીથીન બેગથી.

“ગોપીઓના વસ્ત્ર જેના કાન જાય હેરી,
પાનખરમાં વૃક્ષોના પાન ગયાં ખરી,
આપો વસંતના વાઘા, નટખટ નટવર,
વનરાવને જાણે ગોપીઓ યાચતી.”

નામ:

ગુજરાતી: જીયાપોટો, પુત્રંજીવા

શાસ્ત્રીય: *Putranjiva roxburghii*



૬૭. પુત્રંજીવા

વર્ગ: Euphorbiaceae

વર્ણન: ૫ થી ૨૦ મી. ઉંચું સદાહરિત રહેતું વૃક્ષ છે.

થડ: કથ્થાઈ રંગની સુંવાળી છાલ વાળું.

પાન: ૪-૧૬ X ૧.૮-૬.૬ સે.મી. અંડાકાર, લંબગોળ, એક બીજાથી વિરૂદ્ધ આવેલા, નીચે ઝૂકતી ડાળખીઓ વાળું હોય છે.

ફૂલ: લીલાશ પડતા પીળા રંગના એક ડાંડલી ઉપર અસંખ્ય ફૂલો આવેલા હોય છે. નર અને માદા ફૂલો અલગ અલગ આવે છે. માદા ૧-૧.૫ સે.મી. લાંબા, લંબગોળ/અંડાકાર, લીલાશ પડતા ઘોળા રંગના ભુખરા કથ્થાઈ રંગના હોય છે.

ઉપયોગ:

લાકડું: રંગકામમાં, હાથાઓ બનાવવામાં, ઝાડ રસ્તાની બન્ને બાજુએ સુશોભીત વૃક્ષો તરીકે, બગીચામાં સારૂ થાય છે.

ફળ: પક્ષીઓ, વાંદરાઓ, હરણ ખાય છે. ઠળીયાવાળા ફળમાં ભારત અને શ્રીલંકામાં સંશોધનમાં ઉપયોગમાં લે છે.

ફૂલ: ફેબ્રુઆરી-માર્ચ. **ફળ:** જૂન-જુલાઈ.

જોવા મળતા પ્રદેશ:

ગુજરાત: ખાનગી માલીકીની જમીનમાં, મધ્ય ગુજરાત, ઉત્તર ગુજરાત અને સૌરાષ્ટ્ર.

ભારત: હિમાલય, કેનાડા, મધ્ય પ્રદેશ, ગુજરાત અને રાજસ્થાન.

વિશ્વ: ભારત, મ્યાનમાર, શ્રીલંકા, હિમાલય અને નેપાળ.

વૃક્ષ ઉછેરની રીત: બીજ અને રોપથી.

“વૃક્ષો વાવો દુષ્કાળ હટાવો.”

**“કારખાના ઉઘોગોને ભલે વધારીએ,
પર્યાવરણનું પણ ધ્યાન રાખીએ,
વાતાવરણમાં પ્રદુષણો ન ફેલાવીએ,
ત્રિરંગાની હરિયાળીને આવો બચાવીએ.”**

નામ:

ગુજરાતી: પારીજાતક, ચેડી

હિન્દી: હારસીંગાર

શાસ્ત્રીય: *Nyctanthus arbortristis*



૬૮. પારીજાતક

વર્ગ: Nyctanthaceae

વર્ણન: ૩ થી ૮ મીટરનું ઉંચું થતું પાનખર વૃક્ષ છે.

થડ: રતાશ પડતા ભૂરા રંગનું ખરબચડું હોય છે.

પાન: ખરબચડા, ડીંટડીથી પહોળા આગળ જતા સાકડા અણીવાળા થઈ જાય છે. પાન સામ-સામા હોય છે.

ફૂલ: શ્રાવણ અથવા ચોમાસામાં ફૂલ બેસે છે. જે સફેદ કેસરી દાંડીવાળા ઘણા સુગંધીત હોય છે. જે રાત્રે ખીલી વહેલી સવારે ખરી જાય છે.

ફળ: શિયાળામાં ચપટા બટન જેવા, કાચા હોય ત્યારે લીલા અને પાકે ત્યારે રાતાશ પડતા કાળા રંગ જેવા થાય છે.

ઉપયોગ:

પાન: પાનના પાલાનો લેપ ઘાઘર પર લગાવવાથી મટે છે.

ફૂલ: દેવી દેવતાની માળામાં.

ફળ: બી વાટીને ખોડા ઉપર લેપ કરવામાં.

ફૂલ: ઓગષ્ટ - ફેબ્રુઆરી. **ફળ:** આખા વર્ષમા ગમે ત્યારે.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને મધ્ય ગુજરાત.

ભારત: ગુજરાત, ઉત્તર પ્રદેશ, મહારાષ્ટ્ર, રાજસ્થાન અને મધ્ય પ્રદેશ.

વિશ્વ: ભારત.

વૃક્ષ ઉછેરની રીત: બીજ અને રોપથી.

“શહાદતના સ્મરણો જીવંત બનાવીએ,
હરિયાળાં સ્મારકોથી ઘરતી સજાવીએ,
શહિદોની યાદમાં એક એક વૃક્ષ વાવીએ,
ત્રિરંગાની હરિયાળીને આવો બચાવીએ.”

નામ:

ગુજરાતી: પીપળ

હિન્દી: पीपल

શાસ્ત્રીય: *Ficus arnottiana*



૬૯. પીપર

વર્ગ: Moraceae

વર્ણન: ૧૦ થી ૧૨ મી. ઉંચા વૃક્ષ થાય છે.

પાન: ૪-૬ ઈંચ લાંબા, ૩ થી ૬ સંયુક્ત, શિરાયુક્ત હોય છે. પાન તોડતા સાધારણ દૂધ નીકળે છે.

ફૂલ: શાખાઓની સંધિમા સુક્ષ્મ, ડિંબાકૃતિ, એક પુંકેસરવાળા હોય છે.

ફળ: પીપળાના ફળ જેવા નાના, ગોળ જેમાં સુક્ષ્મ સખત બીજ હોય છે.

ઉપયોગ:

છાલ: રક્તપ્રદરમાં છાલનુ બારીક ચૂર્ણ સાકર સાથે રોજ લેવુ, તેના ચૂર્ણમાં મધ મેળવી બનાવેલી સોગથી ચોનીમાં ઘારણ કરવી. લોહીના જાડામાં ચૂર્ણ દૂધમાં નાંખી મધ મેળવી પીવુ. વ્રણમાં, ઝખમ રૂઝવવા છાલના ઉકાળાથી ઝખમ રોજ સાફ કરવું.

પાન: વાત ગુલ્મ-ઉદાવર્તમાં પાન, ફળનો સૂપ મરી, સંચળ નાખી પીવો. માથાના ખોડામાં પાનનો ઉકાળો માથામાં ભરી ઘોઘ નાખવુ. રક્તવામાં કુણા પાન અને લીલી છાલ સારી રીતે વાટી તેમા ઘી મેળવી રક્તવાળા ભાગે લેપ કરવો. પાનનો કાઠો પીવો. રક્તપિત્તમાં કૂણા પાનની ભાજી ઘી-જીરામાં વઘારીને સાત્વિક ખોરાક સાથે લેવી.

ફળ: ફળનું ચૂર્ણ કૃમિમાં ગોળ સાથે રોજ લેવુ.

ફૂલ: ફેબ્રુઆરી-માર્ચ. **ફળ:** એપ્રિલ-મે.

જોવા મળતા પ્રદેશો:

ગુજરાત: બધે જોવા મળે છે.

વિશ્વ: ભારત, મધ્ય ભારત, બંગાળ અને હિમાલય.

વૃક્ષ ઉછેરની રીત: રોપ, કલમ અને ડાળી વાવીને.

**“પર્યાવરણનું રોકવા પ્રદુષણ, કરવું પડશે ખૂબ વૃક્ષારોપણ,
વૃક્ષ ધરાનાં છે આભૂષણ, વૃક્ષો વાવી દૂર કરો પ્રદુષણ.”**

**“વૃક્ષો વાવી વાવી વાડી બનાવીએ, વૃક્ષો કાપી કાપી રણને બોલાવીએ,
વૃક્ષોનું નિકંદન છે જગતનું પતન, બેસીએ જે ડાળ પર તેને ન કાપીએ.”**

નામ:

ગુજરાતી: પીપળો

શાસ્ત્રીય: *Ficus religiosa*

૭૦. ખડ પીપર

વર્ગ: Moraceae

વર્ણન: ૧૦ થી ૨૦ મીટર ઉચુ વૃક્ષ થાય છે.

શાખા: લાંબી, ખડી અને ઉચી ચઢતી તથા કોમળ શાખાઓ કેટલીકવાર નીચી મુકેલી હોય છે.

પાન: પાનમાં આઠ-આઠ, સામ-સામી નસો આવેલી હોય છે. પાન બંને સપાટીએ લીસા, ચળકતા, પહોળા અને ત્રિકોણ દેખાય છે. પાનની કુપળ પ્રથમ રાતી કે પીળી દેખાય છે. ઉપપાન વડની જેમ તળીયે પહોળા અને મથાળે સાકડા થતા અણીવાળા હોય છે. જે તુરંત ખરી જાય છે.

ફળ: પુષ્પધારણ કરનાર પુષ્પધાર કર્ણિકાને પેપડી/પેપડા કહે છે. જે બારીક હોય છે. બે-બે પાસે પાસે અડોઅડ શાખાને ચોટડુક થયેલી હોય છે. પેપડી લીસીને સહેજ ચળકતી હોય છે. જે ગોળ અને મથાળે સુક્ષ્મ અણી વાળી હોય છે. પેપડા કાચા હોય ત્યારે લીલાશ લેતા રંગના પાકે ત્યારે રતાશ લેતા ઘોળા રંગના અને જાંબુડા રંગની છાંટણી કે છાયા હોય છે, જે નરમ ને ગળ્યા હોય છે.

ઉપયોગ:

લાકડુ: કોશના પૈડા બનાવવામાં અને સમિઘ તરીકે નવરાત્રીમાં બાળવામાં આવે છે.

મૂળ: દમ, ખાંસી, આર્યઔષધમાં ‘પંચવલ્કલમાં’ પાંચ વૃક્ષોના મૂળની છાલ વપરાય છે. તે ચાંદા ઘોવામાં, ખાટલા ભરવાનુ વાણ અને દોરી બનાવવામાં.

છાલ: રંગકામમાં, છાલનો ઉકાળો પ્રમેહ અને પ્રદર રોગમાં પીચકારી મારવામાં, વાટીને સોજા પર ચોપડવામાં, ચામડીના દર્દમાં ચોપડવામાં, નહીં રૂઝાતા ચાંદા અને ગુંબડા ઘોવામાં, નાસુર અને ભગંદરમાં અને લોહીવિકાર, ખસવાળને છાલનો ઉકાળો પવાય છે.

પાન: પાનને એરંડયુતેલ લગાવી ગરમ કરી વાળાના સોજા ઉપર, પાનનો ઉકાળો પીપર, સૂંઠ અને ગરમાળાનો માવો ભેળવી મરકીવાળા દર્દીને અપાય છે. પાન ઢોરના ચારા તરીકે.

ફળ: પેપડી ખાવાથી પિત, લોહીવિકાર, વિષ, બળતરા, ઉલટી, તરસ, અરૂચી એ સર્વે રોગને મટાડે છે. પાકા પેપડા પક્ષીઓ ખાય છે.

ફૂલ: ફેબ્રુઆરી-માર્ચ. **ફળ:** એપ્રિલ-મે.

જોવા મળતા પ્રદેશો:

ગુજરાત: ઉત્તર ગુજરાત, દક્ષિણ ગુજરાત, મધ્ય ગુજરાત અને સૌરાષ્ટ્ર.

ભારત: ગુજરાત, હિમાલય, મહારાષ્ટ્ર, પંજાબ, મધ્ય પ્રદેશ અને રાજસ્થાન.

વિશ્વ: ભારત, શ્રીલંકા, મ્યાનમાર અને મલાયા.

વૃક્ષ ઉછેરની રીત: બીજ, રોપ, કલમ, સ્ટમ્પ અને ડાળખીઓથી.

નામ:

ગુજરાતી: પ્રાંસ, ઝાવ

હિન્દી: ઝાડ • મરાઠી: લઈ, ઝાડ

સંસ્કૃત: ઝાવુક, શાવક

શાસ્ત્રીય: *Tamarix gallica*



૭૧. પ્રાંસ

વર્ગ: Tamaricaceae

- વર્ણન:** ૩ થી ૬ મીટરનું થતુ મધ્યમ કદનું સદા હરિત વૃક્ષ થાય છે.
- શાખા:** ડાંડી ઉપરની છાલ ફીકા ઘોળા રંગની તેની ઉપર ચીરા પડેલા હોય છે. ડાંડીની છાલ ઉપર શાખાઓ પડી ગયાના ડાઘ રહેલ હોય છે. કોમળ શાખાનો રંગ લીલાશ પડતો રાતો હોય છે. ડાંડીની અંદરની છાલનો રંગ પીળાશ પડતો લીલા રંગનો હોય છે.
- પાન:** ઘણા સુક્ષ્મ કોમળ શાખાઓ ઉપર પાસે-પાસે આવેલ શાખાઓ ગુંથાયેલી હોય / પાનની ગુંથણીની ભુંગળી વાળી હોય તેવું દેખાય છે. પાન નીચેથી પહોળા થઈ એકબાજુથી અણી થતા હોય છે. પાનનો આટો શાખાની બીજી બાજુ સહેજ છુટો હોય છે અને પાન પર ચળકતા સુંદર છાંટણા હોય છે.
- ફૂલ:** ફૂલનો રંગ ફીકો બંબુડી હોય છે. પુષ્પધારણ કરનારી સળીપર નીચેથી પહોળું, ટેરવે સાંકડુ એવું એક એક પુષ્પ પત્ર આંતરે આવેલું હોય છે. આ પત્રની પાસેથી ફળની સુક્ષ્મ ડીટડી નીકળેલી હોય છે.
- ફળ:** ત્રણ ધારવાળા, રાતા, ચળકતા, નીચેથી પહોળા અને ઉપર સાકડી અણી થતા હોય છે, બીજ સુક્ષ્મ ભુરા રંગના હોય છે. ટેરવે બહુ ચળકતા રૂપેરી મૃદુવાળની પીછી હોય છે.

ઉપયોગ:

- લાકડુ:** લાકડાની રાખ મીઠા તેલમા મેળવીને ચાંદા, ભાઠા, ખરજવા વગેરે ઉપર ચોપડે છે. સંઘેડીઆ લાકડા માંથી રૂલ, ખીલીઓ, ટીચણીયા, વેલણા બનાવી તેના પર રંગ ચડાવી વેચે છે. લાકડુ સારું પોલીશ થાય છે.
- મુળ:** મુળમા અગડગઠી ગાઠો બંધાય છે, તેને ખેડુત અમૂલ ઓસડ સમજે છે, ગાંઠોનો ઘરમા સંગ્રહ કરે છે, અને પાણીમા વાટી સંગ્રહણી, ઝાડા અને ઘચરકા તથા સોજા પર પીએ છે. ગાંઠો ગ્રાહિ તરીકે અને રંગકામમાં વપરાય છે.
- છાલ:** રંગકામમાં વપરાય છે.
- શાખા:** કોમળ શાખાઓ ઝાપો જાળવી તરીકે, છાપરાઓ ઢાકવા માટે, કોમળ શાખાઓ ઉકાળીને પાણીથી માથાનો ખોડો અને ચાંદાઓ ધોવામાં, રંગકામમાં અને સુંડલીઓ ઘણા ખેડૂત બનાવે છે. હાથમાં રાખવાની લાકડીઓ બનાવે છે અને વિશેષ બળતણ તરીકે ઉપયોગી છે.

ફૂલ/ફળ: ફૂલ/ફળ નો પાણીનો ઉકાળો ખોડો અને ચાંદાઓ ધોવામાં વપરાય છે.

ફૂલ: ફેબ્રુઆરી-માર્ચ. **ફળ:** માર્ચ -એપ્રિલ.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત, મધ્ય ગુજરાત અને કચ્છ.

ભારત: આખા ભારતમાં થાય છે.

વિશ્વ: ભારત.

વૃક્ષ ઉછેરની રીત: બીજથી.

નામ:

ગુજરાતી: ફાસ

હિન્દી: કટહલ

સંસ્કૃત: પનસ, કંટકી ફલ • અંગ્રેજી: Jack fruit

શાસ્ત્રીય: *Artocarpus heterophyllus*



૭૨. ફણસ

વર્ગ: Moraceae

વર્ણન: ૭ થી ૧૨ મીટર ઉંચુ થતુ સદાહરિત વૃક્ષ છે.

થડ: છાલ આછી કાળી સહેજ લીલાશ પડતી કથ્થાઈ રંગની હોય છે.

પાન: ૫ થી ૧૨ સે.મી. લાંબા, લંબગોળ, અંડાકૃતિના, લંબચોરસ, આડાઅવળા ચામડા જેવા કડક, ઉપરથી શ્યામ રંગના, ચીકણા અને નીચેથી રૂક્ષ હોય છે.

ફૂલ: લાઈટ ક્રીમ લીલાશ પડતા લંબગોળ જે અદૃશ્ય રહે છે.

ફળ: લંબગોળ ભુખરા રંગની રૂંવાટીવાળા, ફળની ઉપરની છાલ બહુ જ ઝાડી તથા અસંખ્ય અણીદાર, કોમળ કાંટાવાળી હોય છે. ફળની અંદર માવાદાર ગોટલી આછા પીળા રંગની અને લાંબી હોય છે. એક ફણસમાં આવી ૫૦ થી ૬૦ ગોટલી હોય છે જે પાકે ત્યારે મીઠી હોય છે. દરેક ગોટલીમાં ચીકણા ૧” લાંબા ત્રિકોણાકાર બીજ હોય છે. ફળ પર કાપો મૂકતાં અંદરથી ચીકણું સફેદ દુધ નીકળે છે, જેમાથી રબ્બર બને. ડીટડી લીલા રંગની હોય છે, ફળ મોટા થાય છે.

ઉપયોગ:

લાકડું: ફર્નિચર બનાવવામાં વપરાય છે.

છાલ: લોહીના ઝાડા, કોલેરામાં, ફણસની છાલ તથા આંખાની છાલ કે ચુનાના કાઢામાં ચુનાનું નીતર્યું પાણી મેળવી પીવું.

મૂળ: મૂળને ઉકાળી તે ગાળીને નાકમાં નસ્ય લેવાથી મસ્તક પીડા મટે છે.

ફળ: ફળનું શાક બનાવવામાં, કાચુ ફણસ મધુર, જડ, કફ્ફર, મેદકર અને વાયુ, પિત અને રક્તપિત્તનો નાશ કરે છે. તે હળવુ, રેચક, રક્તસ્તંભક અને રક્તપિત, વાયુ, વ્રણ, વીંચની નબળાઈનો નાશ કરે છે. ફણસનો ગર્ભ વાતપિત, કફ્ફોષહર, વીર્યવર્ધક, મધુર હોય છે.

ફૂલ: નવેમ્બર-જાન્યુઆરી. **ફળ:** ફેબ્રુઆરી-મે.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત અને મધ્ય ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, પૂર્વ એશિયા, પાકીસ્તાન, મ્યાનમાર, બાંગ્લાદેશ અને શ્રીલંકા.

વૃક્ષ ઉછેર: બીજ અને રોપથી.

નામ:

ગુજરાતી: ભમરછાલ, પરીની, રોગન, લુનચો, મધમહુડો, પરયાની

હિન્દી: મોલન, મોંવાર • મરાઠી: મોરછાલ

સંસ્કૃત: ભ્રમરછલ્લી

શાસ્ત્રીય: *Hymenodictyon orixense*



૭૩. ભમ્મર છાલ

વર્ગ: Rubiaceae

વર્ણન: ૯ થી ૧૫ મીટર ઉંચું વૃક્ષ થાય છે.

શાખા: જાડી શાખાઓ ઉંચી ચઢતી, કોમળ શાખાઓ આડીઅવળી અને નીચી ઝુકતી હોય છે. છાલ જાડી. પોચી ઉપરથી લીસી કે ખરબચડી, ભૂરાશ પડતી લીલા રંગની, અંદરથી ફીકા રાતા રંગની અને કડવી હોય છે.

પાન: સામ-સામા ૪ થી ૧૦ ઈંચ લાંબા, ૩ થી ૪ ઈંચ પહોળા તથા ઉપપાન પહોળાને દાંતાવાળા હોય છે.

ફૂલ: પુષ્પધારણ કરનારી સળીઓ વિભાગીત હોય તેના પર ભુરાવાળની રૂવાટ આવેલી હોય છે. ફૂલ ઘોળા રંગના હોય છે.

ફળ: ૨/૩ ઈંચ લાંબાને ઘણા બીજવાળા હોય છે. જાડને જખ્ખી કરતા તેમાંથી એકબીજાતનું પ્રવાહી ઝરે છે. જે ચીકણો ભુરા રંગનું હોય છે. તેની વાસ મધ જેવી અને સ્વાદ કડવો હોય છે.

ઉપયોગ:

લાકડું: રમકડા, કાસકી, દાતીયા, તલવારના મ્યાન વગેરે બનાવવામાં આવે છે.

છાલ: મુળની છાલ રંગકામમાં, અંતરછાલનો ઉકાળો તાવ ઉપર અપાય છે.

પાન: ઢોરનો ચારો, રસવિકારના સોજા અને ગડગુંડા ઉપર બાંધવામાં આવે છે.

ફૂલ: જુલાઈ- ઓગષ્ટ. **ફળ:** સપ્ટેમ્બર-ઓક્ટોબર.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: નેપાલ, હિમાલય, બાંગ્લાદેશ અને જાવા.

વૃક્ષ ઉછેરની રીત: બીજ અને રોપથી.

**“વૃક્ષ વાવવું-વૃક્ષ બચાવવું, છે આપણા સૌનું કામ,
વૃક્ષોની રક્ષા-જીવન સુરક્ષા, વૃક્ષ આપણો જીવન આધાર.”**

**“પ્રકૃતિએ દીધી આપણને વનસૃષ્ટિની શોભા અપાર,
દુનિયાના લોકો સમજી લો વૃક્ષનો આ મહા ઉપકાર.”**

નામ:

ગુજરાતી: મોલેડી, મોદડ, મોચણો

હિન્દી: મીનીયો, મોથ, મુ, મોચ, મોવેડો, મોવેડી • મરાઠી: શીમટી, મોચ

શાસ્ત્રીય: *Lansea coromandelica*



૭૪. મોલેડી

વર્ગ: Anacardiaceae

વર્ણન: ૧૦ થી ૧૫ મીટર ઉંચુ થતુ પાનખર વૃક્ષ છે.

થડ: આછા પીળાશ પડતા સફેદ રંગનુ, થડમાં ભૂખરા રંગના ધાબા જેવુ હોય છે.

પાન: લીંબડાના પાનની જેમ પણ તેનાથી ઘણા મોટા હોય છે. એક તીરખીમાં ૧૦ થી ૧૨ પાન હોય છે. જે આગળથી અણીવાળા વચ્ચેથી પહોળા હોય છે.

ફળ: લીંબોળીના જેમજ લીંબોળી કરતા નાના લંબગોળ હોય છે. કાચા હોય ત્યારે લીલા અને પાકે ત્યારે રાતા ગુલાબી રંગના થાય છે. ફળ પાકે ત્યારે અંદરનો માવો છુટો પડી બીજ નીકળી જાય છે.

ઉપયોગ:

લાકડું: બોક્સ, પેકિંગ, ફર્નિચર બનાવવામાં અને કોતરકામમાં વપરાય છે.

ફળ: પક્ષીઓ ખાય છે.

ગુંદર: ખાસ ઉપયોગી સુતરાઉ કાપડમાં છાપણી માટે.

પાન: પશુનો તથા વન્યપ્રાણીનો ખોરાક તથા કોમળ શાખાઓ હાથીનો મુખ્ય ખોરાક છે.

ફૂલ: જાન્યુઆરી- જૂન. **ફળ:** ફેબ્રુઆરી- જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, હિમાલય, આન્ધ્રામાન, મહારાષ્ટ્ર, ભોપાલ, મધ્ય પ્રદેશ, કેરાલા અને રાજસ્થાન,

વિશ્વ: ભારત, મ્યાનમાર, શ્રીલંકા, પાકીસ્તાન, બાંગ્લાદેશ અને મલેશીયા.

વૃક્ષ ઉછેરની રીત: રોપ, બીજથી અને કુદરતી રીતે.

**“વૃક્ષ બને ધરતીનાં ભૂષણ, દૂર કરે સઘળાં પ્રદુષણ,
ભાઈ ચારાનો સંદેશ આપે, પર્થાવિરણનું કરતાં રક્ષણ.”**

**“હિન્દુ મુસ્લીમ શીખ ઈસાઈ, વૃક્ષને સૌથી પ્રેમ સગાઈ,
વૃક્ષો વાવો વન બચાવો, તેમાં જ સૌની ભલાઈ.”**

નામ:

ગુજરાતી: મહુડો, મહુડી, માવડો

હિન્દી: • મરાઠી: મોડો

શાસ્ત્રીય: *Madhuca indica*



૭૫. મહુડો

વર્ગ: Sapotaceae

- વર્ણન:** ૨૫ થી ૩૦ મીટર ઉચુ થાય છે. ૨.૫૦ મી. થી વધુ ઘેરાવો હોય છે.
થડ: એક મોટું ઝાડ જેનું થડ વામણું પરંતુ છત્ર પહોળું અને પ્રસરેલું હોય છે. ઉભા ચીરાવાળી ઘેરા કથ્થાઈ રંગની જાડી છાલ હોય છે.
પાન: વિશાળ કદ વડ જેવા મોટા લંબગોળ પર્ણ હોય છે.
ફૂલ: મુમખાદાર ફૂલો થાય છે.
ફળ: લંબગોળ ફળ પરથી ઓળખી શકાય છે. ૧૦થી ૮૦ વર્ષની ઉંમર સુધી ફળ-ફૂલ આપે છે.

ઉપયોગ:

- લાકડું:** લાકડા પાંચ ખુબ જ ઉપયોગી છે, ઘરકામ તથા ફર્નીચરમાં વપરાય છે.
ફૂલ: મીઠા, મજેદાર ફળ-ફૂલ પૌષ્ટિક પીણા તથા દોરને ખોરાક આપે છે. ફૂલો લાંબા ગાળા સુધી રાખી શકાય અને દારૂ બને છે.
ફળ: ફળોમાંથી કિંમતી તેલ બને છે. જે રસોઈમાં, દવામાં, એકલુ ખાવામાં, દીવા કરવામાં અને સાબુ બનાવવામાં વપરાય છે. ડોળીયામાં તળેલ વસ્તુઓ લાંબા સમ સુધી સ્વાદિષ્ટ અને સારી રહે છે. ખોરી થતી નથી.
ફૂલ: જાન્યુઆરી- એપ્રિલ. **ફળ:** એપ્રિલ-જુલાઈ.

જોવા મળતા પ્રદેશ:

- ગુજરાત:** દ. ગુજરાત, ઉ. ગુજરાત, મધ્ય ગુજરાત અને સૌરાષ્ટ્ર.
ભારત: બંગાળ, ગુજરાત, કેનારા, મધ્ય પ્રદેશ, મહારાષ્ટ્ર અને રાજસ્થાન.
વિશ્વ: ભારત અને દક્ષિણ જાવા.

વૃક્ષ ઉછેરની રીત: બીજ અને રોપથી.

**“કાળીચાર, નીલગાય, ચૌશિંગા ને વળી ચિંકારાં,
જંગલની શોભા છે જંગલમાં વસતા મૃગલાં.”**

**“નીજ કસ્તુરીની શોધમાં, વન વન ભટકતાં મૃગલ,
મૃગજળને જોઈ પ્યાસ ભુખાવવા, રણ રણ દોડે મૃગલાં.”**

નામ:

ગુજરાતી: માલણ, ડીકામારી

હિન્દી: ડીકામાલી, કમરી • મરાઠી: ડેકામારી

સંસ્કૃત: નાડીહિંગ, હિંગપત્રી • અંગ્રેજી: Gummy gardenia

શાસ્ત્રીય: *Gardenia resinifera*



૭૬. માલણ

વર્ગ: Rubiaceae

વર્ણન: ૩ થી ૬ મીટર ઉંચા વૃક્ષ થાય છે.

શાખા: ફીકી, ઘોળા/ભસ્મી રંગની તેના પર ઘોળા છાપા હોય છે. શાખા સામ-સામી, સીધી, ચઢતી ઘણી શાખાઓ નીકળે છે. એમના મથાળે પીળાશ પડતો ગુંદર જેવો રસ/સોનાકળી જેવા ચળકતા રસના બિંદુઓ આવેલા હોય છે.

પાન: સામ-સામા, ટૂંકી ડીંટડીવાળા લંબગોળ, બંને છેડે સાંકડા થતા, ટેરવે બુઠીઅણી વાળા, બંને બાજુ કાચ જેવા ચળકતા હોય છે. ડીંટડીની વચમાં બે ઉપપાન હોય છે.

ફૂલ: સળી પત્રકોણમાંથી એક નીકળે છે જે ગોળ, લીસી, મથાળે ફૂલની અમળાયેલી કળી આવે છે. ફૂલ સાંજે ખીલે સુગંધ નેવરીના ફૂલની સુગંધને મળતી મધુરી આવે. જે સફેદ રંગના પાછળથી પીળા થઈ જાય. સૂકાય પછી કાળા પડી જાય છે. કરમાયા પછી તેની પાંખડી નળીના જેવી ઉંઘી વળી જાય છે.

ફળ: જમફળ જેવા, તેનાથી નાના, લંબગોળ, ચળકતા, લીસા અને સહેજ પીળાશ પડતા લીલા, સૂકાય પછી ભૂરારંગનું મુંગટવાળું. તેમાં ઘણા બીજ હોય છે. અનિયમિત આકારના હોય છે.

ઉપયોગ:

પાન: ઢોરના ભાઠા પર પાન વાટીને મુકે છે અને ઝખમ ઉપર મુકવાથી જખમ રૂઝાય જાય છે.

ફળ: કાચા ફળ ખવાય છે.

ગુંદર: ગુંદરને “ડેકમારે, ડેકમાળી, ડીકામાળી, ડીકામારી” કહે છે. પેટના દુખાવામાં, ઉલટી, ચુક, બદહજમ વાયુ, હિસ્ટીરીયા, આચકીમાં ગુંદર પાણીમાં વાટી પવાય છે. ઝખમ કે ચાંદા પરથી માખી દુર રાખવા તેના ઉપર લગાવે છે. ગરમ છે, કફ, વા, ઝાડા, કબજીયાત, આફરો મટાડે. મનના મોહને ટાળે, છાતીના દર્દમાં, ઉલટી બંધ કરવા, તે પેશાબને વધારે છે. ડીકામારી હળવી, લૂખી, તીક્ષ્ણ, કડવી, તીખી, ગરમ, રુચીકર, ભૂખવર્ધક, પાચક, વાતશામક, અનુલોમ સંકોચક, પરસેવો જન્માવનાર, આમનાશક, હૃદયોત્તેજક, કફ કાઢનાર, કોઠાનો વાયુ શાંત કર્તા અને ખાંસી, શ્વાસ, પ્લીહાવૃદ્ધિ, અરુચિ, મંદાગ્નિ, અર્જીણ કબજીયાત, હરસ, આફરો, ગુલ્મ, ઉદરશૂળ, હૃદય દુર્બળતા, હેડકી, મેદ એ સર્વ રોગને મટાડે છે. ચૂર્ણ બાળકોના કૃમિમાં ૧ થી ૩ રતીની માત્રામાં બાળકને ડીકામારીચૂર્ણ દૂધ સાથે રોજ સવાર-સાંજ પાવાથી કૃમિ નાશ પામે છે. ઉદરશૂળમાં આદુ લીંબુના રસમાં ૧ ગ્રામ ડીકામારી નાખી પીવાથી લાભ થાય, આફરામાં ૧ થી ૨ ગ્રામ ડીકામારી સંચળ સાથે ગરમ પાણીમાં ફકવાથી લાભ થાય છે. પીડા કે ખુબલીવાળા હરસમાં પાણીમાં ઘસીને હરસ પર બે વખત લેપ કરવો. ત્વચાવિકારમાં ૧ ગ્રામ ચૂર્ણ પાણી સાથે સવાર-સાંજ સેવન કરવું.

ફૂલ: માર્ચ - ઓગસ્ટ. **ફળ:** સપ્ટેમ્બર- ઓક્ટોબર.

જોવા મળતા પ્રદેશો:

ગુજરાત: સૌરાષ્ટ્ર, મધ્ય ગુજરાત અને દક્ષિણ ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત અને મ્યાનમાર.

વૃક્ષ ઉછેરની રીત: બીજ અને રોપથી.

નામ:

ગુજરાતી: આટેડી, આંટેડ, મરડાશીંગ

હિન્દી: મરીરફલી • મરાઠી: મુરડશેંગ, કીવન

સંસ્કૃત: મૃગશીંગી, આવર્તની, આવર્તકી, સિદી

શાસ્ત્રીય: *Helicteres isora*



૭૭. મરડાશીંગ

વર્ગ: Sterculiaceae

વર્ણન: ૨ થી ૩ મીટરનું થતુ નાનુ વૃક્ષ છે.

શાખા: ભુરો કે ભસ્મી રંગની, સીધી ઘણી શાખાઓ પાસે-પાસે નીકળેલી, તેના ઉપર ઉભા ચીરા અને ભુરા છાંટણા આવેલા હોય છે. છાલ ચીવટ, મજબુત અને રેસાવાળી હોય છે. કોમળ શાખાઓ ઉપર ગીયોગીય રૂવાટી આવેલી હોય છે.

પાન: આંતરે આવેલા, ટેરવા અણીવાળા કે બુઠા, કોર કાંગરી વાળી, ડીટડી પાસે કોર જરા વાંકલેતી દ્રિભાજીત થયેલ હોય છે. પાન લંબગોળ, ડીટડી પાસે સહેજ સાંકડા અને ઉપર જતા પહોળા કોઈવાર બે કે ત્રણ ખુણાવાળા હોય છે. ઉપપાન દોરા જેવા ઝીણા હોય છે.

ફૂલ: પત્રકોણમાંથી પુષ્પધારણ કરનારી ટુંકી સળી નીકળી દરેક સળી પર એક થી ચાર ફૂલો પાસે પાસે આવેલા પ્રથમ રાતારંગના ફીકા પછી આસમાની રંગના થઈ જાય છે.

ફળ: શીંગો પ્રથમ લીલા રંગની અને પાકે ત્યારે ભુરા રંગની થઈ જાય, તે પર ચળકતા વાળની રૂવાટી હોય છે. પાતળી સળી ડીટી અને ટેરવે અણી હોય છે. શીંગમાં પાંચેય વીભાગ લાંબા સાકડા અને વળદાર હોય છે જે અમળાઈ ને એકબીજા ઉપર ચડેલા હોય છે. સુકાયા પછી પાંચેય વીભાગો ઉભા ચીરાય તેમાથી બીજ બહાર આવે છે, જેનો આકાર અને રંગ કાળા તલ જેવો હોય છે.

ઉપયોગ:

મુળ: પ્રમેહ અને ગરમીમાં તાવ આવતો હોય ત્યારે ઉકાળા સાથે કુલાવેલો ખારો નાખી અપાય છે.

છાલ: દોરી બનાવવા, બળદની રાશ અને ખાટલા ભરવાનુ વાણ બનાવાના કામમાં આવે છે.

ફળ: ફળને “મરડાશીંગ” કહે છે જે ઝાડા અને સંગ્રહિણીમાં અપાય છે. શીંગ વર કન્યાને લગન વખતે તથા બીજી કેટલીક ધાર્મિક ક્રીયા કરતી વખતે હાથે બાંધવામા આવે છે. મધુપ્રમેહમાં ઉપયોગી છે.

પાન: પાન ઢોરના ચારા તરીકે છે. “વાયુને કોપાવનાર, કાસ, શ્વાસ, નેત્રશૂળ, વ્રણ, કોટ, પ્રમેહ, કૃમિ અને ઝેરનો નાશ કરનાર છે”.

ફૂલ: ઓગષ્ટ-સપ્ટેમ્બર. **ફળ:** ઓક્ટોબર-નવેમ્બર.

બોવા મળતા પ્રદેશ:

ગુજરાત: સૌરાષ્ટ્ર, રતનમહાલ, નારાયણ સરોવર, છોટા ઉદેપુર, ગાંધીનગર, બનાસકાંઠા, સાબરકાંઠા અને કચ્છ.

ભારત: ગુજરાત, મધ્ય પ્રદેશ, રાજસ્થાન અને મહારાષ્ટ્ર.

વિશ્વ: પાકીસ્તાન, શ્રીલંકા, નેપાલ, ભુતાન, બાંગ્લાદેશ, ઓસ્ટ્રેલિયા અને ચીન.

વૃક્ષ ઉછેરની રીત: બીજ અને રોપથી.

નામ:

ગુજરાતી: મીંદળ, મીંદોળ

હિન્દી: મૈનફલ, મદનફલ • મરાઠી: ગેલ ચદન

સંસ્કૃત: ધારાફલ, ગાલ • અંગ્રેજી: Emetic nut

શાસ્ત્રીય: *Catunaregam spinosa*



૭૮. મીઠળ

વર્ગ: Rubiaceae

વર્ણન: ૩ થી ૫ મીટર ઉંચું વૃક્ષ થાય છે.

થડ: છાલ ખરબચડી, ઉપરની છાલ ઉખડતી દેખાય છે, અંતરછાલ લીલા રંગની ને તુટી જાય તેવી હોય છે.

શાખા: આડી કાપતા તેમા ચાર ચફ્ફ દેખાય છે, કાટા પાનના સાંધાથી ઉપર એક આંતરે આવેલ છે.

પાન: પહોળા, ચળકતા, લીલા કે ઘેરા લીલા રંગના, ટુંકી શાખાઓ પર પાસે-પાસે, છ, ચાર-પાંચ શાખાઓના છેડે ઝુમખામાં નીકળેલા હોય છે, પાનમાં કેટલાક લાંબા કેટલાક ટુંકા તે શિયાળે ખરી ઉનાળે ફરી નવા આવે છે.

ફૂલ: લીલાશ પડતા પીળા કે ધોળા મધુરી સુગંધવાળા હોય છે.

ફળ: સોગઠા જેવા કાચા હોય ત્યારે લીસા, ચળકતા અને લીલા રંગનાં હોય છે, પાકે ત્યારે પીળા કે રતાશ પડતા ભુરા હોય છે, બીજ રતાશ પડતા ભુરા રંગનાં હોય છે.

ઉપયોગ:

છાલ: સંધિવાના સાંધા ઉપર, પીડાહારક, ખીલમાં, મૂળની છાલ જંતુનાશક અને હાડકાના દુખાવામાં.

ફળ: આગંતુક ઉદરશુભમાં, શીઘ્રપ્રસવ માટે સ્ત્રીની ચોનીને મીઠળની ઘુણી આપવી, આઘાશીશી, કફ્ફોષમાં, મીઠળનું ચૂર્ણ સિંધવામાં આપવાથી ઉલટી દવારા કફ બહાર નીકળે છે, મીઠળ, અનાજ સુરક્ષા માટે અનાજની કોઠીમાં વચ્ચે થોડાક સુકા મીઠળ રાખી દેવા. રક્તપિત, ઝાડા કે પેશાબ વાટે લોહી જતુ હોય તો મીઠળના બીજ દૂધમાં પકાવી પછી તે દુધમાં ચોખા નાખી રાખ બનાવી પીવું. ચહેરાના ખીલમાં મીઠળ પાણીમાં ઘસીને રોજ ખીલ પર લગાવવું. વંધત્વમાં મીઠળના બીજનું ચૂર્ણ ગ્રામ જેટલું લઈ. તે સાકર અને કેસર નાખી ગરમ કરેલા દુધમાં નાખી પીય જવું.

ફૂલ: જુલાઈ-સપ્ટેમ્બર. **ફળ:** સપ્ટેમ્બર-ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને મધ્ય ગુજરાત.

ભારત: ગુજરાત, જમ્મુ, સિક્કીમ, છત્તીસગઢ, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, હિમાલય, મ્યાનમાર, શ્રીલંકા, દક્ષિણ જાવા, સુમાત્રા, ચીન અને આફ્રિકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: મીઠો સરગવો, સરગવો

શાસ્ત્રીય: *Moringa oleifera*



૭૯. મીઠો સરગવો

વર્ગ: Moringaceae

વર્ણન: ૮ થી ૧૦ મીટર ઊંચા થાય છે.

લાકડું: લાકડું પોચું, હલકું, ઘોળું કે ફીકા ભૂરા રંગનું બટકણુ હોય છે.

શાખા: ઝાડી, થોડી નાની ભૂરા કે ભસ્મી રંગની, કોમળ શાખાઓનો રંગ રતાશ કે પીળાશ પડતો ભૂરા તે પર વખતે રજ, રૂવાટી કે સુક્ષ્મ દાણા જેવા છાંટણા હોય છે.

છાલ: છાલ ઝાડી, પોચી તે પર ઉંડા ચીરા પડેલા હોય છે.

પાન: લાંબા, લીમડાના પાનની પેઠે સળી પર ત્રિભુજ હોય છે, જે શિયાળે ખરી જાય છે.

ફૂલ: પીળાશ પડતા, લાલજંબવળા, ઘોળા રંગના હોય છે.

ફળ: લાંબી, નળાકાર શીંગો, કાચી હોય ત્યારે લીલી અને પાકે ત્યારે ભૂખરા પીળાશ પડતા રંગની, બીજ લીલાશ પડતા પીળારંગના, તેના પર ત્રણ પાતળા છેડા હોય છે. શીંગમા એકબીજાના છેડા ઉપર તળે આવી થોડા દબાયેલા હોય છે, બીજ નરમ અને પોચા હોય છે.

ઉપયોગ:

છાલ: ગરમ છે. વાના સોજામાં, વાચે જલાયેલા ભાગ પર લગાડવાથી ફોલા ઉઠે છે, ચટાઈ, કાગળ કે દોરડા બનાવવામાં, ચક્રોદર અને પ્લીહોદરમાં, પિત્તનો સ્થાવ વધારે, પેશાબમાં પડતી રેતીમાં, વાળામાં, બરોલમાં, કળતા દાંત અને અવાળું બેસારવામાં, ઘોડાઓની ખસ ઉપર લગાડવામાં.

મૂળ: પેશાબ વધારવામાં, મૂળીયાનું ચૂર્ણ ૧ થી ૩ વાલ સૂધી લકવો, તાવ, વાઈ તથા હિસ્ટીરીયામાં, શિરોવિરેચનમાં, છાલ પાણીમાં વાટીને ‘કેન્યારીડીસ’ દવાની જગ્યાએ વપરાય છે.

ગુંદર: દુખતી ડાઠમાં રખાય છે, કર્ણશૂલમાં, ગુંદરને દૂધમા વાટી માથા પર ચોપડવાથ માથાનો દુખાવો મટે છે.

પાન: શાક, કઢી વા વાળા દર્દીને ખવરાવાય છે. સંધિવાના સોજામાં, વાના દુઃખાવામાં કુતરાના કરડવા ઉપર અને ચારામાં વપરાય છે.

ફૂલ: ફૂલનું શાક થાય છે. કઢીમાં નખાય છે. ગુણ પાન અને શીંગ જેવા જ છે. ફુલ ગરમ, તીખા અને કૃમિનો નાશ કરનાર છે, ફૂલથી શરદીના દર્દ મટે. સોજા ઉતરે અને પાચન શક્તિ વધે.

ફળ: શાક, કઢી બને છે. શાક સંધિવા, જળોદર, અર્જીણ અને આફરામા ગુણકારી છે. બીજમાથી નીકળતા ઓઈલને ‘બર્નઓઈલ’ કહે છે. બી મરી સાથે વાટી સુંઘવાથી છીંકો આવે છે તે માથાના રોગને મટાડે છે.

ફૂલ: જાન્યુઆરી - ફેબ્રુઆરી. **ફળ:** એપ્રિલ - જૂન.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, મધ્ય ગુજરાત, ઉત્તર ગુજરાત.

ભારત: ગુજરાત, બંગાળ, આન્ધ્રાપ્રદેશ, હિમાલય, ઉત્તર પ્રદેશ, મધ્ય પ્રદેશ, મહારાષ્ટ્ર, રાજસ્થાન અને જમ્મુ કાશ્મીર.

વિશ્વ: ભારત, બાંગ્લાદેશ, મ્યાનમાર, ફીલીપાઈન્સ અને પાકીસ્તાન.

વૃક્ષ ઉછેરની રીત: કટીંગ, કલમ અને બીજથી.

નામ:

ગુજરાતી: મોરહુંદીયુ, મરૂટ, કોલૈ, કુંડાલી, વેલાન્ટરો

હિન્દી: ખેરી, વરતુલી • મરાઠી: સિગમ, કાટી

શાસ્ત્રીય: *Dichrostachys cinerea*



૮૦. મોરદુંટીયુ

વર્ગ: Fabaceae/Leguminosae

વર્ણન: ૬ મીટર ઉંચુ વૃક્ષ થાય છે.

થડ: છાલ પર ભુરારંગની રંગાટી આવેલ હોય છે. અંદરની છાલ લીલાશ પડતા પીળા રંગની મજબુત રેસાવાળી હોય છે. છાલની વાસ ખરાબ અને સ્વાદ તુરો હોય છે.

શાખા: ચારેતરફ ફેલાતી કેટલીક શાખા નીકળેલી હોય છે. નાની શાખાઓના છેડા લાંબા તીક્ષ્ણ કાંટા જેવા હોય છે.

પાન: સુક્ષ્મદળ વાળા ખેર કે ગોરડનાં પાન જેવા જ હોવાથી ઝાડનો દેખાવ હરમો/ગોરડ કે ખેર બાવળ જેવો લાગે છે.

ફૂલ: ફૂલની કલગી પાછળના ભાગના ગુલાબી કે જાંબુડા રંગની આગળના ભાગમાં પીળા રંગની હોય છે.

ફળ: શીંગો પાતળી અને આડી અવળી વળેલી હોય છે. કોમળ ભાગ પર ભુરાવાળની રંગાટી ગીચોગીચ આવેલી હોય છે.

ઉપયોગ:

લાકડું: કઠણ હોવાથી ઢોરને બાંધવાના અને તંબુ ખોડવાના ખીલાઓ બનાવવામાં, ખેત ઓખરના હાથાઓ બનાવવામાં.

થડ: રસવીકાર, સંધિવાના સોજા પર અને દોરી બનાવવામાં.

પાન: ગડગુંબડા તથા આંખના દુઃખાવા પર બાંધવામાં. પાન ચણા સાથે ઘોડાને આપવાથી ઘોડાના પેટમાં જીવાંત હોય તે નીકળી જાય છે. પાન, ફૂલ, શીંગો, લાખ અને કોમળ શાખાઓ ચામડા રંગવામાં.

ફૂલ: જુલાઈ- ડીસેમ્બર. **ફળ:** જાન્યુઆરી-જૂન.

જોવા મળતા પ્રદેશ:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર.

વિશ્વ: ભારત, ઉ. આફ્રિકા, દ. થાઈલેન્ડ, મલેશીયા, ઉ. ઓસ્ટ્રેલિયા અને દ. અમેરીકા.

વૃક્ષ ઉછેરની રીત: બીજ અને રોપથી.

**“વૃક્ષ કાપીને માનવ બને છે પાપી,
તેણે વૃક્ષની મહાનતા નથી માપી.”**

નામ:

ગુજરાતી: મોટી આવળ, મીઠી, ઝાડ આવળ

મરાઠી: ડોમરી, મોઢીતરવડ

શાસ્ત્રીય: *Cassia montana*



૮૧. મોટી આવળ

વર્ગ: Fabaceae/Leguminosae

વર્ણન: ૩ થી ૫ મીટરનું થતું નાનું વૃક્ષ છે.

શાખા: સીધી, નાની, વળી જેવી અને ભસ્મી રંગની હોય છે. તેના ઉપરની છાલ સુકાયા પછી ઝડપી ઉખડી પડે. કોમળ શાખાઓ સુકાય ત્યારે ભુરાશ પડતા ધોળા રંગની થઈ જાય છે.

પાન: આંતરે આવેલા, સુક્ષ્મ પાનની પ્રથમની બે ત્રણ જોડીની વચમાં ઉભી એક રસ કુપી હોય છે. પાન આઠ થી બાર આવેલા હોય છે, પાનની જોડી તળીયેથી ઉપર જતા ઉતરોત્તર જરા મોટી થતી હોય છે. પાન લંબગોળ હોય છે. પાનની મુખ્ય ડીટડીના થડમાં બંને બાજુ એક સુક્ષ્મ ઝીણું ઉપપાન હોય છે.

ફૂલ: શાખાઓના છેડા પાસે ઘણુકરી પત્રકોણમાથી ફૂલના ગુચ્છા નીકળેલા હોય છે જે ફીકાશ પડતા પીળા રંગના હોય છે.

ફળ: શીંગો લાંબી ચપટી ૩” થી ૬” લાંબી પ્રથમ ભુરાવાળની રૂંવાટી હોય છે. પાછળથી ખરી જાય છે, સુકાય પછી કાળા રંગની થાય છે.

ઉપયોગ:

લાકડુ: સાધરણ ઘરનું વેરણ, બાંધકામ તેમજ બળતણ તરીકે સારા ગણાય છે.

મુળ: પાણીમાં ઘસીને વીંછી અને ઝેરી જનાવરોના ડંખ ઉપર ચોપડવામાં આવે છે.

છાલ: છાલનો ઉકાળો ગળતા કોટ ઉપર આપવામાં આવે છે.

પાન: પાનની લેપડી ગડગુંબડા ઉપર મુકવામાં. આવળના પાનની માફક રંગકામમાં. સુકા પાન ઢોરના ચારામાં વપરાય છે.

ફૂલ: જુલાઈ - ઓક્ટોબર. **ફળ:** શિયાળામા.

જોવા મળતા પ્રદેશ:

ગુજરાત: સૌરાષ્ટ્ર (જુનાગઢ, બરડા).

ભારત: ગુજરાત અને મહારાષ્ટ્ર.

વિશ્વ: ભારત.

વૃક્ષ ઉછેરની રીત: રોપ અને બીજથી.

નામ:

ગુજરાતી: રગતરોહીડો, રોહીડો, રાકતા, લોહેરો

હિન્દી: રોહેડા, રકતરોરા • મરાઠી: રગતરોહીડા

સંસ્કૃત: રોહતીક, દાડમીપુષ્પ, દાડમીછદ

શાસ્ત્રીય: *Tecomella undulata*



૮૨. રગતરોહીડો

વર્ગ: Bignoniaceae

વર્ણન: ૫ થી ૭ મી.નુ ઉચુ થતુ નાનુ વૃક્ષ છે.

શાખા: ઝાડી શાખાઓ થોડી, ઝીણી ઝીણી શાખાઓ વધારે જોવા મળે છે, શાખાઓ સીધી ઉંચી ચઢતી, ભસ્મી રંગની, ખરખચડી, નાની શાખાઓ નીચે ઝુકેલી ભુરાશ લેતા રાતા રંગની હોય છે.

પાન: લાંબા દાડમીના પાન જેવા સામ-સામે આવેલા હોય છે. કોઈ વાર આંતરે આવેલા હોય. કોર પર મોજા કે લહેરીયા હોય છે અને ટેરવે બુઠા હોય છે.

ફૂલ: શાખાના છેડે કેસરીયા રંગના ફૂલોના ગુચ્છા આવે છે. સહેજ મધુરી સુગંધ હોય છે.

ફળ: શીંગો ૬ થી ૮ ઈંચ લાંબી, જરાવાંક વળતી, ચપટી, વચ્ચોવચ એક નીક હોય છે. તે ભુરા રંગની, લીસી ઉનાળે પાકે છે, શીંગના પડ પાતળા તેમાં ઘણા બીંજ હોય છે, બીંજ પાતળા ભુરા કે ઘોળા રંગના, પાંખ સાકડી અને ટેરવે ગોળાઈ લેતા હોય છે.

ઉપયોગ:

લાકડુ: કઠણ, ખેતીના ઓઝારો બનાવવાના કામમાં આવે છે.

મુળ/: છાલનો ઉકાળો દુધ સાથે મુંઢ ઘા, હાડકાની ઈજાવાળાને પીવામાં.

છાલ: ભુકી સંધીવા, ક્ષયરોગ, અશક્તિમાં દુધમાં ઉકાળી પવાય, દમ અને વિસ્ફોટકના દર્દીને અપાય, છાલ પાણીમાં ઘસીને ચોપડવામાં આવે છે.

પાન: પાનનો કાઠો દુધ સાથે સુવાવડ પછી સ્ત્રીનું શરીર જલાયુ હોય ત્યારે, આંતરડાનો જુનો રોગ હોય ત્યારે, હરસમાં, મુંજારો અને કોઈપણ રોગમાં શરીર તવાય નબળુ થઈ ગયું હોય તે ઉપર પાનનો ઉકાળો, છાલ કે ભુકી અપાય છે. રગતરોહીડો, ખરલ, મુંજારો, ગુલમ, ઉદર રોગ, કૃમી, ગુમડા, નેત્રના રોગ, કાનના રોગ, મેદરોગ, શુળ, આફરો એ સર્વ રોગને મટાડે છે અને વિષ ને ટાળે છે.

ફૂલ: ડિસેમ્બર-એપ્રિલ. **ફળ :** ફેબ્રુઆરી-એપ્રિલ.

જોવા મળતા પ્રદેશો:

ગુજરાત: રાજપીપળા, કચ્છ, ઉ. ગુજરાત અને સૌરાષ્ટ્ર.

ભારત: ગુજરાત, પંજાબ, રાજસ્થાન, મહારાષ્ટ્ર અને મધ્ય પ્રદેશ.

વિશ્વ: ભારત, પાકીસ્તાન અને અરબ્યા.

વૃક્ષ ઉછેરની રીત: બીજ અને રોપથી.


નામ:

ગુજરાતી: રોણ, રોચન, રોહન, રોહણી

હિન્દી: રોહન • મરાઠી: રુહીણ, પોટાર

સંસ્કૃત: રોહણી

શાસ્ત્રીય: *Soyimida febrifuga*



૮૩. રોયણ

વર્ગ: Meliaceae

વર્ણન: ૫ થી ૧૫ મીટર ઊંચા વૃક્ષ થાય છે.

થડ: લાંબુ, સીધું અને ગોળ હોય છે. ઘાટુ ભૂખર દેખાય છે.

શાખા: ટુંકી ટુંકી હોય છે. ડાંડીનું લાકડું રાતશ પડતુ, પોચી, અંદરની રાતી, વાસ કડવી, સ્વાદ તૂરો અને કડવો, શાખાની છાલભૂરા ઘોળા રંગની તે પર અનિયમીત સુક્ષ્મ છાંટણા હોય છે.

પાન: લીમડાના પાનની જેમ લાંબી સળી પર આવેલા ૬ થી ૨૦ પાન સામ-સામા જોડીમાં, આંતરે આવેલા શાખાઓના છેડે ફ્રીમ રંગના હોય છે, ડીટડી રાતારંગની હોય છે, ઉપરની સપાટી પીળાશ પડતા લીલા કે ઘેરાલીલા રંગની, સપાટી ફીકી ઘોળા રંગની, કોમળ પાદડા રાતા રંગના હોય છે, ટેરવા અંદરબેસતા બુઠા હોય છે, પાન લંબગોળ હોય છે.

ફૂલ: હોળીમાં આવે છે, જે આંખાના મોરની પેઠે સુક્ષ્મ હોય છે.

ફળ: મૃદગાકૃતિના, રાતારંગના ચોમાસાના અંતમા પાકે. ફળ વચ્ચેથી પહોળા, બન્ને છેડે સાંકડા થતા, લીસા, ચળકતા પીળાશ પડતા, લીલા રંગના, સૂકાય ત્યારે કાળા રંગના, ફળની બહાર પાંચ ઉભી નીક હોય છે. ફળ પાક્યા પછી તેમાંથી બીજ બહાર આવે. બીજની અંદરનો ભાગ ઘોળો, વાસ સફરજન જેવી, સ્વાદ કડવો, બીજની ઉપર કરોળીયાના પડની જેવું ઘોળું પડ હોય છે.

ઉપયોગ:

લાકડું: ફર્નિચર બનાવવામાં, ટકાઉ અને મજબુત હોય છે. નાના ઓજારો, ખાટલાના પાયા, વરોણના વળા, કુબાના થાંભલા અને પરચૂરણ સામાન બનાવવામાં, લાકડાનો સાર રતાશ પડતા કાળારંગનો, તેમાંથી નાના ડબા અને પેટીઓ બનાવવામાં આવે છે.

છાલ: સંગ્રહણી, ઝાડા અને તાવમાં, મોટું પાક્યું હોય ત્યારે, ભારે રોણની છાલના ઉકાળીને કોળા કરવામાં, સંધિવા, નબળાઈ, રંગકામમાં, દોરડા, ખાટલાનું વાણ બનાવવામાં.

પાન: પાનને ગરમ કરી સંધિવાના સોજા પર બાંધવામાં, પાન ઢોરનો ચારો.

ફૂલ: ફૂલનો ગુલકંદ સંગ્રહણી અને લોહીવાળા દુત્તા મસા પર ખવરાવવામાં, ફૂલ મરી અને મીઠા સાથે અર્જી અને તાવ ઉપર પવાય.

ગુંદર: લીમડાના ગુંદરની જગ્યાએ વપરાય છે. રોણ ટાટી, કૃમિ, વાત, ઉધરસ, દમ અને સર્વ રોગને મટાડે છે. પુષ્ટિ કરે અને કંઠને સાફ કરે છે.

ફૂલ: જાન્યુઆરી-માર્ચ. **ફળ:** મે-ઓગષ્ટ.

જોવા મળતા પ્રદેશો:

ગુજરાત: દક્ષિણ ગુજરાત, મધ્ય ગુજરાત, ઉત્તર ગુજરાત અને સૌરાષ્ટ્ર.

ભારત: તામિલનાડુ, ગુજરાત, મહારાષ્ટ્ર, ઉત્તર પ્રદેશ, બિહાર, ઓરીસા, આંધ્ર પ્રદેશ, કર્ણાટક, કેરળા, રાજસ્થાન અને મધ્ય પ્રદેશ.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ અને રોપથી.

નામ:

ગુજરાતી: રાયણ, રાન, રાનકોકડી

હિન્દી: ખીરી, ખીરની, રાંજન • મરાઠી: રાયન, રાંજન, ખીરણી

સંસ્કૃત: રાજદની, કીરણી

શાસ્ત્રીય: *Manilkara hexandra*



૮૪ રાયણ

વર્ગ: Sapotaceae

વર્ણન: ૧૦ થી ૧૫ મીટર ઉંચુ વૃક્ષ થાય છે.

થડ: ઝાડાં, વાકાચુકુ અને ગાઠા ગડબાઓવાળુ, છાલ રાતાશ પડતી ભૂરા રંગની, ખરબચડી અને અંદરની છાલ લીલી, રાતા રંગની હોય છે, તે પોચી, ખટકણી, સ્વાદે તૂટી અને કડવી હોય છે.

શાખા: ગાઠા ગડબાઓવાળી ઘણી નીકળેલી હોય છે.

પાન: નેવરીના પાનને મળતા લીસા, ચળકતા, બહુધા શાખાઓના છેડે પાસે-પાસે આવેલા હોય છે.

ફૂલ: ઘોળા રંગના હોય છે.

ફળ: કાચા હોય ત્યારે લીલા અને પાકે ત્યારે પીળા લંબગોળ હોય છે, સૂકા ફળને રાણકોકડી કહે છે. ઝાડ ને જખ્મી કરતા તેમાથી દૂધ જેવુ પ્રવાહી નીકળે છે, જે થોડીવારમાં ચીકણુ થઈ તેના તાર બંધાય જાય છે, કોઈવાર ચોમાસે/શિયાળે બે વાર ફાલ આવે છે, ચોમાસાનો ફાલ કાયોજ ખરીજાય છે, મોટા ઝાડમાંથી કચારેક રતાશ પડતો ગુંદર નીકળતો જોવા મળે છે.

ઉપયોગ:

લાકડું: મજબુત, તેલ પીલવાની ઘાણી, શેરડી પીલવાના શીશોડામાં, ખત્રી, ભાવસાર અને ઘોળી લોકો કપડાની કુંદી કરવાનો મોદારો આડી રાણ લાકડાના બનાવે છે, કપાસીયા કાઢવાના લાઠીયા બનાવવામાં, લાકડી, ખેતીના ઓજારો, કરવામા માંચ ઉતારવામાં, છાલ ગ્રાહી છે, તે વાટી લગાવાથી ગુંબડા મટે છે.

પાન: ઢોરનો ચારામા, પાન ગ્રાહી છે.

ફૂલ: પૌષ્ટિક છે.

ફળ: બીજ ઝેરી જનાવરોના ડંખ ઉપર ચોપડવામા, ફળનું દુધ ડાઢ દુખતી હોય, સુકવી મેવા તરીકે, દ્રાતગૃષ્ઠિ કરે છે, ગરમીને ટાળે છે, ભારે, તૃપ્તિ કરે છે, શરીરને સ્થૂળ કરે છે, હૃદય સ્નિગ્ધ કરે છે, પ્રમેહ, તરસ, મૂર્છા, મદ, ભ્રમ, ક્ષય, ત્રિદોષ, રક્તવિકાર એ સર્વે રોગને મટાડે છે, બીનું તેલ ખાવામાં, દીવે બાળવામાં, ઠળીયો ઘસી ચોપડવાથી વીછીનું ઝેર ઉતરી જાય છે.

ફૂલ: જૂન-ફેબ્રુઆરી. **ફળ:** માર્ચ-મે.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, મહારાષ્ટ્ર, પુના, મધ્ય પ્રદેશ અને રાજસ્થાન.

વિશ્વ: ભારત અને શ્રીલંકા.

વૃક્ષ ઉછેરની રીત: બીજ, રોપ અને કટીંગથી.

નામ:

ગુજરાતી: રૂખડો, ઘેલુઝાડ, ગોરખ આંબલી, ચોર આંબલી

હિન્દી: ગોરખ ઇમલી • મરાઠી: ગોરખચીંચ

સંસ્કૃત: મહાવૃક્ષ, પંચપર્ણી, કલ્પવૃક્ષ, ગોરક્ષી

શાસ્ત્રીય: *Adasonia digitata*



૮૫. રુખડો

વર્ગ: Bombacaceae

વર્ણન: ૧૦ થી ૨૦ મી. ઉંચા વૃક્ષ થાય છે.

થડ: પીરમીડ આકારનું અંદરથી પોલુ, લીસુ, સહેજ ચળકતી છાલ ધરાવતુ ખૂબ જાડુ, થોડી ઉંચાઈ પર જતા સાકડુ થઈ જાય છે. છાલમાંથી ઘોળો ગુંદર નીકળે છે. વર્ષમાં લગભગ પાન વગર રહે છે,

શાખા: ચારેતરફ ફેલાયેલી હોય છે. સારા ઘેરાવાવાળુ હોય છે.

પાન: મુખ્ય ડીંટડી પર પાંચ-પાંચ પાન ભેગા આવે છે, તે શિયાળે ખરી જાય.

ફૂલ: સફેદ રંગના મોટા ફૂલો આવે છે. પુષ્પધારણ કરનારી સળી લાંબી અને જાડી હોય છે. ફૂલને “સંપુડી” કહે અને તે રાત્રીના જ ખીલે છે.

ફળ: લંબગોળ, સપાટી પર ભૂરાવાળની રૂવાટી હોય છે. ફળમાં ખટાશલેતો તૂરો ગળ હોય છે. ઘણા બીજ આવેલા હોય છે.

ઉપયોગ:

છાલ: છાલમાંથી “એડિનસોનીસ” નામનું કડવું તત્વ ઉકાળી ઍકાતરા આવતા તાવમાં, દોરી દોરડા બનાવવામાં, છાલમાંથી નીકળતો ગુંદર મોટું પાકયું હોય ત્યારે મોઢામાં રાખવાથી રાહત થાય. છાલની પોટીસ ગડગુંબડા ઉપર બાંધવામાં આવે છે.

પાન: વન્યપ્રાણી ખાય છે. ઢોરનો ચારો છે.

ફૂલ: રાત્રી દરમિયાન પક્ષીઓ દ્વારા પરાગ નયન પામે છે.

ફળ: ઝાડા, વ્યાધીમાં કામ આવે છે. ગર ચર્મરોગમાં ઉપયોગી છે. ફળના ગર્ભનું શરબત દવામાં વપરાય છે.

ફૂલ: એપ્રિલ-મે. **ફળ:** જુલાઈ-ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, મહારાષ્ટ્ર, રાજસ્થાન, મધ્ય પ્રદેશ, ઉત્તર પ્રદેશ, આંધ્ર પ્રદેશ, કર્ણાટક અને તામિલનાડુ.

વિશ્વ: ભારત, શ્રીલંકા અને આફ્રિકા.

વૃક્ષ ઉછેરની રીત: બીજ અને રોપથી.

“બોડા કુંગરો, આપણા અવિચારી કૃત્યની નિશાની છે.”

નામ:

ગુજરાતી: રામફળ

હિન્દી: રામફલ, લવનીનોના

સંસ્કૃત: રામફલમ, અગ્નિમા, લવની • અંગ્રેજી: Bullock's heart

શાસ્ત્રીય: *Annona reticulata*



૮૬. રામફળ

વર્ગ: Annonaceae

વર્ણન: ઘણા નાના વૃક્ષ થાય છે.

પાન: અશોકના પાન જેવા લાંબા, ૫ થી ૮ ઈંચ લાંબા અને ૧/૨ થી ૨ ઈંચ પહોળા હોય છે. તાજા પાનમાંથી ગળી જેવો રંગ નીકળે છે.

ફળ: સીતાફળ જેવું જ, અનેક પીળા બીયાવાળું પણ કદમાં સીતાફળ કરતા મોટું, ગોળાકાર, રાતા-પીળા રંગનું, તેમા સીતાફળમાં થાય તેવા બીયા પણ પીળા રંગના અને કાચેલાના બીજ જેવા થાય છે. સ્વાદ સીતાફળને મળતો તેથી ઓછો મધુર અને ગુણે ઓછા ઠંડા હોય છે.

ઉપયોગ:

મૂળ: વાઈ (ફેફડા, અપસ્માર), પેટના કૃમિમાં ઉકાળો રોજ પીવો.

છાલ: ઝાડા, મરડામાં છાલનું ચૂર્ણ ૫ ગ્રામ પાણી સાથે લેવું.

ફળ: તૃષા, અરૂચિ, શ્રમ અને થાકમાં તાજું ફળ ખવાય છે. ફળ મધૂર, ખાટું, તુરુ, સંકોચક, રક્તદોષહર, કફ, વાતદોષવર્ધક, ગ્રાહી, પિત, શ્રમ, કૃમિ, મરડો અને વાઈ મટાડે છે. આથી વધુ ખવાય તો ભૂખ ઓછી કરે છે.

**“સૃષ્ટિ અને વૃષ્ટિ, વૃક્ષોથી રીજે
વૃક્ષ છેદાતાં બંને ખીજે.”**

નામ:

ગુજરાતી: લોદરી

હિન્દી: डछ • મરાઠી: અતરન

શાસ્ત્રીય: *Flacourtia indica*



૮૭. લોદરી

વર્ગ: Flacourtiaceae

વર્ણન: ૫ થી ૮ મીટર ઉંચા વૃક્ષ થાય છે.

થડ: ભુખરા રંગનું થાય છે.

શાખા: નાની નાની ઘણી શાખાઓ નીકળે, તેમા તીક્ષ્ણ અણીવાળા લાંબા કાંટા હોય છે.

પાન: આંતરે આવેલા, ઝાડા, લીસા કે ચળકતા અને કોર પર કાંગરી વાળા, ડીટડી તરફ સાંકડા થતા અને ટેરવા તરફ પહોળા, ટેરવુ સહેજ સાંકડુ થતુ હોય છે. ટેરવુ ગોળાઈ લેતુ અંદર બેસતી આંચ કે અણીવાળા હોય છે.

ફૂલ: નર અને માદા અલગ અલગ ઝાડ પર આવે છે.

નર ફૂલ: પુ. બા. કોષના પત્રો, લીલા ચાર થી પાંચ તે પહોળા, બુઠા તેની અંદર ઘણા પુકેસરોની ગચ્છીઓ ઘોળા રંગની આવેલી હોય છે.

માદા ફૂલ: પુ. બા. કોષના પત્રો ગોળાઈ લેતા હોય છે. તેના સ્ત્રીકેસર નલિકાઓ ટુંકી અને મુખના ત્રણ થી ચાર ફાટાઓ દેખાતા હોય છે.

ફળ: પ્રથમ લીલા અને પાકે ત્યારે જાંબુડા રંગના ગોળ, ચણીયા બોર જેવા, અંદરનો માવો પીળાશ પડતા રંગનો હોય છે. બીજ ઘોળા રંગના એક છેડે એક અને બીજા છેડે ત્રણ ખાંચ હોય છે.

ઉપયોગ:

લાકડુ: મજબુત હોવાથી ખેતીના ઓખરો બનાવવામા વપરાય છે.

મુળ: મુળનો રસ સર્પદંશ ઉપર વાપરવાથી ઝેરનું નીવારણ થાય છે.

છાલ/પાન: ઢોરનો ઘાસચારો, પાનનો ઉકાળો સર્પદંશ ઉપર વાપરવાથી ઝેરનું નીવારણ કરે છે. પાનની લુગદી મીઠા તેલમા ઉકાળી તેલ સંધિવા અને ચામડીના બીજા દર્દ ઉપર ચોપડવામા આવે છે.

ફૂલ: ફેબ્રુઆરી- માર્ચ. **ફળ:** માર્ચ-એપ્રિલ.

જોવા મળતા પ્રદેશ:

ગુજરાત: સૌરાષ્ટ્ર અને દક્ષિણ ગુજરાત.

ભારત: ગુજરાત.

વિશ્વ: ભારત અને બંગાળ.

વૃક્ષ ઉછેરની રીત: બીજ અને રોપથી.

“જ્યાં વૃક્ષ, ત્યાં જીવન.”

નામ:

ગુજરાતી: વારંગ, મોટી હીરવાણી, લોણી, પોટારી

મરાઠી: પોલા, પુલા

શાસ્ત્રીય: *Kydia calycina*



૮૮. વારંગ

વર્ગ: Malvaceae

વર્ણન: ૧૩ થી ૨૦ મી. ઉંચું વૃક્ષ થાય છે.

થડ: ધામણના થડને મળતું આવે છે.

શાખા: ઉપર ચઢતી હોય છે.

પાન: ૪ થી ૬ ઈંચ લાંબા, ૩ થી ૫ ઈંચ પહોળા, ગોળાઈ લેતા, તળિયે હઠ્યાકૃતિના, કોર પર ખૂણિયાઓવાળા, ૫ થી ૭ મુખ્ય નસોવાળા તેમની ઉપરની સપાટી લીસી કે આછી રૂંવાટીવાળી અને નીચે રૂંછાળથી ગીચ ભરેલ હોય છે.

ફૂલ: ઘોળા ગુલાબી, ફીકા પીળા રંગના ચોમાસામાં આવે છે.

ફળ: મરી જેવડા, કાચા હોય ત્યારે લીલા અને પાકે ત્યારે રાખોડી રંગના થાય છે.

ઉપયોગ:

મૂળ: મૂળની છાલનો ઉકાળો પેશાબની બળતરા ઉપર અપાય છે, છાલ દોરી દોરડા બનાવવામાં.

પાન: પાન પોટીસની જગ્યાએ વપરાય છે

ફૂલ: પ્રમેહવાળાને અપાય છે.

ફળ: કાચા ફળ પ્રમેહવાળાને અપાય છે.

ફૂલ: ઓકટોબર-નવેમ્બર. **ફળ:** નવેમ્બર-જાન્યુઆરી.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત.

ભારત: ગુજરાત.

વિશ્વ: ભારત.

વૃક્ષ ઉછેરની રીત: બીજ અને રોપથી.

**“ઉજજડ જમીન હવે રહે ના ખાલી,
વૃક્ષ વાવીને કરી દો હરિયાલી.”**

નામ:

ગુજરાતી: પાફલ, વોક

શાસ્ત્રીય: *Stereospermum chelenoides*



૮૯. પારૂલ/વોક

વર્ગ: Bignoniaceae

વર્ણન: ૮ થી ૧૩ મી. ઉચુ વૃક્ષ થાય છે, પાનખર ઝાડ છે.

થડ: રાખોડી કથ્થાઈ રંગની છાલ વાળુ.

પાન: ૧૩-૩૦ સે.મી.લાંબા, એક સળી ઉપર ૯ થી ૧૧ પાન આવે છે, જે સામ-સામે આવેલા, નીચેની ડીંટડી પાસે નાના પાન ઉપર જતા મોટા થતા જાય છે. પાન ડીંટડી પાસે સાંકડા, વચ્ચે પહોળા ટોચ પર સાંકડા નાની અણીવાળા અને સૌથી ઉપરનું પાન મોટુ હોય છે.

ફળ: શીંગ ૨૦ થી ૨૩ સે.મી.લાંબી, આછા કથ્થાઈ રંગની, અંદરની સફેદ ક્રીમ પીળા રંગની હોય છે. શીંગ ઝાડ ઉપર જ ખુલ્લી જાય ઉપરની છાલ ઝાડ ઉપર રહે અંદરનો ગોળ ક્રીમ માવો નીચે પડી જાય છે.

ઉપયોગ:

ફૂલ: માર્ચ-એપ્રિલ. **ફળ :** મે-ઓગસ્ટ.

જોવા મળતા પ્રદેશ:

ગુજરાત: દક્ષિણ ગુજરાત, મધ્ય ગુજરાત અને સૌરાષ્ટ્ર.

ભારત: ગુજરાત, રાજસ્થાન, ઈરાન અને કેનેડા.

વિશ્વ: ભારત, શ્રીલંકા અને મ્યાનમાર.

વૃક્ષ ઉછેરની રીત: બીજ અને રોપથી.

“પાંદડે પાંદડે પુલકિત થાય મન,
ડાળીએ ડાળીએ ડોલે રે પવન,
એવા ઉછેરવા મારે લીલાં લીલાં વન.”

“ વૃક્ષથી સોહામણા ડુંગરા, વૃક્ષોથી સોહામમણું ગામ,
વૃક્ષ લાવે મેહૂલો, વૃક્ષ એક દેવદૂત સમાન.”

નામ:

ગુજરાતી: વાયવરણા, વાયુવરણો, વણો

હિન્દી: બરના, વરુન, બિદાસી • મરાઠી: હાડવર્ણ

સંસ્કૃત: વરુણ, તિક્તશાક, અશ્મરીન્ધ

શાસ્ત્રીય: *Crataeva religiosa*



૯૦. વાયવરણો

વર્ગ: **Capparaceae**

વર્ણન: ૩ થી ૧૦ મીટરનું મધ્યમ કદનું વૃક્ષ થાય છે.

થડ: ભૂરા કે ઘોળા રંગના ઉભા ચીરા પડેલા હોય છે.

શાખા: નાની શાખાઓ ઘણી ફેલાતી હોય છે. કોમળ શાખાઓ લીલા કે ભૂરારંગની હોય.

પાન: આંતરે આવેલા ત્રિપર્ણ, બિલીપત્રની માફક ત્રેખડો આવેલા હોય, ત્રણેય પાન અધવચ ઉપરથી સહેજ સાંકડા થતા અને ટેરવે લાંબી અણીવાળા હોય છે.

ફૂલ: શાખાઓના છેડે પ્રથમ ઘોળા રંગના, પાછળથી પીળાશ પડતા ભૂરા રંગના થાય છે. પાંખડીઓ લંબગોળ અને ટેરવે બુઠી/અણીદાર હોય છે, તળિયે લાંબી ડાંડી હોય છે.

ફળ: કાચુ હોય ત્યારે ઘેરા લીલુ અને સખત, તે પાકે ત્યારે રાતા રંગનું નરમ, ચળકતું, ઉપરની છાલ પાતળી, અંદરછાલ અને માવો કેસરીરંગનો, ફળનો આકાર ગોળ, ડીંટડી સ્ટેટપેન જેટલી ઝાડી હોય છે.

ઉપયોગ:

લાકડુ: રમકડા બનાવવામાં, આર્યઔષધમાં તથા વરણાની ચાર બનાવટો (૧)વર્ણાદિ કવાથ (૨) વર્ણાદિ સૂર્ણ (૩) વર્ણાદી દૂત અને (૪) વર્ણાદી તેલમાં ઉપયોગી છે.

મૂળ: ઉકાળો પ્રારી અને રેતીના દર્દ ઉપર.

છાલ: અંગમાં વાયુ ભરાઈ અંગમા વાયુ સ્થિર થયો હોય તેમાં, ત્રિદોષ ગુલ્મમાં, ગડ ગુંબડા ઉપર, ચામડી ઉપરના કાળા ડાઘ દૂર કરવા છાલને દહિમાં ઘસી ચોપડવી.

ડાંડી: કાઠો, પ્રારી અને રેતીના દર્દ ઉપર.

પાન: ઉકાળો અર્બીર્ણ અને અર્બીર્ણના ઝાડામાં, ભૂખ વધારવા, તાવની અશક્તિમાં, ખરેલની ગાંઠમાં, હાથની હથેળી તળીયા પર પાન થોડીવાર બાંધવામાં/ઘસવાથી હાથ, પગનો દાઢ ઓછો થાય છે. મરકીની ગાંઠમાં, ઉદરરોગમાં, નાકનું હાડકું ચડે ત્યારે પાનની બીડીનો ઘુમાડો દેવાથી નાક સ્વચ્છ થાય. તેનો ઉકાળો મધ સાથે લેવાથી ગંડમાળ બેસી રૂબાય છે. પાનનો ભૂકો, વિષમજવરમાં, બેભાનવસ્થામાં વાયવરણાના પાંદડા વાટી સાધારણ ગરમ કરી તેનો પાટો માથા ઉપર બાંધવો.

ફૂલ: સુકા ફૂલનો ઉકાળો મધની સાથે લોહીવિકારના દર્દમાં, ફૂલ તુરા અને ગ્રાહી છે. જે રક્તવિકારને ટાળે છે.

ફળ: કાચા ફળ ગડ ગુંબડામાં, દસ્તલાવે, કફને મટાડે છે. ફળો સ્નિગ્ધ, સારક, ગુરૂ, સ્વાદુ, ઉષ્ણ અને પાક કાળે મધુર છે, તે વાયુ, કફ તથા પિત્તનો નાશ કરે છે. તાવ, વ્રણશોથ, ગડગૂમડ, મંદાગ્નિ, શૂળ અને નબળાઈ દૂર કરે છે. વાયવર્ણો વાતહરતા છે. જે તીખો, ઉષ્ણ, સ્નિગ્ધ, દીપન, મધુર, કડવો, લઘ, પિત્તલ તથા ભેદક છે અને વિદ્રૂધિ, વાયુ, કફ, વા, અશ્મરી, પાણવી, મૂત્રકૃચ્છ, વાતરક્ત, ગુલ્મ, લોહીવિકાર, કૃમિ, માથાના રોગ, મૂત્રાઘાત, છાતીના રોગ, ચોનીશૂળ એ સર્વ રોગને મટાડે છે.

ફૂલ: માર્ચ - જૂન. **ફળ:** મે - સપ્ટેમ્બર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અનુ ઉત્તર ગુજરાત.

ભારત: ગુજરાત, મધ્ય પ્રદેશ, રાજસ્થાન, મહારાષ્ટ્ર અને મણીપુર.

વિશ્વ: ભારત, બાંગ્લાદેશ, મ્યાનમાર, ચીન, શ્રીલંકા, મલેશીયા અને ઈન્ડોનેશીયા

વૃક્ષ ઉછેરની રીત: બીજ અને રોપથી.

નામ:

ગુજરાતી: વઢવારડી, વેઢીગાળો

હિન્દી: ચમરાર • મરાઠી: દાત્રાંગ

સંસ્કૃત: કલેશકારીક

શાસ્ત્રીય: *Ehretia laevis*



૯૧. વઢવેડીયો

વર્ગ: Boraginaceae

વર્ણન: પ થી ૧૨ મીટરનું વૃક્ષ થાય છે.

થડ: રાખોડી રંગનું, છાલ રેલાવાળી, ચીવટ અને મજબુત, લાકડું કઠણ હોય છે.

શાખા: નાની ઘણી નીકળેલી હોય છે, લીલા રંગની તેના ઉપર ભૂરા કે તપખીરીયા રંગની રૂછાળ અને રજ આવેલ હોય છે.

પાન: આંતરે આવેલા, ડીંટડી પાસે સાકડા, વિષમ કોરવાળા ઉપર જતા ટેરવા પાસે પહોળા હોય છે. ટેરવા ગોળાઈ લેતા બુઠી અણી/અંદર બેસતી ખાંચવાળા હોય છે.

ફૂલ: ફીકા, જાંબુડી રંગના મુમખીમાં હોય છે.

ફળ: ગોળ, મરીના દાણા જેવડા હોય છે.

ઉપયોગ:

લાકડું: મજબુત અને ટકાઉ હોવાથી ખેતીના ઓખારોમાં, ઘરના વરણ બનાવવામાં, લાકડું ઘરમાં રાખવાથી ઝઘડો થાય તેવી માન્યતા છે.

મૂળ: છાલનો ઉકાળો સંધિવા અને વિસ્ફોટકમાં.

છાલ: અંતરછાલમાંથી રેસા નીકળે તે દોરી બનાવવાના કામમાં આવે છે.

પાન: ઉકાળો સાકર સાથે પ્રમેહવાળાને પાય છે. ઢોરના ચારામાં.

ફૂલ: રંગકામમાં કામ આવે, છોકરાઓ અને પક્ષીઓ ખાય છે.

ફૂલ/ફળ: ડિસેમ્બર-મે.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, નાગપુર, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, ચીન અને ઓસ્ટ્રેલીયા.

વૃક્ષ ઉછેરની રીત: બીજ અને રોપથી.

નામ:

ગુજરાતી: વીકળો, વીકો, વીગો, બાયકલ

હિન્દી: વીકલો, કીંગના • મરાઠી: ચેકર, ચેકક

સંસ્કૃત: યૈકંકત, વિકંકત

શાસ્ત્રીય: *Maytenus senegalensis*



૯૨. વીકળો

વર્ગ: Celastraceae

વર્ણન: ૬ થી ૧૯ ફુટનું થતુ નાનુ વૃક્ષ છે.

થડ: ભૂરા રંગનું, છાલ પર ઊભા અને આડા ચીરા પડેલા હોય છે. થડ પાતળુ હોય છે.

શાખા: પેન્સીલ જેવી ઝાડી તેના પર કાંટા. કોમળ હોય ત્યાં સુધી તેનો કલર પીળાશ પડતો લીલો/જાંબુડી, પછી ભૂરો થઈ જાય છે.

પાન: આંતરે આવેલા કોઈવાર કાંટા અને ડાળો પર એક જ જગ્યાએથી ઘણા પાન પાસે નીકળેલા હોય છે, મથાળે પહોળા, ડીટડી તરફ સાકડા થતા, ટેરવા પહોળા અને અંદર બેસતી ખાંચવાળા, કોર કાંગરીદાર હોય છે. બંને સપાટીએ લીસા એકસરખા ફીકા લીલા રંગના હોય છે.

ફૂલ: કાંટાઓ ઉપર/પત્રકોણમાંથી સુક્ષ્મ ફૂલોની નાની ઝુમખીઓ નીકળે છે. જે પીળાશ પડતા લીલા/જાંબુડી રંગની હોય છે.

ફળ: પ્રથમ પીળાશ પડતા લીલા કે જાંબુડી રંગના અને પાછળથી કાળાશ પડતા રંગના, મરીના દાણા જેવા અને તેવા આકારના, પાકે ત્યારે માલકાંકણાની પેઠે ચીરાયને તેની બે ત્રણ ફાંક નીચીવળી જાય છે, તેમાં લીલાશ પડતા પીળા રંગનો માવો અને બે થી ત્રણ બીજ હોય છે. સ્વાદ તેલીયો, તૂરો અને પાછળથી કડવો લાગે છે.

ઉપયોગ:

લાકડુ: લાકડી બનાવે છે. લાકડુ સુંઠની સાથે ઘસીને સોજા, વીકાર તથા ગડગુંબડા પર ચોપડાય છે.

મૂળ: પાણીમાં ઘસીને વીછીના ડંખ ઉપર ચોપડવામાં, સંધિવા અને વાળાના સોજા પર તેનો લેપ કરવામાં, મૂળની છાલ પાણીમાં ઘસીને આદાશીશી પર ચોપડવામાં, છાલને લસોટી રાચના તેલમા મેળવી માથે લગાવવાથી ઝુ નો નાશ થાય છે.

પાન: પાનની રાખ ઘીનું મિશ્રણ ચામડીના ચીરા અને વાટીયામાં, વન્યપ્રાણીનો ખોરાક, દાંતના દુઃખાવામાં, પાનવાટી તેના રસની સાથે જરા મીઠુ/સાકર મેળવી કમળાવાળાને પવાય છે. તાવમાં, ઘતૂરાના પાન સાથે વાટીને મરડીની ગાંઠ પર બાંધે છે. પેશાબ બંધ થયો હોય તો રાખ પાણીમાં ઘોળીને પીવડાવે છે. પાનને વાટી તેની પોટીસ આંખ દુઃખતી હોય તેના પર મુકાય છે. પાનનો રસ પાંડુરોગવાળા ને અપાય છે. પાનનો રસ આંખમા આંજવાથી ફુલ્લુ મટી જાય છે.

ફળ: કાચા, વાયુ કરે પાકા મીઠા હોય છે, તે ત્રિદોષ, સોજા, લોહીવીકાર, બળતરા સર્વ રોગને મટાડે છે.

ફૂલ: નવેમ્બર-ફેબ્રુઆરી. **ફળ:** માર્ચ-એપ્રિલ.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, રાજસ્થાન અને મહારાષ્ટ્ર.

વિશ્વ: ભારત, એશિયા, અફઘાનીસ્તાન, પાકીસ્તાન અને આફ્રિકા,

વૃક્ષ ઉછેરની રીત: બીજ અને રોપથી.

નામ:

ગુજરાતી: વડ, વડલો

હિન્દી: બરગા, બડ

સંસ્કૃત: વટ, ન્યગ્રોધ

શાસ્ત્રીય: *Ficus benghalensis*



૯૩. વડ

વર્ગ: Moraceae

વર્ણન: ૧૨ થી ૧૮ મીટર ઉંચા થતુ સદાહરિત વૃક્ષ થાય છે. વધુ વર્ષ જીવે છે.

શાખા: ચારે તરફ ઘણી લાંબી નીકળે છે. અગ્રભાગે અસંખ્ય નાની-નાની ઘણી ઉભી આડી અવળી, નીચી નમતી પ્રતિશાખાઓ આવે છે. લાંબી શાખાઓમાંથી મૂળીયા જેવી ઘણી શાખાઓ ફુટે છે તે વડવાઈ કહેવાય છે. જે જમીન સુધી આડી ઉતરે છે. જે આધાર તરીકે થઈ રહે છે. સ્વતંત્ર ઝાડ બને છે.

પાન: પાન પહોળા અને તળીયે ગોળાઈ લેતા ખાંચવાળા, ટેરવે નાની બુઠી પાતળી અણી હોય છે. પાનની ઉપરની સપાટીનો રંગ ઘેરો લીલો અને નીચે ફીકો હોય છે.

ફૂલ/ફળ: ફૂલ બારીક. તળીયે પહોળી અને નીચેથી ઉપર ગોળ વળેલી કર્ણીકા પુષ્પધાર પર આવેલા હોય છે. જે મથાળે સુક્ષ્મ છીદ્ર હોય છે. જેને વડના ટેટા કહે છે. તેમની અંદર ફૂલ અને ફળ રહેલા હોય છે. ટેટા કાચા હોય ત્યારે લીલા અને પાકે ત્યારે રાતા થાય. કોઈ પણ ભાગ જખ્ખી કરતા તેમાંથી દુધ જેવો ઘોળો ચીકણો રસ નીકળે છે.

ઉપયોગ:

લાકડુ: ખેતીના ઓખરોમાં, ઢોર પુરવાના ઢોરવાડીયા, ફુબામાં અને બળતણમાં ઉપયોગી છે.

મૂળ: છાલ આર્યઔષધમાં ‘પંચવલ્કલ’ માની એક છે. દોરી, દોરડામાં, છાલનો ઉકાળો ચિરગુણકારી અને પૌષ્ટિક, ડાયાબીટીસ, બહુમૂત્રના રોગમાં પીચકારી દેવામાં, મોટુ પાકયુ હોય તો તેના કોગળા કરવામાં, ખાટલાના પાયા, ઘરની થાંભલીઓ બનાવવામાં ઉપયોગી છે.

છાલ: છાલનો ઉકાળો ગડગુંબડા અને ચાંદા ઘોવામાં.

કુપળ: કુપળ સંગ્રહણી, ઝાડા, દમ, ઉધરસ અને પ્રમેહ પર સાકર કે પીપરની સાથે અપાય છે.

વડવાઈ: સાકર સાથે પ્રમેહવાળાને અપાય છે.

પાન: પાન ગરમ કરી પેટ અને માથાના દુખાવા પર, પતરાળી બનાવવામાં, ઢોરનાં ચારામાં.

ટેટા: શાક, અથાણુ, સૂકા ટેટા કવાથ, ચિરગુણકારી, પૌષ્ટીક છે. પશુ અને પક્ષીઓ ખાય છે. વડ રતવા, તરસ, બળતરા, તાવ, મોઢ, સોજા, કફ, પિત, ઉલટી, મૂર્છા વગેરે રોગને મટાડે છે. વડવાઈનું દાતણ દુખતા દાંત કે હલતા દાંત બંધ કરવા, વડનુ દુધ સંધિવા બીજા રોગથી દુખતા ભાગ પર ચોપડવામાં, પગના તળીયા કે આંગળામાં ફાટ પડી હોય ત્યાં, પ્રમેહ અને પેશાબની ગરમીમાં, ચીરની ગોળી ગોળમા વાળી ઉધરસ, દમવાળાને અપાય છે.

ફૂલ/ફળ: જુલાઈ-માર્ચ.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, હિમાલય, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, શ્રીલંકા, મ્યાનમાર, મલેશીયા, ચીન અને થાઈલેન્ડ.

વૃક્ષ ઉછેરની રીત: બીજ, રોપ, સ્ટમ્પ, ડાળખી વાવી અને કલમથી.

નામ:

ગુજરાતી: શેમળો

હિન્દી: શેમુલા, સોમર, રલશેમલ • મરાઠી: સામરી, કાટેસામર

સંસ્કૃત: મોચા, શાલમલી, રક્તશા

શાસ્ત્રીય: *Bombax ceiba*



૯૪. શીમળો

વર્ગ: Bombacaceae

વર્ણન: ૪૦ મી. થી ઉચુ વૃક્ષ થાય છે, ૩ થી ૫ મી. નો ઘેરાવો થાય છે.

થડ: ઉચુ વધતુ, બધી બાજુ ફેલાતુ, થડમાં કાંટા, આડા ડાળા અને ભીત જેવા ટેકા મુળીયાવાળુ વૃક્ષ છે.

પાન: એક સાથે પાંચ કે સાત, એક ઝુમખા જેવુ દેખાય છે. ચોમાસામાં નવા પાન આવે છે.

ફૂલ: લાલ ચળકતા ફૂલો આવે છે, જેનો ઘાટ નાના પ્યાલા કે વાટકા જેવો હોય છે.

ફળ: કાચા હોય ત્યારે લીલા અને પાકે ત્યારે ભુરા કાળા રંગના, લંબગોળ, કઠણ હોય છે. ફળમાં પાંચ ઉભી નીકો, સફેદ અસ્તરવાળા હોય. ફળમાંથી સફેદ રંગનું ૩ નીકળે છે.

ઉપયોગ:

મુળ: ચીરગુણકારી અને પૌષ્ટિક છે. તાજા મુળ ગુરદા અને કુકુલાના દર્દમાં, પેશાબની ગરમીમાં સાકર સાથે ઠંડા માટે, સંગ્રહણી અને ઝાડામાં સાકર સાથે ગ્રાહી છે. છાલમાંથી જે ગુંદર જેવો રસ બહાર આવે છે તેને “મોચરસ” કહે છે, મોચરસ પોષ્ટિક ક્વાથમાં, પાકોમાં, સંગ્રહીણી, ઝાડા અને સ્ત્રીઓના રક્તરસાવ ઉપર વપરાય છે. તેનો ચીકણો લુવાળ સાકર મેળવી પ્રમેહ, ઉનવા તથા ધાનુપુષ્ટિને માટે અપાય છે. મોચરસ બહુ મુગ્ર પર અપાય છે. મોચરસની બનાવટ “વૃદ્ધગંગાધર્યુર્ણ” .

કાંટા: શેમળાના કાંટા ખીલરોગમાં ઉપયોગી થાય છે.

ફળ: સફેદ રંગનું ૩ નીકળે. જે સુવાળુ, પોચુ અને મજબુત હોય છે. “ઈન્ડીયન કપોક”/ “શીમળાનું ૩” નામે વિશ્વ વિખ્યાત છે. ગાદલા-તકીયા વગેરે ભરવામાં વપરાય છે. લાઈફ બેલ્ટ એટલે કે પાણીમાં તરવામાં અનેક જાતના પટ્ટાઓ બનાવવામાં વપરાય છે.

પાન: ઢોરનો ઘાસચારો, વાળાના સોજામાં, પાનને વાટી લેપડી ગડગુમડાં અને બળતરા પર મુકવામાં .

ફૂલ: તાજા ફૂલનો રસ નવસેકા પાણીમાં/ દુધમાં નાખી પીવાથી ઝાડા બંધ થાય. રક્તરસા બંધ કરવા, ફૂલ બાફી ફૂલમાથી પાણી કાઢી રાત્રીભર રાખી મહુડાના ચુર્ણમાં નાખી પીવાથી પ્લીહોદર પોચુ પડે છે.

લાકડુ: નરમ અને પોચુ હોવાથી બળતણ તરીકે હલ્કા રમકડા બનાવવામાં.

છાલ: દોરી બનાવવામાં, છાલનો રસ હળદરના ચુર્ણમાં મધની સાથે ખાવા પ્રમેહ મટે. દાહ શાંત થાય છે.

ફૂલ: જાન્યુઆરી-ફેબ્રુઆરી. **ફળ:** ફેબ્રુઆરી-માર્ચ.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત અને સૌરાષ્ટ્ર.

ભારત: હિમાલય, ગુજરાત, મધ્ય પ્રદેશ, રાજસ્થાન અને મહારાષ્ટ્ર

વિશ્વ: આફ્રિકા, ભારત, મ્યાનમાર, શ્રીલંકા, જાવા, હિમાલય અને ઓસ્ટ્રેલીયા.

વૃક્ષ ઉછેરની રીત: રોપ અને સ્ટમ્પથી.

નામ:

ગુજરાતી: સીસુ

હિન્દી: શીશમ, સીસુ

શાસ્ત્રીય: *Dalbergia sissoo*



૯૫. સીસુ

વર્ગ: Fabaceae/Leguminosae

વર્ણન: ૧૫ થી ૨૫ મી. સુધીની ઉચાઈના વૃક્ષો થાય છે.

થડ: મોટાભાગે થડ બહુ સીધું થતું નથી. છાલ જાડી અને ભુખરા રંગની હોય છે, તેમાં આછી ઉભી તીરાડો હોય છે. લાકડું ઘેરાબદામી રંગનું હોય છે, તેમાં કાળી લીટીઓ હોય છે.

પાન: પાન એક સાથે ત્રણથી પાંચ હોય છે, સીસમની જેવા જ પરંતુ આગળથી અણી કાઢતા હોય છે.

ફળ: પાપડી કાચી હોય ત્યારે લીલી અને પાકે ત્યારે કથ્થાઈ રંગની થાય.

ઉપયોગ:

લાકડુ: લાકડુ કઠણ, મજબૂત અને ટકાઉ હોય છે. સુંદર પોલીશ કામ થાય છે, મકાન, ફર્નિચર, રેલ્વેના સલેપાટ બનાવવા તેનું લાકડુ ખાસ વપરાય છે.

પાન: સારા ચારા તરીકે ઉપયોગમાં આવે છે.

ફૂલ: માર્ચ - મે. **ફળ:** જુલાઈ-ડિસેમ્બર.

જોવા મળતા પ્રદેશ:

ગુજરાત: ગુજરાતમાં સીસુના વૃક્ષ નથી. પરંતુ દક્ષિણ ગુજરાત અને સૌરાષ્ટ્ર, આણંદ, અમદાવાદ, કાકરીયા, તેમજ બાગ અને રસ્તા પર, રેલ્વે કોલોનીમાં વાવેતર કરવામાં આવે છે.

ભારતમાં: ગુજરાત, હિમાલય, આસામ, મધ્યપ્રદેશ, મહારાષ્ટ્ર અને રાજસ્થાન.

વિશ્વમાં: ભારત, અફઘાનીસ્તાન, (દક્ષિણ-ઉત્તર) પાકીસ્તાન અને ઈરાન.

વૃક્ષ ઉછેરની રીત: બીજ, રોપ અને સ્ટમ્પથી.

“વન હૈ સોના, ઇસે ન બોના.”

**“પ્રકૃતિનો અવરોધ પણ મનુષ્ય છે
અને સમજણ પણ મનુષ્ય છે.”**

નામ:

ગુજરાતી: શીસમ, સીસમ, બીટી

હિન્દી: શાસુ • મરાઠી: સીસમ

સંસ્કૃત: શીશપા

શાસ્ત્રીય: *Dalbergia latifolia*



૯૬. સીસમ

વર્ગ: Fabraceae/ Leguminosae.

વર્ણન: ૧૫ થી ૨૦ મી. સુધીની ઉચાઈના વૃક્ષ થાય છે.

થડ: મોટુ અને જાડા થડવાળુ ઝાડ છે. છાલ જાડી અને ભુખરા રંગની હોય છે, તેમાં આછી ઉભી તીરાડ હોય છે. થડ/પાકી ડાળ ખરબચડી, ભુરા રંગની હોય છે.

પાન: સીસમના પાનમાં આગળની અણીથી અંદર તરફ ખાચો હોય છે. પાન એક સાથે ત્રણથી સાત હોય છે.

ફળ: પાતળા, ભુરા રંગની ચપટી પટ્ટી જેવા અને ચળકતા હોય છે.

ઉપયોગ:

લાકડું: લાકડું કિંમતી, પ્લાયવુડને માફક લાકડું આપે, લાકડુ ઘેરા બદામી રંગનું અને તેમા કાળી લીટીઓ હોય છે. સુંદર પોલીશકામ થાય છે. મકાન, ફર્નિચર, રેલ્વેના ડબ્બા અને ગાડા બનાવવામાં તેનું લાકડુ ખાસ વપરાય છે.

પાન: ઢોરના ચારામાં, પાન વાટી ગડગુંબડામાં, સોજા ઉપર લગાવાય છે.

ફૂલ: માર્ચ-ઓગષ્ટ. **ફળ:** મે-નવેમ્બર.

જોવા મળતા પ્રદેશ:

ગુજરાત: દક્ષિણ ગુજરાત, ઉત્તર ગુજરાત અને સૌરાષ્ટ્ર.

ભારત: ગુજરાત, સિક્કીમ, બિહાર, ઉત્તર પ્રદેશ, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત.

વૃક્ષ ઉછેરની રીત: બીજ, રૂટ સ્કર અને સ્ટમ્પથી.

नामः

गुजराती: साग

हिन्दी: सागुन • मराठी: सागपन

संस्कृत: शाक • अंग्रेज़ी: Teak

शास्त्रीय: *Tectona grandis*



૯૭. સાગ

વર્ગ: Verbenaceae

વર્ણન: પાનખર વૃક્ષ છે, જેની ઉંચાઈ ૫ મી. થી ૫૦ મી. હોય છે.

થડ: થડ લાંબુ, ગોળ, બટ્રેસ ભાગ્યે જોવા મળે છે. મથાળાનો ઘેરાવો સામાન્ય રીતે ગોળ. છાલનો રંગ ફીકો સફેદ અને તેમા છાલમાં ઉભા ચીરા હોય છે. જે પાતળા પડોમાં ઉખડે છે.

લાકડુ: લાકડુ પીળુ અને નકશીદાર, ટકાઉ, મજબુત ખુબજ કિંમતી હોય છે. લાકડુ સહેજ કઠણ અને તાજુ હોય ત્યારે પીળાશ પડતું હોય છે.

શાખા: શાખાઓ ઝાડી અને પ્રતિ શાખાઓ ફીકા ધોળા રંગની હોય છે.

પાન: સામ-સામા, લાંબા, ખુબ પહોળા અને ખરબચડા હોય છે.

ફૂલ: ગુમખાઓમાં સફેદ રંગના હોય છે.

ફળ: કાચા હોય ત્યારે લીલા અને પાકે ત્યારે આછા બદામી રંગના. એક ફળમાં બે થી ત્રણ બીજ હોય છે. પ્રકાશની ખુબ જ જરૂરીયાત રહે છે. ૫૦ થી ૬૦ વર્ષે કાપવામાં આવે છે.

ઉપયોગ:

લાકડુ: સૌથી કિંમતી અને ઉપયોગી છે. વહાણ, રેલ્વેના ડબ્બા, મકાનો અને ફર્નિચર બનાવવામાં, પોલીશ થયા પછી સુંદર લાગે છે. લાકડુ અજીર્ણ અને સંધીવામાં ઉપયોગી છે.

છાલ: મુળ અને થડની છાલ કફ અને ઉધરસ ઉપર અપાય છે.

પાન: પતરાળી અને પડીયા બનાવવામાં અને પીતવિકારમાં અપાય છે.

ફૂલ: સાકર સાથે પ્રમેહ ઉપર ખવરાવવામાં આવે છે.

બીજ: બીજનું તેલ માથાના ખરતા વાળ બંધ કરવા, બીજને પેડુ પર બંધાણ કરવાથી બંધ પેશાબ ખુલ્લી જાય છે.

ફૂલ: જુલાઈ-ઓગષ્ટ. **ફળ:** નવેમ્બર-ડિસેમ્બર.

જોવા મળતા પ્રદેશ:

ગુજરાત: બનાસકાંઠા, કચ્છ, મહેસાણા સિવાયના સૌરાષ્ટ્ર, ઉત્તર ગુજરાત, દક્ષિણ ગુજરાત અને મધ્ય ગુજરાત.

ભારત: ગુજરાત, ઓરિસ્સા, મહારાષ્ટ્ર, મધ્ય પ્રદેશ અને રાજસ્થાન

વિશ્વમાં: ભારત, મલાયા, અને જાવા.

વૃક્ષ ઉછેરની રીત: બીજ, રોપ અને સ્ટમ્પથી.

નામ:

ગુજરાતી: સવન, શિવન

હિન્દી: ગંહાર, કલહાર, શિવન, ગામભર, કંભારી

મરાઠી: ગભાર, શિવન, કમાર

સંસ્કૃત: શ્રીપર્ણિ, કંભારી, ગંભારી, કાશ્મરી, ભદ્રપર્ણી

શાસ્ત્રીય: *Gmelina arborea*



૯૮. સવન

વર્ગ: Verbenaceae

વર્ણન: ૧૫ થી ૨૦ મી.ઉંચું વૃક્ષ થાય છે.

થડ: સાગના વૃક્ષને મળતુ આવે છે, લાકડુ પીળાશ પડતુ, હલકુ, સરખા રેસાવાળુ અને ટકાઉ હોય છે.

પાન: સાગના પાનથી નાના, પીપળના પાન જેવા આકારના સામ-સામા હોય છે. ડીંટડી પાસે સાકડા, વચમાં પહોળા અને ટેરવે લાંબી અણીવાળા હોય છે. પાનની ઉપરની સપાટી લીલા રંગની નીચેની આછી લીલી હોય છે.

ફૂલ: ભૂરાશલેતા પીળા રંગના હોય છે.

ફળ: લંબગોળ, જાંબુ જેવડા, કાચા હોય ત્યારે લીલા અને પાકે ત્યારે પીળા રંગના રસદાર, ચળકતા અને લીસા હોય છે.

ઉપયોગ:

લાકડુ: લાકડામાંથી પાટીયા સારા પડે, પોલીશ સારુ થાય છે, રેલ્વેના ડબ્બા, ફર્નિચર, પેટીઓ અને દિવાસળી બનાવવામાં તથા વિવિધ સુથારી કામોમાં વપરાય છે.

મૂળ: મૂળનો કાઢો સાકર અને જેઠીમધ સાથે ખાવાથી રત્રીના દૂધની વૃદ્ધિ થાય છે. સંધિવા, વિસ્ફોટક, ખરજવા, રક્તપિત, સંગ્રહણિ, અર્જીણ અને ઉલટીમાં મૂળનો કવાથ મરી સાથે અપાય છે.

પાન: પાનનું બંધારણ રસવિકાર અને સંધિવાના સોજા પર, દોરનો ચારો, પાનનો રસ પ્રમેહ અને પેશાબની ગરમી ઉપર અપાય છે.

ફૂલ: રંગકામમાં.

ફળ: રંગકામમાં, રસાયન છે, મૃત્રકૃચ્છ, રક્તપિત, રક્તદોષ, આમવાત, તરસ, ક્ષય, દાહ, વાત, પ્રદર વગેરે રોગને મટાડે છે.

ફૂલ: ફેબ્રુઆરી થી એપ્રિલ. **ફળ:** મે-જૂન.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત અને ઉત્તર ગુજરાત.

ભારત: ગુજરાત, હિમાલય, મહારાષ્ટ્ર, મધ્ય પ્રદેશ અને રાજસ્થાન.

વિશ્વ: ભારત, પાકિસ્તાન, હિમાલય, શ્રીલંકા, બાંગ્લાદેશ અને ફીલીપાઈન્સ.

વૃક્ષ ઉછેરની રીત: બીજ, રોપ અને સ્ટમ્પથી.

“વૃક્ષનો વૈભવ એ જીવનનો વૈભવ છે.”

नाम:

गुजराती: सादS

हिन्दी: कौह

शास्त्रीय: *Terminalia elliptica*



૯૯. સાદડ

વર્ગ: Combretaceae

વર્ણન: ૧૫ થી ૨૦ ઉંચું વૃક્ષ થાય છે.

થડ: સફેદ ભૂરા રંગનું, મગરની ચામડી જેવા ભીંગડાવાળું ખરબચડું હોય છે.
થડ સીધું અને લાકડું સખત હોય છે.

પાન: અર્જૂન સાદડના પાનથી નાના થાય છે. પાન ટીમરૂના પાનને મળતા આવે.

ફૂલ: ઘોળા, આછા ક્રીમ, પીળા, ૧૦-૨૫ સે.મી લાંબા હોય છે.

ફળ: કાચા હોય ત્યારે લીલા અને પાકે ત્યારે આછા કાળાશ પડતા ભૂખરારંગના જેવણી જેવા હોય છે.

ઉપયોગ:

લાકડું: મકાન બાંધકામમાં, બળતણ તરીકે ઉપયોગી છે. પાણીની અંદર વપરાય તો પણ ટકી રહે છે.

છાલ: ચામડા પકવવા, સૂકી છાલ અને કુમળી ડાળીમાથી ૧૮ થી ૨૪ ટકા સુધી ટેનીન નીકળે છે.

ફૂલ: ફેબ્રુઆરી-મે. **ફળ:** એપ્રિલ- ડિસેમ્બર.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, મધ્ય પ્રદેશ, હિમાલય, સિક્કીમ, મહારાષ્ટ્ર અને રાજસ્થાન.

વિશ્વ: ભારત, શ્રીલંકા અને નેપાળ.

વૃક્ષ ઉછેરની રીત: બીજ, રોપ અને સ્ટમ્પથી.

“વન એ પ્રકૃતિનો પ્રગટ ચહેરો છે.”

**“નિજ પુત્રો એ જ ચીર લીલા માતાનાં હૃદયો,
પૂછે છે ઘરતી પ્રેમભાવ મારા કયાં ખૂટ્યા.”**

નામ:

ગુજરાતી: સલાઘ, ધુપીલો, ગુગળ, સાલેડી

શાસ્ત્રીય: *Boswellia serrata*

૧૦૦. સાલેડી

વર્ગ: Burseraceae

વર્ણન: ૧૦ થી ૧૫ મીટર ઉંચુ વૃક્ષ થાય છે. સમૂહમાં જોવા મળે છે.

થડ: પીળાશ પડતા સફેદ રંગનું તેના ઉપરથી ફોતરા ઉપડતા જોવા મળે છે.

શાખા: ૧૫ થી ૨૫ સે.મી. લાંબી વાંકીચુકી નીકળેલી હોય છે.

ફૂલ: સફેદ રંગના આવે છે. ઝાડમાંથી ગુંદર નીકળે છે, જે ‘ગમરેઝિન’ પ્રકારનો હોય છે.

ઉપયોગ:

લાકડુ: બોક્સ, પેપરો અને પેકિંગ બનાવવામા આવે છે.

ગુંદર: ‘ગમરેઝિન’ ગુંદર ધૂપ અને અગરબત્તીમાં ઉપયોગી છે. તેનો ધૂમાડો જંતુનાશક ગણાય છે. લીંબુનો રસ અને ટોપરાના તેલ સાથે ગુંદર મેળવી બનાવેલ મલમ ચામડીના ગુપ્તરોગો પર ઉપયોગી છે. ઝેરી જનાવરોના ડંખ પર લગાવવામાં આવે છે.

ફૂલ: ડિસેમ્બર-એપ્રિલ. **ફળ:** મે-જુલાઈ.

જોવા મળતા પ્રદેશો:

ગુજરાત: સૌરાષ્ટ્ર, ઉત્તર ગુજરાત અને દક્ષિણ ગુજરાત.

ભારત: ગુજરાત, મહારાષ્ટ્ર, મધ્ય પ્રદેશ, ઉત્તર પ્રદેશ, હિમાચલ પ્રદેશ, કર્ણાટક, તામિલનાડુ, હિમાલય, બિહાર અને રાજસ્થાન.

વિશ્વ: ભારત.

વૃક્ષ ઉછેરની રીત: બીજ, રોપ અને સ્ટમ્પથી.

“નિરોગી હવાને નિર્મળ જળ પામવા વૃક્ષો વાવીએ.”

**“પ્રકૃતિ વિશેની ચર્ચા જ મનુષ્યનો સૌથી મોટો દંભ છે.
પ્રકૃતિ આપણાથી જળવાય તેટલી તે રાંક નથી.”**

નામ:

ગુજરાતી: સપ્તપર્ણી, સાતપન

હિન્દી: છીતપન, સતોના

સંસ્કૃત: સપ્તપર્ણી, વિશાલત્વક • અંગ્રેજી: Dita

શાસ્ત્રીય: *Alstonia scholaris*



૧૦૧. સપ્તપર્ણી

વર્ગ: Apocynaceae

વર્ણન: મોટું વૃક્ષ થાય છે, દેખાવમાં ખુબ જ સુંદર લાગે છે.

થડ: ખરબચડી અને ઘેરી રાખોડી હોય છે.

શાખા: ચાટેબાજુથી નીકળેલી હોય છે. જેથી વૃક્ષ ભરેલુ છત્રીના ઘુમ્મટ જેવું દેખાય છે.

પાન: ૫ થી ૭ કોઈ વાર ૮ પાન જોડીમાં સુંદર રીતે ગોઠવાયેલા. શીમળાના પાનને મળતા આવે છે. પાંદડામાં સફેદ દૂધ જેવો કડવો રસ નીકળે છે.

ફૂલ: લીલાશ પડતા. ઘોળા રંગના ગુચ્છાદાર આવે છે.

ફળ: ઈન્ફ્રાવની જેમ પાતળી અને એક ફૂટ લાંબી શીંગો આવે છે.

ઉપયોગ:

છાલ: સૂકવેલી છાલ અતિસાર, મરડા તથા મેલેરીયાના તાવમાં ઉપયોગી છે. ચામડીના રોગો માટે પણ લાભદાયક છે.

ફૂલ: ખાંસી અને દમમાં થોડી પીપર સાથે અને મધ સાથે ચાટવું.

ફળ: હેડકી તથા શ્વાસાં સપ્તપર્ણીનો રસ અરુડુસીનો રસ, પીપળ અને આદુનો રસ, મધ સાથે પીવો. સપ્તપર્ણી તીખી, તૂરી, કડવી, ઉષ્ણ અને હળવી છે. જે રક્તદોષો, કૃમિ, પ્રમેહ, મેલેરીયા, શ્વાસ, દમ, ઉદરરસ, કફ, પિત, સતિકાજવર તેમજ હેડકીનો નાશ કરે.

ફૂલ: સપ્ટેમ્બર અને નવેમ્બર માસમાં આવે છે.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, ઉત્તર ગુજરાત અને મધ્ય ગુજરાત.

ભારત: ગુજરાત, હિમાચલ પ્રદેશ અને કેરળા.

વિશ્વ: ભારત, બંગાળ, દક્ષિણભારત, આસામ, કોંકણા અને બર્મા.

વૃક્ષ ઉછેરની રીત: બીજ અને રોપથી.

**“વૃક્ષ છે તો વિશ્વાસ છે,
વિશ્વાસ છે તો વરસાદ.”**

નામ:

ગુજરાતી: સીતાફલ

હિન્દી: શરીફા, સીતાફલ

સંસ્કૃત: સીતાફલ, બટુજંજક • અંગ્રેજી: Sugar apple

શાસ્ત્રીય: *Annona squamosa*



૧૦૨. સીતાફળ

વર્ગ: Annonaceae

વર્ણન: ૧૦ થી ૧૫ ફુટના વૃક્ષ થાય છે.

થડ: ભૂખરા કથ્થાઈ રંગનું ખરબચડી છાલવાળું હોય છે. છાલ પર ઉભા ચીરા પડેલા હોય.

પાન: આસોપાલવના પાન કચ્છતા થોડા નાના તેના જેવા હોય છે. પાન ઝેરી લીલા રંગના હોય છે. ફુમળા પાન આછાલીલા રંગના હોય છે.

ફૂલ: સફેદ ફ્રીમ રંગના, ત્રણ પાંદડીઓમા હોય છે. ફૂલની પાંદડીનો અંદરનો રંગ પીળાશ પડતો ફ્રીમ અને બહારનો રંગ આછો લીલાશ પડતો ફ્રીમ હોય છે.

ફળ: સહેજ લંબગોળ, રામફળ જેવા પરંતુ મગરની પૂછડીના ભીંગડા જેવી ફળની છાલ હોય છે. અંદરનો ગર્ભ સફેદ મલાઈ જેવો એક ફળમાંથી ઘણા બધા કાળા રંગના બીજ નીકળે છે.

ઉપયોગ:

પાન: પાનવાટી રસ માથામાં ઝુ પડી હોય ત્યારે ઉપયોગી છે, દોરને પડેલા ભાથામાં જીવાત મારવા રસ નખાય છે.

ફળ: સ્વાદીષ્ટ અને ખૂબ મીઠો ગર્ભ હોય છે. ફળ વન્ય પ્રાણી, પક્ષીઓ તથા મનુષ્ય ખાય છે. બી માથામાં પડેલ ઝુ તથા લીખો મારવામાં વપરાય.

રૂલ: ઓગષ્ટ- ઓક્ટોબર. **ફળ:** ઓક્ટોબર-નવેમ્બર.

જોવા મળતા પ્રદેશો: સર્વત્ર જોવા મળે છે.

વૃક્ષ ઉછેરની રીત: બીજ અને રોપથી.

“વનન, વૃક્ષો, વેલીઓ, ખીણો ને પર્વતોને,
રાની પશુઓ, પ્રાણીઓ, અને પક્ષીઓને,
સહભાગી વન જીવનનાં છે ખરાં જે સાથી,
વનવાસી અને વન રક્ષક સૌ વનપ્રેમીઓને.”

નામ:

ગુજરાતી: હરડે

શાસ્ત્રીય: *Terminalia chebula*



૧૦૩. હરડે

વર્ગ: Combretaceae

વર્ણન: ૮ થી ૨૦ મી. ઉચુ વૃક્ષ થાય છે.

થડ: થડ ભુરા કાળા રંગનું, ખરખરીતી છાલ વાળુ હોય છે.

શાખા: શાખાઓ અનેક હોય છે, ડાળીઓ નીચે ઢળકતી હોય છે.

પાન: વચ્ચે લીલાશ પડતા સફેદ રંગની નસ હોય છે. સાદડના પાનથી નાના તેના જેવા હોય છે. કુમળા પાન રાતાશ પડતા રંગના સુક્ષ્મ રંગાટી વાળા હોય છે.

ફૂલ: ફૂલ ફ્રીમ -સફેદ આછા પીળા રંગના હોય છે.

ફળ: કાચી હરડે ખરી સુકાય તે હિમેજ કહેવાયે. મોટી પરીપક્વ હરડે સુરવારી કહેવાય. હરડેને માતા તુલ્ય કહી છે. ફળ કાચા હોય ત્યારે લીલા અને પાકે ત્યારે ભુરા કાળાશ પડતા રંગના થાય છે. ફળ લાંબા, આગળથી સહેજ અણીવાળા અને પાછળથી ડીટડીવાળા હોય છે.

ઉપયોગ:

લાકડુ: ફર્નિચર બનાવવામાં, મકાન બાંધવા, ખેતીના ઓજારો બનાવવામાં.

ફળ: હરડેના સેવનથી તંદુરસ્તી મળે છે. ફળ વિરેચનમાં, ઝાડા સાફ લાવવામાં, વિરેચક બધી દવાઓમાં શ્રેષ્ઠ છે. તેનો ગ્રાહી ગુણ હોવા છતાં વિરેચનનું કાર્ય અદ્ભુત છે. જેથી વિરેચન સિવાય આતરડાને બળવાન બનાવે છે. મરેલા પશુના ચામડાને નરમ, મજબુત બનાવવામાં તેનું પાણી વપરાય છે.

ફૂલ: માર્ચ- મે. **ફળ:** જૂન-ડિસેમ્બર

જોવા મળતા પ્રદેશ:

ગુજરાત: સૌરાષ્ટ્ર, ડાંગ, ઊ. ગુજરાત, દ. ગુજરાત અને મધ્ય ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વમાં: ભારત, શ્રીલંકા, મ્યાનમાર અને મલાયા.

વૃક્ષ ઉછેરની રીત: બીજ અને રોપથી.

**“સુખ સમૃદ્ધિની જેને હોય ચાહના,
રાખવી એણે વૃક્ષારોપણી ભાવના.”**

નામ:

ગુજરાતી: હરમો બાવળ, પીળો બાવળ

હિન્દી: સફેદફીકર, સફેદબાબુલ

મરાઠી: હીયર, નીમ્બર, પાન્ડરીબાબુલ

સંસ્કૃત: સ્પેતબરબુર, અરિમેદ

શાસ્ત્રીય: *Acacia leucophloea*



૧૦૪. હરમો બાવળ

વર્ગ: Fabaceae/ Leguminosae

વર્ણન: ૫ થી ૭ મીટર ઉંચુ વૃક્ષ થાય છે.

થડ: બહારથી પીળાશ પડતા ભૂરા રંગની લીસી છાલ, અંદરથી રાતી હોય છે. તે પોચી બટકણીને દાણાદાર હોય છે. ઘોળા રંગના કાંટા આવેલા હોય છે. અંતર છાલ મજબુત રેસાવાળી, સુકાય ત્યારે રાતી વાસ ઉગ્ર અને સ્વાદ તુરો હોય છે.

પાન: આંતરે આવેલા એક જ જગ્યાએથી બબ્બે, છ, ચાર, પાસે-પાસે નીકળેલા હોય છે. પાન પર બે હારે ૩૦ થી ૪૫ સુક્ષ્મ, લીસા, ઝાડા અને લીલા રંગના પાન આવેલા હોય છે.

ફૂલ: નાની દડી આવે છે.

ફળ: પાતળી, ચપટી અને લાંબી, વાંકીચુકી ભૂરા રંગની થાય છે.

ઉપયોગ:

લાકડું: મજબુત ખેતીના ઓખરો બનાવવામાં, બળદગાડાના પૈડા બનાવવામાં, બળતણ તરીકે.

મૂળ: પાણીમાં ઘસી વાળાના સોજા પર ચોપડાય છે.

છાલ: રંગકામ, નહીં રૂબાતા ચાંદા ઘોવામાં, દારૂ બનાવવામાં, છાલમાંથી નીકળતા રેસા માછીમારો જાળની દોરી બનાવે છે. ચામડું પકવવામાં.

પાન: રંગકામમાં, વન્યપ્રાણીના ખોરાક તરીકે.

ફૂલ: રંગકામમાં.

ફળ: વન્યપ્રાણીના ખોરાક તરીકે.

ગુંદર: વાળાના ઉપર ચોપડાય છે.

ફૂલ: જૂન- નવેમ્બર. **ફળ:** જુલાઈ-જાન્યુઆરી.

જોવા મળતા પ્રદેશો:

ગુજરાત: સૌરાષ્ટ્ર, કચ્છ, મધ્ય ગુજરાત, દક્ષિણ ગુજરાત અને ઉત્તર ગુજરાત.

ભારત: ગુજરાત, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, પાકીસ્તાન, શ્રીલંકા અને ટીમોર.

વૃક્ષ ઉછેરની રીત: બીજ અને રોપથી.

**“વૃક્ષોથી સોહામણા હુંગરા, વૃક્ષોથી સોહામણું ગામ,
વૃક્ષો લાવે મેહુલો, વૃક્ષ એક દેવદૂત સમાન.”**

નામ:

ગુજરાતી: હલદુ, હળદરવો

હિન્દી: હરદા, હરદુ, હલદવા

સંસ્કૃત: હરિદ્રમ

શાસ્ત્રીય: *Haldina cordifolia*



૧૦૫. હળદરવો

વર્ગ: Rubiaceae

વર્ણન: ૮ થી ૨૦ મી. ઉંચુ થતુ પાનખર વૃક્ષ છે.

થડ: ઉંચુ ને ઝાડુ થાય છે. લાકડુ પીળુ, મધ્ય ઘનતાવાળુ તથા લીસુ હોય છે. રાખોડી રંગના ચીરા પડેલા હોય છે.

શાખા: સીધી જાય છે. ઘુમ્મટ પહોળુ હોય છે. રાખોડી રંગની, કોમળ શાખા રતાશ પડતા ભૂરા રંગની તે પર ભૂરાવાળની રૂવાટી હોય છે.

પાન: હૃદય આકારના હોય છે.

ફૂલ/ફળ: કલમના ફૂલ/ફળ ની જેવા તેનાથી થોડા લીસા હોય છે. દર વર્ષ મોર આવી ડોડવા બેસે છે.

ઉપયોગ:

લાકડું: મકાન, ફર્નિચર, બોબીન, રમકડા તથા ઘરશૃંગારની નાની ચીજવસ્તુઓ બનાવામા. થડની છાલ ન રૂઝાતા ગડગુંબડા પર અને લાકડામાંથી રમકડા બને છે.

મૂળ: છાલ ઝેરી જનાવરોના ડંખ ઉપર.

પાન: પતરાળી, ટોરને ખવરાવામાં.

ફૂલ: ફૂલ સુંઘવાથી માથાનો દુઃખાવો ઓછો થાય છે, લાંબો સમય સુંઘવાથી નશો ચડે છે. હળદરવો કફ, ઉલટી ને મટાડે, પિત્તને ટાળે અને શરીરની ક્રાંતિને વધારે છે.

ફૂલ: એપ્રિલ-સપ્ટેમ્બર. **ફળ:** ઓક્ટોબર-મે.

જોવા મળતા પ્રદેશો:

ગુજરાત: સૌરાષ્ટ્ર, દક્ષિણ ગુજરાત, મધ્ય ગુજરાત અને ઉત્તર ગુજરાત.

ભારત: ગુજરાત, સિક્કીમ, હિમાલય, મધ્ય પ્રદેશ, મહારાષ્ટ્ર અને રાજસ્થાન.

વિશ્વ: ભારત, મ્યાનમાર, બાંગ્લાદેશ અને શ્રીલંકા.

વૃક્ષ ઉછેરની રીત: રોપથી.

“દંશકૂપા સમા વાણી, દસવાણી સમો હૃદ ।
દશહૃદસમઃ પુત્રઃ, દશ પુત્ર સમો દ્રુમઃ ॥”

